

நாகம்மாள்

4094

Presented by
A. S. J. Paganeri

ஆசிரியர்

அ. வெண்ணுமகாந்தரம்

புதுமலர் நிலையம்
கோயமுத்து

கிழமை]

[விலை ரூ. 1—0—0

முதல் பதிப்பு : ஜூன் 1942

சுக்கிரி பிரஸ் விமிடெட் காரர்க்குடி

முன் நுரை

புதுமலர் நிலையத்தின் மூன்றாவது மலராக மலர்கிறது நாகம்யாள் என்னும் இங்நாவல். “சொந்த சிருஷ்டிகளுக்கு முக்கியத்வம் அளிப்பதே புதுமலர் நிலையத்தின் நோக்கம்.” என்று நமது நிலையத்து முதல் மலர் ஐமீந்தாரியில் குறிப்பிட்டிருந்தோம். அதையேதான் இப்போதும் சொல்கிறோம்.


தமிழ் இலக்கியத்தில் சுய நாவல்கள் மிக மிகக் குறைவு. “சுய நாவல்கள் ஒன்றுமே தமிழில் கிடையாது” என்று வாதிப்பவர்களும் உண்டு. “அக்குறையை நீக்கும் பொருட்டு இது எழுதப்பட்டது” என்று நான் சொல்ல வரவில்லை.

கிராம வாழ்க்கையையும், அங்குள்ள மக்களின் உண்மையான மனப்பாங்கையும், அப்படியே இங்நாவலில் கொண்டுவர முயற்சித்திருக்கிறேன். நம்மைப்பற்றி நாமே இதற்குமேல் என்ன எழுதிக்கொள்வது?

இலக்கிய சேவையே இன்பச் சேவை எனக் கருதி இடைவிடாது உழைப்பதோடு, மிக விரைவில் அழுகிய வடிவத்துடன் மேலாக அச்சிட்டுதவும், கக்கி நிர்வாகஸ்தர் யீ வை. கோவிந்தன் அவர்களுக்கு நான் மட்டுமல்ல, தமிழ்நாடே ரொம்பவும் கடமைப்பட்டுள்ளது.

புதுமலர் நிலையம் }
1-6-'42 }

ஆர். ஷண்முகசுந்தரம்



4094

முகவரை

முதல் முதலில் யீ கண்முகசந்தரத்தின் சிறுகதைகளைப் படித்தபொழுது அவற்றில் தென்பட்ட கிராமாந்தர வாழ்க்கை அனுபவத்தைக் கண்டு ஆச்சரியமடைந்தேன். அவ்வளவு தேர்ச்சி பெற்றவர் குடியான வாழ்க்கையையே ஆதாரமாகக் கொண்ட நவீனம் ஒன்றை எழுதலாம் என்ற கருத்தை அவருக்குத் தெரிவித்தேன்.

இரண்டே மாதத்தில் நாகம்மாள் என்ற சிறு நாவலை எழுதி முடித்துக்கொண்டு வந்து காட்டினார். பெரிய எழுத்தாளர்கள் எல்லாம் நவீனம் எழுதவேண்டு மென்று வருஷத்திட்டங்கள் போட்டுக்கொண்டு யோசனை யளவில் நின்று கொண்டிருக்கும் பொழுது இளைஞர் ஒருவர் திடீ ரெண்று ஒன்றை எழுதி முடித்து விட்டதைக் கண்டு மகிழ்ச்சி அடைந்தேன்.

நான் எதிர்பார்த்த வாரே அதில் கிராம வாழ்க்கை வெகு நட்புமாகவும், அனுதாபத்துடனும் சித்தரிக்கப் பட்டிருந்தது. நாகம்மாள் நம் கண்முன் சிற்கிருள்போல இருக்கிறது. ஓய்யாரமும், தனிப்போக்கும் கொண்ட அவளிடம் நற்குணங்களும் நிரம்பி இருக்கின்றன. சின்னப்பன், ராமாயி, கெட்டியப்பன் எல்லோரும் தத்ருபமாக இருக்கிறார்கள். நாராயணமுதலி முதல் சின்னப்பன் மாமியார் வரை எல்லோரும் உயிர்பெற்று உலவுகிறார்கள்.

கிராமம் புனருத்தாரணம் என்கிறோம். கிராமக் கைத் தொழில்கள் மறுபடி உயிர்பெற வேண்டுமென்கிறோம். அவற்றிற்கெல்லாம் முன்பு கிராம வாழ்வே புத்துயிர் பெற வேண்டும்: அதாவது குடியான வாழ்வின் அழிய அம்

சங்கள் மக்கள் மனதைக் கவரும்படியான முறையில் சித்திரங்கள் உற்பத்தியாகவேண்டும். கிராமபாறையின் மூர்ச் சனை ஸ்தானங்கள் எல்லாம் எல்லோருக்கும் அறிமுகமாக வேண்டும். ஹார்டியினுடைய வெஸ்டெக்ஸ் நாவல்களைப் போன்ற அழியாத எழுத்துக்கள் தமிழ்நாடெங்கும் தோன்றி கிராம வாழ்க்கையின் விரிவையும், மேன்மையையும், தூய்மையையும் படம் பிடிக்கவேண்டுமென்று எனக்கு வெகுநாளைய அவா.

ஷண்முகசுந்தரத்தின் நவீனம் அந்த வகையில் முதல் நால் என்றே சொல்லவேண்டும். வெங்கமேடு ஹார்டியின் எக்டன் பொட்டகீ நினைப்பூட்டுகிறது.

பெரியவருக்கு உற்சாகம் அதிகரித்தது. ஒருதரம் களைத்துக்கொண்டு, “கேள்டா ராஜா, மலைபோலே மன்றிக் கிடந்த கள்ளிகளைல்லாம் மாயமாய் மறஞ்சது பாத்தாயா? நாம் எத்தனைநாள் கத்தியிலும் அறிவாளிலும் வெட்டித் தள்ளியும் வெட்டவெட்டக் கொழுத்தது? எப்படிப் பூண்டற்றுப் போச்சது, பாத்தாயா? கள்ளியை நாசம் பண்ணினவெள்ளைப்பூச்சியையும் பார்த்திருப்பாய்... இன்னைக்கு ஒரு ஆளையைக்கூட தூக்கியடிக்கலாமென்று உனக்குத்தோன்றுது...ஆன இந்த நல்லரத்தம் நொடியிலே மறைஞ்சுமெப்பா!...”

இதில் ஷண்முகசுந்தரத்தின் தமிழ் நடையிலுள்ள மேன்மையும் குறையும் நன்றாகத் தெரிகிறது. குடியானப் பேச்சை வெகு நுட்பமாக கிரகித்திருக்கிறார்; ஆனால் நடுவில் சில இலக்கணப் பதங்கள் சோந்து கொச்சையின் வேகத்தைக் குறைக்கின்றன.

ஆனால் முதல் முதலாக எழுதிய நாலில் எல்லா எழுத்தாளர்களுக்கும் இருக்கும் கொச்சை இலக்கணத் தொல்லையை இவ்வளவுதாரம் சமாளித்திருப்பதே பெரிய விஷயம்.

இன்னும் சில குறைகள் இருக்கலாம், இருக்கின்றன. ஆனால் என்ன? இந்தமாதிரி குடியான வாழ்க்கையையே ஆதாரமாகக் கொண்டு தமிழில் எழுதப்பட்ட முதல் நவீனம் இதுதான்.

ஆசிரியர் இளைஞர்; கவியுள்ளத்துடன் குடியான வாழ்க்கையை அனுபவித்து நுட்பமாகக் கவனித்து மனதில் பதித்துக் கொண்டவர். தெளிவாக எழுதும் சக்தியும் பெற்றிருக்கிறார். அவர் மேலும் குடியான வாழ்க்கையை இன்னும் பல சித்திரங்களில் நமக்கு அளிக்கவேண்டும்.

ஏனெனில் அந்த வாழ்க்கையில்தான் எளிமையும் நற்குணமும் இருக்கிறது; அதில்தான் சிக்கனமும் பெருங் தன்மையும் இருக்கிறது; அதில்தான் பரோபகாரமும் ஆத் மீகப் பற்றும் இருக்கிறது. அதுதான் உயர்விற்கு ஆதாரம்; அது புனருத்தாரணமானால் கிராமப் புனருத்தாரணம் நிறைவேறும்.

கும்பகோணம் }
1—6—42 }

கு. ப. ராஜகோபாலன்

நாகம்மாள்

அத்தியாயம் 1

நந்தைக் கூட்டம் மெதுவாகக் கலையவாரம்பித்தது-
சோனத் தட்டுகளைக் கடித்து அசைபோட்டுக் கொண்
திருந்த காளைகள், மணிகள் ஒலிக்க எழுந்து நின்று
வண்டியில் பூட்டத் தயாராயின. சக்கரத்தடியில் கிடந்த
சாக்குகளை எடுத்துச் சிலர் தட்டினர். வாங்கிவந்த
சாமான்களை வண்டியில் சிலர் ஏற்றிக்கொண் திருந்தார்
கள். சந்தைக்குள்ளே நிழலுக்காக முளை அடித்துக் கட்டியிருந்த துணிகளையும், விற்பதற்குப் பரப்பியிருந்த பண்டங்
களையும் அவரவர் பரபரப்பாக எடுத்தனர். பெண்களும்
ஆண்களும் தங்கள் தங்கள் கிராமத்துப் பாதையின்
வழியே வேகமாக நடக்கலானார்கள். இரண்டொரு
உள்ளுர்க்காரரும், சிறுவர்களும் அங்கு மிங்கும் எதையோ
தேடுவதைப்போல் திரிந்து கொண்டிருந்தார்கள்.

வெங்கமேட்டில் வாரத்திற்கொருமுறை புதன்கிழமை
சந்தை கூடும்; சுற்று வட்டாரத்துச் சமார் பத்து இருபது
கிராமத்தவர்கள், வீட்டுச் சாமான்கள் வாங்குவதற்கு
இங்குதான் வருவது வழக்கம். ‘உப்புத்தொட்டுக் கற்பூரம்’
வரை சாதாரணமாக எல்லாச் சாமான்களுமே அங்கு
கிடைக்கும். அந்தப் பக்கத்துக்கே பெரிய சந்தை
அதுதான்.

பிரதிவாரமும், ‘எனக்கு முந்தி, உனக்கு முந்தி’
என்று பொழுது சாய்வதற்கு முன்பே சகலரும் பயணம்
கட்டிவிடுவார்கள். ஆனால், இந்த வாரம் வியாழக்கிழமை
சிவியார் பானையத்தில் சாமி சாட்டியிருந்ததால், சந்தையிலும்

கூட்டம் அதிகமானதோடு, இருட்டும் வரை அவர்கள் ஊர் போவதையே மறந்து வியாபார முசுவில் நேரம் பண்ணிக் கொண்டிருந்து விட்டார்கள்.

வெங்கமேட்டிற்கு மேற்கில் மூன்றுவது மை லி ல் இருக்கிறது சிவியார் பாளையம்; ஆற்றுப் பாசனம் அதிகம் இல்லாவிட்டாலும் நீர் கொழிக்கும் ஊர் அது. தோட்டக் கிணறுகளில் 'எட்டித் தொடும்' அவ்வளவு தண்ணீர் எந்தக்காலத்திலும்; ஊரைச்சுற்றி பூக்குலுங்கும் பசுமையான மரங்கள்; கண்ணுக்கிணிய காட்சிகளே நாலா பக்கங்களிலும் நிறைந்திருந்தன. வறட்சி யென்பது அங்கு வெகு தூரத்துக்கில்லை.

சிவியார் பாளையத்திலிருந்துதான் இன்று அதிகம்பேர் வந்திருந்தார்கள். பொங்கல் கொண்டாடப்போகும் ஆனந்தத்தில் வெகு குதுகலமாகச் சம்பாவித்துக் கொண்டே அவர்கள் நடந்தார்கள்.

அவர்கள் போய்க்கொண்டிருந்த இட்டேறி மிகக் குறுகலானது. அதோடு குண்டுகுழி நிறைந்து கூடு முற்றானது. அந்தத் தடத்தில் நல்ல பழக்கமில்லாது புதி தாக நடப்பவர்கள், அதுவும் அந்தமச மசப்பான நேரத்திலே, ஒரு எட்டு அப்பாலே எடுத்துவைக்க முடியாது. வேண்டுமென்று நாம் ஒரு நாளைக்கு அந்தக் கஷ்டமான பரீக்கையில் இறங்கினாலும் கல்லும்முள்ளும் நம் பாதத்தைப் 'பதம்' பார்க்காது விடமாட்டாது. இப்படிப்பட்ட இக்கட்டான பாதையில் அப்பெண்கள் அனையசமாகச் செல்வதைப் பார்த்தால் நமக் கெல்லாம் ஆச்சரியமாகத்தான் இருக்கும். வரிந்து கட்டின மாராப்புச் சிலையுடன் நேராக நிமிர்ந்து, தலையில் வைத்திருக்கும் கூட்டை விளிம்பில் இருக்கானகளையும் உயர்த்திப் பிடித்து, ஒய்யாரமாக அவர்கள் பேசிய வாரே சென்றனர். வரிக்கையாக ஒருவர் பின் ஒருவராக எறும்புச் சாரைபோல் அவர்கள் போகும் தினுசு வெகு அழகா யிருந்தது.

அப்போது மணி யழித்ததுபோல் ஒரு சூரல் எழுங்கத்து. முன்பின் போகிற பத்துமுப்பது பேரும் ‘கப்’ பென்று பேச்சைவிட்டனர். “நான், எல்லாம் வாங்கியும் ஒண்ணை மறந்திட்டனே !” என்று கணீரெனும் ஒரு சூரல் எழுங்கத்து.

யார் இந்த வெண்கலத் தொண்டையில் பேசியது? பெண்ணுக்கா பிரமன் இவ்விதமான சூரல் மகிமையை அளித்தான் என்று நீங்கள் வியப்படையாதீர்கள். இந்த நாகம்மாளைப் பற்றிப் பின்னால் நீங்கள் அதிகம் தெரிந்து கொள்ளப் போகிறீர்களாகையால் சூருக்கமாகக் கூட இப்போது நான் சொல்லப் போவதில்லை. ஆனால், கணவன் இறப்பதற்குப் பத்து வருஷத்திற்கு முன்பிருந்தே அவள் ஒரு ‘ராணி’ போலவே நடந்து வந்திருக்கிறார்களென்றும், பிறருக்கு அடங்கி நடக்கும் பணியும் பயமும், என்ன வென்றே அவள் அறியமாட்டாள் என்றும் இப்போது குறிப்பிட்டாலே போதும்.

“இந்தப் பாழாப்போன ஊட்டிலே நான் நெனச்சுப் பாத்து ஒண்ணு வாங்கினால் உண்டு. இல்லாட்டி நாளைக்கு இதேங்கற சமயத்தில் இதுக்கா வண்டி கட்டிக்கிட்டுப் போறது ?” என்றால் நாகம்மாள்.

அது என்ன? எதை மறந்துவிட்டாள் என்பதைக் கூடக் கேட்காமலே இரண்டொருத்தி, “ஆமாம்” என்று ஆமோதித்தனர். ஒருவேளை என்னவென்று விசாரித்தால், “கொட்டைப்பாக்கில் சின்ன ரகம் வாங்காதது” போன்ற பதில் கிடைக்கும் என்பது அவர்களுக்குத் தெரிந்திருந்தது போலும்!

இந்தச் சங்கதி யொன்றும் காதில் போட்டுக்கொள்ளாது தன் பாடுபரப்பைப் பற்றியே யோசித்துக்கொண்டு வந்த ஒரு பெரியவள், “அந்த வெந்தயக்காரன், அரைக்காச் சொல்லி, மூணரைத்துட்டுக்குப் போட்டானே ! நான், மூன்று துட்டுக்கே கேக்காது போனம் பாத்தியா ?”

என்று தனக்குத்தானே வாய்விட்டுச் சொல்லிக்கொண்டாள்.

அதைக் கேட்கவும் நாகம்மாள்கூடச் சிரித்து விட்டாள்.

“எல்லாமே அப்படித்தான். ஏமாந்தா தலையிலே கல்லீப் போடற நாளாத்தான் இருக்குது. யாரை நம்பறது? யாரை விடர்ரது?” என்று உபதேசம் செய்யும் பாணியில் ஒருத்தி தொடங்கினான்.

“தூர ஏம்போவோனும்?” என்று நாகம்மாள், தனக்கு முன் சொல்லியவளின் பேச்சை அங்கீகரிக்கும் விதமாய், “என்னையே எடுத்துக்குவோம்” என்று ஆரம்பித்தவள் ஏனே சடக்கென, உடட்டைக் கடித்துக் கொண்டு நிறுத்திவிட்டாள்.

இந்தச் சமயத்தில் பக்கத்துக் கிழுவமர வேலியைத்தாண்டி, நாலைந்துபேர் ஒரு முயலைத் துரத்திக்கொண்டு ஓடிவந்தார்கள். திடுதிடுவென வருவது யாரெனத் தெரி யாமல் இரண்டொரு பெண்கள் சத்தமிட்டனர். நாகம்மாள் போன்றவர்கள், “அட, மொசல் எந்தச் சந்திலே பேர்ச்சோ! இங்கு ஏன் வந்து இப்படி ஏறுகிறீர்கள்?” என்று கூறவும், சந்தடி மட்டுப்பட்டது. ஓடிவந்த ஆட்களும் ஏமாந்த முகத்தோடு நின்றுவிட்டார்கள்.

இக்காட்சிக்குப் பின்னால் முயல்களைப்பற்றி அங்கு கிளம்பிய கதைகளெல்லாம் நமக்கு வேண்டாம்; எப்படியோ ஊர்வந்து நாகம்மாளும் தன் வீடுபோய்ச் ‘ச்சோ’ வென்ற ஒரு விதச் சலிப்போடு, திண்ணையில் கூடையை இறக்கி வைத்தாள். கீழ்வானில், நிலவும் பூத்தெழுங்தது.

அத்தியாயம் 2

நாடு கம்மாளின் நான்கு வயதுக் குழந்தை முத்தாயா நிலா வெளிச்சச்சத்தில் வாசலில் விளையாடிக்கொண் டிருந்தாள். தன் தாயாரைக் கண்டவுடன் “எனக்கு என்னம்மா வாங்கியாங்தே?” என்று கேட்டுக் கொண்டே ஓடிவந்தாள்.

முத்தாயாளுக்காக எத்தனையோ சாமான்கள் தாயார் வாங்கி வந்திருந்தாள். பழம், பொரிகடலை, முறுக்கு, மிட்டாய் முதலிய தின்பண்டங்கள். ஆனால் காகம்மாள் இப்போது அவைகளை எல்லாம் எடுக்காமல் மேலேயிருந்த ஒரு முறுக்கை மட்டும் ஓடித்துக் குழந்தையிடம் கொடுத் தாள். முறுக்கைப் பார்க்கவும் குழந்தைக்குப் பரமானந்தம் உண்டாயிற்று. அதைக் கடித்துக்கொண்டு ஆனந்தக் கூத்தாடியதில் பாதி முறுக்கு கை நழுவி கீழே விழுந்தது கூடக் குழந்தைக்குத் தெரியவில்லை.

“உங்க சின்னய்யன் இன்னம் வல்லயாயா? ” என்று நாகம்மாள் தன் மகளிடம் கேட்டாள்.

அப்போது குழந்தைக்கு இருந்த சந்தோஷத்தில் சின்னய்யனே எதிரில் வந்திருந்தாலும், கண்ணெடுத்துப் பார்த்திருக்குமா என்பது சந்தேகமே. தாயின் கேள்வியைக் கவனியாது முறுக்கைச் சுவைப்பதிலேயே முத்தாயா மூழ்கியிருந்தாள். “நல்ல சின்னய்யன்” என்று நாகம்மாள் சப்புக்கொட்டினாள்.

இவள் இப்படிச் சலித்துக்கொள்ளும் சின்னய்யன் யார் என்பதைப் பற்றி இரண்டு வார்த்தை சொல்வது அவசியம்.

நாகம்மாளுடைய கணவனுடன் பிறந்த தம்பிதான் சின்னய்யன் என்கிற சின்னப்பன். சின்னப்பனேதான் இப்போது குடும்பத் தலைவன். அநேகமாக நாகம்மாளுடைய அரசுதான் வீட்டில் நடக்கிறதென்றாலும், சின்

னப்பனுக்கும், அவனது மனைவி ராமாயிக்கும் இதுவரை எவ்விதமான ஹானியும் ஏற்பட்டதாகத் தெரியவில்லை. சின்னப்பணிக் குழந்தை முத்தாயி “சின்னய்யன்” என்று கூப்பிடுவதால் நாகம்மாளும் அவனை அந்தப் பெயரா வேயே குறிப்பிடுவது வழக்கம்.

வெளியே ‘கடக்’ கென்று சத்தம் கேட்டது. “வண்டி வந்திட்டுது போலிருக்குதே” என்று நாகம்மாள் திண்ணீயிலிருந்து எழுந்தாள்.

இத்தனைநேரம் உள்ளே வேலை செய்து கொண்டிருந்த ராமாயி “அரிசி வண்டி இதுக்குள்ளே வந்திருமாக்கா?” என்று மெதுவாகச் சொல்லிக்கொண்டு வந்தாள்..

“செரி, அடுப்பு வேலை யெல்லாம் ஆச்சா?” என்று நாகம்மாள் கேட்டாள்.

ராமாயி பொழுது போவதற்கு முன்பிருந்தே காரியம் செய்ய ஆரம்பித்திருந்தும், ஒன்றும் முடிந்தபாடில்லை. ஆனால் “இல்லை” என்று சொன்னால் ‘ஏக்காள’மாக ஏதாவதோன்று சொல்வாளென்பது தெரியுமாதலால் “நீ தண்ணி வாத்துக்கிறதுக்குளே ஆகாதயா போயிருது, எந்திரியக்கா” என்றார்.

“நான், மேலுக்கு ஊத்திக்கிறதுக்குளே அந்த முறத்திலிருக்கிற அரிசி மாயமா வெந்து போயிருமா? பேச்சைப் பாரு, பேச்சை! மொதல்லே அரிசி கழுஞ்சீ ஒலியிலே பேர்டு. சோறு ஆக்கியங்குதுக் கப்பிறம் வேறே வேலை பாக்கலாம்” என்று நாகம்மாள் சொன்னார்.

ராமாயி பதில் பேசாது முறத்திலிருக்கிற அரிசியை எடுத்துக்கொண்டு உள்ளே போனாள். நாகம்மாள் கூப்பிட்டு, “இத்தனையுமா போடப் போரூய்?” என்றார்.

“ஆமாக்கா, நாம் நாலு சீவனுக்கு இதுதான் வேண்டாமா?”

“நல்லாக் கணக்குப் போட்டாய். இப்படிப் பாத்தா ஊடு, வாசாலாயிருதா? உன்னையும் உன்ற ஊட்டுக்கார்

ரையும் என்னையும் இந்தப் பூப்பாலனையும் ஒரே கணக்கிலே சேத்தினயே! இந்தக் குழந்தை காப்பிடி தின்னுமா?"

"சரி, ரண்டு வட்டச்சேறை எடுத்துப் போட்ட டாக்கா?" என்று கேட்டுக்கொண்டு ராமாயி திரும்பினான்..

நாகம்மாள் சட்டென்று, "சுண்டைக்காயிலே வெக்கிறது பாதி, கடிக்கிறது பாதி யென்ன? போட்டதை ஏன் எடுக்கிறோய்? மிச்சமிருந்தால் காலம்பர பழையது ஆகுது. வேலையைப் பாரு" என்றார். அதோடு "சாணித் தண்ணி போட்டு இந்தக் கூடையை உள்ளே எடுத்துவை" என்ற கட்டளையு மிட்டாள்.

சாணித் தண்ணி போட்டுவிட்டால் எல்லாத் 'தீட்டும்' போய்விட்டதாக அர்த்தம். சந்தையிலிருந்து வந்து சாமான்களை உள்ளே கொண்டு போகுமுன் சாணியை நீரில் கலக்கி அதை சாமான் நனையாமல் தெளித்துவிடுவது. சாமான்களுக்கு மட்டும் சாணித் தண்ணீரைப் போட்டுக் கொள்வதோடு சிலர் தங்களுக்கும் போட்டுக்கொண்டு குளிக்காமலே சும்மா இருந்து விடுகிறதும் உண்டு. ஆனால் நாகம்மாளைப் போன்றவர்கள் அப்பேர்ப்பட்டவர்களை ரொட்டப்படும் இழிவாகக் கருதுவார்கள். இந்த மாதிரி விஷயங்களை நாகம்மாள் வரிந்து கட்டிக்கொண்டு பாட்டுப் பழுமொழிகளுடன் பேச ஆரம்பித்துவிட்டால் கிட்டத்தி விருப்பவர்களுக்குப் பொழுது போவதே தெரியாது. நாகம்மாளும் நேரம் போவது தெரியாமல் பேசிக் கொண்டே இருப்பாள்.

சரி, நாகம்மாளைப்பற்றி சொல்லிக்கொண்டு போனால் சங்கதிகள் எல்லையற்று விரியுமாதலால் மற்றப் புறங்களிலும் திருஷ்டியைச் செலுத்துவோம்.

அத்தியாயம் 3

பத்து வருஷமாகக் கொண்டாடாதிருந்த மாரியம்மன் உற்சவம் இந்த வருஷம் கொண்டாடப்படுகிறது. கற்கள் கீழே விழுந்தும் வங்குபறித்தும் கீணதசை அடைந்திருந்த கோவிலின் சுவர்கள் மண்ணும் சன்னும்பும் அடிக்கப்பட்டு பளிச்சென்றிருந்தன. நாலு பக்கத்தின் உச்சியிலும் வேப்பிலைக் கொத்துக்கள் சொரு கப்பட்டிருந்தன. கோவிலுக்கு முன்பாக தென்னேலை யில் வேயப்பட்ட பசும் பந்தல் மிக அழகாயிருந்தது. பந்தல் கூரையின் அடிப்புறத்தில் வண்ணுன் மாத்து கட்டப்பட்டிருந்தது. சுவாமியின் சந்திதானத்திற்கு நேர் எதிராக வெளிப்புறத்தில் பூவோடு வைக்கும் முக் கோணப் பாச்சா மரக்கம்பும் நடப்பட்டிருந்தது. கம்பத் துச்சியில், மஞ்சள் துணியில் நவதானியங்களுடன் ஒரு செப்புக் காசும் வைத்துக் கட்டப்பட்டிருந்தது. ஊர்க்கிணற்றுப் பாதை சருகு சத்தைகள் ஒதுக்கிச் சுத்தமர்க்கப்பட்டிருந்தது. பாதை பூராவுமே தண்ணீர் தெளித்து குளு குளுவெனச் செய்திருந்தார்கள்.

ஊர் முழுதும் இதே பேச்சுத்தான். ஒவ்வொரு வீட்டிலும் சபைகள்கூடி அடுத்த நாள் எடுத்துச் செல்கிற மாவிளக்குத் தட்டங்களைப் பற்றியும், தங்கள் வீட்டுக்கு வந்திருக்கும் விருந்தினர்களுக்குச் செய்யப் போகும் பலகாரங்களைப் பற்றியும் பேசிக்கொண்டிருந்தார்கள். மணியக்காரர் வீட்டில் அன்று மத்தியான்னம் ஊர்ப் பிரமுகர்களெல்லாம் கூடியிருந்தார்கள். வெசுகால மாக இருந்துவந்த விழுதிக் கதராறையும் இப்பொழுது ஒத்திவைத்து விட்டார்கள். பூஜைபண்ணி பண்டாரம் விழுதியை, விருந்தினர்களுக்குக் கொடுத்துவிட்டு விழுதித் தட்டை கீழே வைத்துவிடுவது, பின்பு இஷ்டப்பட்டவர்கள் யார் வேண்டுமானாலும் எடுத்துக்கொள்வது என்று

முடிவு செய்யப்பட்டது. மணியக்காரர் தலையாரியைக் கூப்பிட்டு எல்லோருக்கும் தாகத்திற்கு இளநீர் கொண்டு வரும்படி சொன்னார். அவன் சாலையோரத் தில் காலையிலேயே வெட்டிக் குவித்திருந்த இளநீர்க் காயை எடுத்துவந்து அங்குள்ளவர்களுக் கெல்லாம் சீவிக் கொடுத்துக்கொண்டிருந்தான்.

அதே சமயம் பொன்ன பண்டாரத்தின் வீட்டிலும் அந்த மாதிரிதான் ஒரு காட்சி நடந்துகொண்டிருந்தது. அங்கு, நாலைந்து வீட்டுப் பண்டாரங்களும், உள்ளூர் நாடார்களும், தோட்டி தலையாரிகளும், பழங்காலத்தில் பூஜை செய்துவந்த முறை மறைந்து, ஐனங்கள் ஆத்தானை மறந்ததால், அவள் கர்ட்டும் கோபம் இப்படியிருக்கிற தென்றும், இதை விக்கினமின்றி நிறைவேற்றுவதோடு, தங்களுக்கு இத்தனை நாளாக நிறுத்தி வைத்திருந்த வரவு இனங்களோடு சேர்த்துக் கொஞ்சம் அதிகமாகவே செய்யச் சொல்லி மணியக்காரரிடம் கேட்பதென்றும் முடிவு செய்தார்கள். இதே மாதிரிதான் பட்டியிலும், களத்திலும், காட்டிலும், பெரியவர்களும், சின்னவர்களும் பொங்கலைப்பற்றியே பேசிக் கொண்டிருந்தார்கள்.

அன்று இரவு ஏழு மணிக்குத் தப்பட்டைச் சத்தம் ‘டிம் டிம்’ என்று ‘தெரப்பாக’ எழுந்தது. பத்துப் பதினைந்து பறையர்கள் கம்பத்தடியில் உட்கார்ந்து அடித்துக் கொண்டிருந்தார்கள். அந்தச் சத்தத்தைக் கேட்டவுடன் சாப்பாட்டைப் பாதியிலேயே வைத்து விட்டு குழந்தைகள் ஓடிவந்தன. பெரியவர்களும் அவசர அவசரமாகச் சாப்பிட்டுக் கொண்டிருந்தார்கள். பெண்களெல்லாம் மாலையிலேயே தலைக்குத் தயிர் தேய்த்துக் குளித்து, முகத்திற்கு மஞ்சள் பூசி, மினு மினுப்பாகக் கொண்டை போட்டுக் கொண்டிருந்தார்கள். வீட்டிற்குள் அடைந்து கிடக்கமுடியாமல் அவசர அவசரமாக

சாதம் பரிமாறிக் கொண்டிருந்தனர். ஓ வோட்டில் நெருப்பு 'தகதக'வென்று எரிந்து கொண்டிருந்தது. நாச்ச பண்டாரம் விரதம் கலையாமல் பத்துப் பழங்களையும் ஒருபடி பாலையும் குடித்துவிட்டு, புகையிலையை வாயில் அடக்கிக் கொண்டு பயபக்தியுடன், சுவாமியை எண்ணேயாலும், தண்ணீராலும், பாலாலும், ஆனந்தமாக அபிஷேகம் செய்து கொண்டிருந்தான். நெய்விளக்குகள் அம்மன் பக்கத்தில் எரிந்து கொண்டிருந்தன. கன்னங் கரேலென்று கழுகமாயிருந்த அம்மனுக்கு இடுப்பளவு புடவை சுற்றி, கண்ணுக்குக் கண்ணடக்கமும், இடைக்கு ஒட்டியானமும் இன்னும் சிலநகைகளும் அணிவித்திருந்தார்கள், அந்த அம்மனின் தோற்றம் அங்கு பார்த்துக் கொண்டிருந்தவர்களின் மனத்தில் அபார பக்தியை ஏற்படுத்துவதாயிருந்தது. பார்க்கப் பார்க்கச் சனங்கள் வந்து கூடிவிட்டார்கள். "கொட்டுங்கடா!" என்ற சப்தம் கேட்டது. பறையர்கள், "டண், டண், டணக், டணக்" என்ற இசையில் சூச்சியை தம்பட்டத்தில் செலுத்தினார்கள். மனதிலே ஒரு ஊக்கத்தையும் உற்சாகத்தையும் ஏற்படுத்துவதாயிருந்தது அந்த அடிகளின் இசை. 'ஜல், ஜல்' என்று சதங்கைகள் ஓலிக்க கம்பத்தைச் சுற்றி சிறியவர்களும், பெரியவர்களும் ஆடிக் கொண்டிருந்தார்கள். அவர்கள் தங்கள் ஆட்டத்திற்குத் தகுந்த பாட்டுக்கள் பாடிக்கொண்டே கம்பத்தைச் சுற்றி வந்தார்கள். வயதானவர்களும், பெண்களும் கோயில் ஓரத்திலும், அரசமரத்தடியிலும் நின்று கொண்டிருந்தனர். அந்த ஆட்டக்காரர்களிலே ஒருவன் அடிக்கடி பறையர்கள் அடிப்பதைக் குற்றம் குறை சொல்லி வந்தான். அதிகாரம் தவணிக்கும் குரல்; உயரத்திற்கேற்ற பருமன். உருட்டிக்கட்டின வேஷ்டி, சரியான தலைக்கட்டு; அவளைக் கண்டு கூட இருப்பவர்கள் சந்தோஷம் கொள்வதும்,

அவன் அதட்டுப்போது கொல்லென்று சிரிப்பதுமா யிருந்தார்கள். கம்பத்திற்கு எதிரில்தான் அரசமரக் கட்டிடம், அதன்மீது ஒரு பெரிபவர் உட்கார்ந்திருந்தார். அவருக்கு வயது அறுபது, எழுபது இருக்கும். அவர்தான் ஊர்ப்பண்ணையின் தகப்பனார். வயது அதிகம் ஆகிக் கண்பார்வை மங்கி விட்டபோதிலும் ரொம்ப உற்சாகமாகவே அவைகளை ரவித்துக் கொண்டிருந்தார். அருகே போகிறவர்கள் வருகிறவர்களை விடாமல் ஏதோ வாயைக் கிளரிக் கொண்டிருந்தார். “யாரடா சின்னு, இந்த அதிகாரம் பண்ணுறவன்?” என்று அவர் கேட்கவும் பக்கத்திலிருந்தவன், “அது நம்ம கெட்டப்பனுங்க” என்றார். அந்தப் பிபயரைக் கேட்டவுடன், “இப்படி ஏண்டா ரவுசு போடறா? வெடிய வெடிய அடிக்கிற பறையனுக்கல்ல காலை தெரியும்” என்றார். அதோடு அவர், “அவனு குடிப்பதற்கு காசு எங்கிருந்து கிடைக்குதோ!” என்றார்.

“அவனுக்கு எப்படியோ கிடைச்சுப் போகுதுங்க” என்று ஒருவன் சொல்லவும் அருகில் இருந்த எல்லோரும் சிரித்தார்கள்.

அவனுக்கு எப்படிப் பணம் கிடைக்கிறது? என்ன, ஏதாவது மந்திரம் தந்திரம் கற்று வைத்திருக்கிறான்? அதெல்லாம் ஒன்றுமில்லை; கெட்டியப்பனுக்கு இருந்த காடொன்றையும் தொலைத்துவிட்டான். அவன் வேறு ஒன்றும் செலவு செய்யவில்லை; இட்லியும், கள்ளும் அந்தக் காட்டை விலைக்கு வாங்கிவிட்டது! இப்போது வெறும் ஆள். அந்த ‘விடுசூளை’ யாருக்கும் பயப்பட மாட்டான். ஊரில் எல்லோரும் அவளை ஒரு மாதிரி யாகத்தான் நடத்துவார்கள். அவனிடம் புகைத்துக் கொண்டால் போச்சு; அன்றைக்கு விரோதித்துக் கொண்டவருக்கு வாழைத்தோட்ட மிருந்தால் பத்துப்

பனிரண்டு தாராவது பிஞ்சோடும் பூவோடும் அறு பட்டுப் போய்விடும். அல்லது தென்னங்தோப்பு இளை வராயிருந்தால் இருபது, முப்பது குலையாவது பாளை குருத்தோடு காணமல் போயிருக்கும். அவனிடம் தன் ஜீன்போன்ற நாலைந்து ஆட்களும் உண்டு. கெட்டி யப்பனைப்பற்றி வளர்த்தினால் வளர்ந்து கொண்டே போகும். இப்போது அவனது ஆட்டத்தைப் பார்ப்போம்.

“என்னுங்க மாப்பிள்ளை, இந்த பறயர்க அடியெல்லாம் மறந்திட்டானுகள்” என்று கையிலிருந்த கவவயை ஒங்கிக்கொண்டு கெட்டியப்பன் தப்பட்டை கொட்டுகிறவர்களை அடிப்பது போலப் போனன்.

“அடே, கெட்டி, கெட்டி, வாண்டாம்” என்று சுத்தங்போட்டுக்கொண்டு பண்ணைடிக் கவுண்டர் ஓடி வந்தார். அதே சமயம், ‘என்னுங்கசாமி’ இந்த விளக்கு ‘புசு புசு ன்னு’போகுது என்று சொல்லிக் கொண்டே நாச்ச பண்டாரம் வந்தான். “ஏக்கேடோ கெட்டுப் போங்கடா” என்று சொல்லிக்கொண்டே கெட்டியப்பன் தன் சாளையை நோக்கி நடந்தான்.

அத்தியாயம் 4

ஒண்ணைய் நிறைய இருந்தும் ‘காற்று’ குறைந்து விட்டதால் ‘கேஸ்லைட்’ கொஞ்சம் கொஞ்சமாக உயிர் விட்டுக் கொண்டு வந்தது. பிரகாசமாக வெளிச் சம் அடித்துக் கொண்டிருந்த அந்த விளக்குக்கு என்ன நேர்ந்து விட்டதோ? இனி ‘லைட்டுக்காரனீ’க் கூப்பிட்டுத்தானே அதை ‘ரிப்பேர்’ செய்யவேண்டும் என்று அவர்கள் நினைத்தார்கள். அந்தமாதிரி விளக்குகளைக் கண்டிருக்கிறார்களே ஒழிய பாவம் அவர்களுக்கு அதைப்பற்றி ஒன்றுமே தெரியாது. யாராவது சிறு குழந்தைகள் விளக்கருகில் சென்றாலும், அவர்கள் அதட்டுகிற அதட்டவில் குழந்தைகள் நடு நடுங்கிப் போய்விடும். நாலு நாளைக்கு வாடகைக்கு வாங்கி வருவார்கள். கூடவே விளக்கைக் கொளுத்த, அணைக்க ஒரு ஆளையும் கையோடேயே கூட்டி வந்துவிடுவார்கள். இந்த விசித்திர வேழிக்கைகளைப் பிரமாண்டமான கூட்டம் கண்டு களிக்கிறதே! ஆனால் அந்த விளக்குக்காரன் எங்கே?

அவன் எந்த வீட்டிடுத் திண்ணையில் படுத்துத் தூங்குகிறானே? ஊர்ப் பண்ணுடி தீவட்டிக்காரனீக் கூப்பிட்டவுடன், அரைத் தூக்கத்திலிருந்த ராமவண்ணுன் ஒரு பந்தத்தைக் கொளுத்திக்கொண்டு ஓடிவந்தான். அவன் தலைமயிர் அந்த வெளிச்சத்தில் சிவப்பு வர்ணம் பூசியிருப்பதுபோல் தெரிந்தது. அடிக்கடி கையில் தொங்கவிட்டிருக்கும் கலயத்திலிருந்து எண்ணையைக் கரண்டியில் எடுத்து விடும்போதெல்லாம் தன்மேலும் சிந்திக்கொண்டான். சற்று நேரத்திற்கு முன் அங்கு காணப்பட்ட உற்சாகம் கொஞ்சம் சோபை குன்றிவிட்டது. ஊர்ப் பண்ணுடி உத்திரவிடவும், நாளீங்து பேர்கள் லைட்டுக்காரனீக் கூட்டிவர நாலு

திக்குகளிலும் ஓடினர்கள். அப்போதுதான் நிலவு வெளிக்கிளம்பி எட்டிப் பார்த்துக் கொண்டிருந்தது. மங்கலாக இருண்டிருந்த வழிகளில் அவர்கள் வேகமாகச் செல்லும்போது தட்டுத் தடுமாறிக்கொண்டே ஓடினர். வீட்டுத் திண்ணீண்யில் பகல் பூராவும் துணி துவைத்த சலிப்பில் வீராயி தூங்கிக்கொண்டிருந்தாள். பண்டிகை நாளானதால் ஏராளமான வேஷ்டியும், புடவையும் அலசி, அலசி எடுத்து அவள் இடுப்பு முறிந்திருந்தது. அந்த ஆயாசத்தோடு அவள் அயர்ந்து தூங்கும்போது ஒரு சிறுவன் ஓடி வந்து ‘தட தட’ வென்று அவளைத் தட்டி எழுப்பினான். “சீக்கிரம் வா விளக்குப் போச்சு” என்று அவசரமாக அந்தச் சிறுவன் சொல்லவும், அலறி அடித்துக்கொண்டு அவள் எழுந்தாள். அவள் முகத்தைக் கண்டதும், சிறுவன் பெரிய ஏமாற்றத்தோடு திரும்பி வேகமாக நடக்கக்கூடியில் வாசலில் அடித்திருந்த முளை தடுக்கிவிடவும், கரணம் போட்டுக்கொண்டு வீதியில் விழுந்தான். இந்தவிதமாக அந்த இரவு லீட்டுக்காரனைத் தேடப் போனவர்களுக்கு நேர்ந்த விபத்துக்கள் எவ்வளவோ!

கடைசியாக, பாதித் தூக்கத்திலும், முழுத் தூக்கத் திலும் திண்ணீண்யில் தூங்கிக்கொண்டிருந்த முக்கால்வாசிப் பேர்களை எழுப்பியான பிறகு லீட்டுக்கார நடராசனைக் கண்டுபிடித்து விட்டார்கள். நடராசனுக்கு முதலில் இவர்கள் சொல்வது ஒன்றுமே புரியவில்லை. ஆனால் கண்ணைத் துடைத்துக்கொண்டு, “உடைந்து விட்டதா?” என்றான்.

அவர்கள் சொல்வதிலிருந்து லீட்டுக்கு என்ன நேர்ந்துவிட்டது என்று அவனால் ஊகிக்க முடியவில்லை. பின்னர் அவன் கோவிலுக்கு வந்து சேர்ந்தபோது கூட்டம் முக்கால்வாசிக்குமேல் கலைந்துவிட்டது. பந்தம் பிடிப்பவன் கீழே உட்கார்ந்திருக்கும் நடராசனை சுட்டு

விடுபவன்போல் பந்தத்தை சாய்த்துப் பிடித்துக்கொண் டிருந்தான். அதிலிருந்து கிளம்பும் எண்ணெய்ப் புகையை அவனுல் சகிக்கமுடியவில்லை. சற்று நேரத்தில் “கேஸ்” ஏற்றவும் பழையபடி வெளிச்சும் வீசியது.

*

*

*

அடுத்த நாள் புதன்கிழமை ஒவ்வொரு வீட்டிலிருந்தும் ‘கிண் கிண்’ என்று நெல்குத்தும் மனோகரச் சத்தம்; கோவிலுக்கும், வீட்டிற்கும்; வீட்டிற்கும், கோவிலுக்கும் ஜனங்கள் ஓயாமல் நடந்து கொண்டிருந்தார்கள். அன்று ஒரு தோட்டத்திலும் ஏற்று இறைப்பதைக் காணேம். ஏன், தோட்டத்திற்கு யாருமே போவதையே காணேம். ஏதாவது வாழைக்காய், வாழை இலை, மிளகாய், இளாநீர் வேண்டுமானால் துள்ளிப்பாடும் இரண்டொரு சிறுவர்களே தோட்டத்துப் பாதையில் காணப்பட்டார்கள். மாரியம்மன் பண்டிகைக்காக முறுக்கு, மிட்டாய்கள், வெற்றிலை பாக்கு, சூடும், சாம்பிராணி கடைகள் பக்கத்துரிலிருந்து செட்டியார்கள் கொண்டு வந்திருந்தார்கள். பொரிகடலைக் கடைகள் தான் அதிகம் வந்திருந்தது. ஒரு வளையல்காரன் “அம்மா வளையல், வளையல்” என்று கத்திக்கொண்டே ஊருக்குள் சுற்றிக்கொண்டிருந்தான். கோவில் முன் னால் கருங்கல் அடுப்புகள் அநேகம் தயாராயிருந்தன. அவைகளின் மீது அழகான புது மண் பாத்திரங்களில் சாதம் கொதித்துக் கொண்டிருந்தது.

அதோ, வெண்கலத் தொனியில் ஒரு பெண் பேச வது கேட்கிறதே அது யாரது? அந்தப் புடவைக் கட்டிலிருந்தும், பாய்ச்சல் நடையிலிருந்தும் நாகம்மாளாகத்தான் இருக்கவேண்டுமென்று ஊகித்துக் கொண்டிருப்பீர்கள். ஆமாம் நாகம்மாள்தான், சளிக்கும் மின் னல்போல அங்குமிக்கும் திரிந்து கொண்டிருக்கிறார். சற்றைக் கொருதரம் ராமாயிடம் வந்து “கல்லைச்

சரியாகத் தள்ளிவை; கரண்டியை அந்தப் பக்கம் வைக்காதே, குழந்தையைப் பார்த்துக்கொள்; அடுப்பண்டை போகப் போகுது” என்று சொல்லிக் கொண்டிருந்தாள். ராமாயிக்கு இதெல்லாம் சுத்தமாகப் பிடிக்க வில்லை. கஷ்டப்பட்டுக் கஷ்டாயம் குடிக்கும் குழந்தையைப்போலப் பொறுமையுடன் ஏற்றுக்கொண்டாள். சில சமயம், “எனக்கே இதெல்லாம் தெரியும்” என்பாள். உடனே நாகம்மானுக்குப் பிரமாதமாகக் கோபம் வந்து விடும். “அப்படியா, இதோ நான் போய் விடுகிறேன்” என்று நாலு எட்டு வைத்துவிட்டுத் திரும்பி, “உனக்காக நான் போய்விட்டால், பின்னே என்ன இருக்குது?” என்று நின்று கொண்டு உருட்டி விழிப்பாள்.

அங்கு கடல் ஓலிபோல் முழங்கும் அத்தனை கதம்பக்குரல்களையும் ராமாயினால் சகித்துக்கொண்டு சந்தோஷமாக இருக்க முடிந்தது. ஆனால் கெட்டியப்பன் அங்கு செய்யும் அட்டகாசங்களை அவளால் கண்கொண்டு பார்க்க முடியவில்லை. காட்டு ராஜாபோல கண்களை எதற்காக அவ்வளவு சிவப்பாக்கிக் கொண்டிருந்தானே? பெருங் காற்றைப்போல கும்பலில் அங்குமின்கும் அலைந்து கொண்டிருந்தான். ஒரு கடைக்காரனை அந்த இடத்தில் சாமான் விற்கக் கூடாதென்பான். ஒருபுறம் கட்டியிருக்கும் தோரணத்தைப் போய் அறுத்துவிடுவான். எங்காவது. ஒரு மூலையில் யாராவது ஒரு சக்கிலிப் பெண் கல் அடுப்புக்கூட்டி அப்போதுதான் நெருப்பு மூட்டுவாள்; இவன் பார்க்காதவன்போல காலால் உதைத்துக் கொண்டே செல்வான். இதை யெல்லாம் பார்த்து ராமாயி, “பகவானே அவனுக்குக் கூவி கொடுப்பார்” என்று சம்மாயிருந்தாள். ஆனால், அவன் தன் பாத்திரங்களை கேட்காமல் எடுத்துக் கொள்வதும், திடீரென்று எங்கோ போய் பஞ்சாமிரதம், பழங்கள் கொண்டு வருவதும், குழந்தையை எடுத்துக்

கொண்டு கொஞ்சவதும் அவளுக்குப் பிடிக்கவில்லை. இத்தனைக்கு மேலாக அவனது ஆட்டபாட்டங்களைக் கண்டு, நாகம்மாள் ஆனந்தப் பட்டுக்கொண்டு அவனிடம் பேசுவதையும், சிரிப்பதையும் காணக்காண ராமாயிக்கு கோபமும், வெட்கமும் பொங்கிக்கொண்டு வந்தது. ‘இந்தமாதிரி பெண்ணும் உலகத்தில் இருப்பாளா! என்ன மான ஈனமில்லாச் செய்கை’ என்று மனதிற்குள் நினைத்துக் கொண்டாள்.

மாலீ நான்கு மணிக்குப் பூஜை முடிந்து யாவரும் பொங்கலோடு வீடு திரும்பினார். குழந்தை முத்தம் மாளை எடுத்து இடுப்பில் வைத்துக்கொண்டு இன்னென்று கையில் சாமான்களிருந்த கூடையை தலையில் வைத்துக் கொண்டு ராமாயி வீட்டிற்குப் புறப்பட்டாள். அதே சமயம் கோவிலுக்குப் பின்புறத்தில் நாகம்மாள் கெட்டியப்பனுக்கு என்னவோ மடியிலிருந்து எடுத்துக் கொடுத்தாள். அதைக்கண்டு முகத்தைச் சுளித்துக் கொண்டு ராமாயி வேகமாக நடந்தாள்.

அத்தியாயம் 5

ராமாயி பொங்கல் பாத்திரத்தை வீட்டில் இறக்கி வைத்துவிட்டுத் தன் புருஷனைக் கூட்டிவரக் காட்டிற்குக் கிளம்பினான். முத்தாயாளும்கூட வருவே னென்று அழுதாள். ‘நீ இங்கேயே இரு முத்து. நான் சீக்கிரமாக வந்திடறேன்’ என்று கால்படி உழக்கை எடுத்து ஒரு குத்துப் பொரியை அதில் போட்டுவிட்டு அவள் புறப்பட்டாள். அவள் புருஷன் ஏருமைக்குப் புல் கொண்டு வருவதற்காகத்தான் இன்று காட்டிற்குப் போயிருந்தான். இன்று விசேஷ நாளானதால் வழக்கம் போல வரும் சக்கிலிப் பையுனும் வரவில்லை. அதனால் சின்னப்பனே இன்று காட்டுப்பக்கம் போயிருந்தான். ஆனால், பொழுது போயும் தன் புருஷன் இன்னும் ஏன் வீடு வரவில்லை என்பது ராமாயிக்கு விளங்கவில்லை. அதற்காகத்தான் தானே போய்ச் சீக்கிரமாகக் கூட்டிவரசென்று கொண்டிருந்தாள். காடு சுமார் அரை மைலுக்கு மேலிருக்கும். குறுக்குவழியாகச் சென்றால் மூன்று காடு தாண்டினால் போதும். அதனால் இட்டேறியில் செல்வதைவிட்டு காட்டுப் பாதையில் ராமாயி நடந்தாள். வழி பூராவும் தட்டைக்காய்க் கொடிகள் ஓரே டொன்று பின்னிக்கிடந்தன. நடக்கும்போது கால்களைச் சுற்றிக்கொண்டு தடுமாறச் செய்தன. காட்டில் விதையாமல் முளைத்திருந்த வெங்கக் கற்கள் காலைக் காயப் படுத்தின.

அந்தி வேளை, சூரியன் அஸ்தமித்துக்கொண்டிருந்தான். சூழந்திருத்த ஊஞ்சல் மரங்களிலும் சங்கம் புதர்களிலும், பொன்னிற மின்னால் கம்பிகள் ஊசலாடிக் கொண்டிருந்தன. இடையிடையே ஓன்றினும், பூச்சி புழுக்களும் போவதால் ‘சர, சர’ என்ற சப்தம் கேட்டுக் கொண்டிருந்தது. ராமாயி வேகமாக நடந்தாள்.

எதிரே யாராவது வருகிறார்களா என்று தலையைத் தூக்கிப் பார்த்துக்கொண்டாள். அடுத்த ஊருக்குப் போய் நூல் போட்டுவிட்டு பஞ்ச வாங்கிவந்த மனியக்காரரின் தாயாரைக் கண்டதும் அவளுக்குச் சிரிப்பு வந்துவிட்டது. “இந்த வயதில்கூட பணம் சேர்ப்பதில் எவ்வளவு ஆசை பார்!” என்று சொல்லிக் கொண்டாள்.

பெரியவள் ராமாயினைக் கண்டதும், “அடி ஆக்தா, இந்த நேரத்திலே மஞ்சளும், மணமுமா இந்தப் பக்கத்திலே தனியாக வரலாமா?” என்று சொல்லிக் கண்ணத்தில் கை வைத்தாள்.

ராமாயிக்கும் மனதிற்குள் கொஞ்சம் பயம்தான். இருந்தாலும் மனதைத் தேற்றிக்கொண்டு “என்னாட்டுக்காரரைக் கூட்டியாரப் போறேன்” என்றார்.

கிழவி கண்ணத்திலிருந்த கையை எடுக்காமல் கொஞ்சம் நெற்றியை சுளித்துக்கொண்டு “அவனை நீதான் கோல் பிடித்துக் கூட்டியார் வேணுமா? எனக்கும் எழுபது வயசாச்சு; இந்த அதிசயத்தைக் கண்டதில்லையம்மா. என் கலியாணமான வருஷம்.....” என்று பெரிய பேச்சாக ஆரம்பிக்கவும் ராமாயி தடுத்து “இல்லே நேரமாச்சு, பூசையெல்லாம் பண்ணியாச்சு; இன்னம் காணமேன்னு போறேன்” என்றார்.

கிழவி வாயெடுப்பதற்குள் மீண்டும் ராமாயி, “நீங்களே போய் பஞ்ச வாங்கி வரனுமா? யாராவது போறவங்ககிட்டக் கொடுத்துட்டாவங்கியார மாட்டார்களா?” என்றார்.

“கொற்ப்பயங்கிட்டே கொடுத்து விட்டாக் கூட, செட்டி பஞ்ச கொடுத்திடுவான். ஆனால் என் நூற்புக்கு எல்லாரையும் போலவா துட்டு வாங்குவேன்? இண்ணைக்கு மூன்று அனை எச்சா வாங்கி வந்திருக்கிறேன்.” என்று இடுப்பில் சொருகியிருந்த முடிச்சைத் தொட

ஒக் காட்டினான். கிழவியின் சாமர்த்தியத்தைக் கேட்டு சிரித்துக்கொண்டே, “நான் போய்வாரேன்” என்று ராமாயி நடந்தாள்.

தனது புருஷன் கிணற்றடியில் இருப்பானென்று பார்த்தாள். ஆனால் அங்கே காலேனும். இரண்டொரு ஆட்டுக்குட்டிகள் தான் வேலி முட்களைத் தின்றுகொண்டிருந்தன. வெகு தூரத்தில் இவளுடைய புடவையைக் கண்டதும் மாடு ‘அம்மா’ எனக் கத்தியது. “சரி குடிசைக்குள்தான் இருப்பார். ஆமாம் இந்நேரத்தில் குடிசையில் என்ன செய்கிறோ?” என்று யோசித்துக்கொண்டே போனான்.

சின்னப்பன் குடிசைக் குள்ளிருந்த கயிற்றுக் கட்டிலின் மேல் உட்கார்ந்திருந்தான். அந்தக் கிராமத்திலிருந்தும் அவன் தேகம் திடகாத்திரமானதல்ல. அதிலிருந்தே இளமையில் அவன் அதிக நோயினால் கஷ்டப்பட்டிருக்கிறான் என்பதைத் தெரிந்துகொள்ளலாம். அவனது முகத்தில் வாழ்வின் சஞ்சலச் சாயைகள் ஒன்றுமில்லை. கஷ்ட ஜீவனத்தின் கவலைகள் இல்லையாதலால், கண்களில் ஜீவகளை தரும்பிக்கொண்டிருந்தது.

சின்னப்பனுக்கு அவளைக் கண்டதும் பெரிய ஆச்சரியமாயிருந்தது. “நீ இங்கே எதற்காக வந்தாய் நான் வரலாமெனுருந்தேனே” என்றான்.

அவள் பேசவில்லை. அவன் முகத்தையே பார்த்துக் கொண்டிருந்தாள். அவனுடைய குரலைக் கேட்க அவளுக்கு என்னமோ போவிருந்தது.

“இங்கே ஏன் உக்காந்துக்கிட்டு இருக்கின்க” என்று சொன்னவள், அதற்குள் அங்கே கட்டிப்போட்டிருந்த புல்லைப் பார்த்துவிட்டு “எடுத்துக்கிட்டு வராமே நல்லா ‘ரோசனை’ பண்ணீட்டிருந்தீங்க” என்றாள்.

சின்னப்பன், “வந்தாப் போகுது” என்றான். அவனுடைய கண்கள் கலங்கியிருந்தன. ரொம்ப மெதுவாகப்

பேசுவதிலிருந்தே அதிக வருத்தமடைந்திருந்தான் என்பது தெரிந்தது.

ராமாயி, “சரிதான் சொன்ன ஒரு பேச்சிலே எழுங்கோ” என்றான். அவள் முகமும் துயர அலைகளால் வாடியது; இளங்காற்றில் நழுவிப்போன மார்புச் சேலையைக்கூட எடுத்துச் சொருகவில்லை. ஒரு காலைக் குடிசைக் கம்புமேல் வைத்து நின்றுகொண்டிருந்தாள். சின்னப் பன் கட்டில் கயிற்றை ஓவ்வொன்றாகத் தடவியவாறே, “அதோ அடிபடுதே அந்த தப்பட்டைச் சத்தம், அதைக் கேக்க எனக்கு எப்படி இருக்குது தெரியுமா?” என்றான்.

அவன் ‘அந்தச் சப்தம்’ என்றவுடன் மெதுவாகக் கேட்டுக்கொண்டிருந்த சப்தம் ரொம்பப் பலமாகக் கேட்பது போவிருந்தது அவளுக்கு. அரை குறையாக அர்த்தமானாலும் முழுதும் தெரியவேண்டி, ‘என்ன’ என்றான்.

“என்னவா? உங்கிட்ட முந்தி பலதரம் சொன்ன கதைதான். உம், என்னவோ நம்ம ஊர் பூரா தலைகால் தெரியாது குதிக்குது. ஏமாளியா யிருந்தவங்க கூட கொம்மாளம் போடருங்க. இதேமாதிரிதான் பத்து வருஷத்துக்கு முன்னாலே நடந்த பொங்கலின்போது நானும், என் அண்ணனும்.....” என்று நிறுத்தினான்.

“அந்தக் குப்பையைக் கிளரதுலே என்ன சொவம் இருக்குது. ஒடம்பிலே வாணம்பட்டு மேனுடு போன மவராசன் புண்ணியவான்னு சொல்லுங்க” என்றாள் ராமாயி.

“அது நெசந்தான்; கமுந்த பாலு கலையும் ஏராது. ஆனால் அதை நெனைக்க நெனைக்க.....அட்டா! அண்ணைக்கு ஆட்டம் கட்டினதிலிருந்து சாமத்துவரை எப்படிக் குதித்துக்கொண்டிருந்தோம். அண்ணைக்கு ராத்திரி வாணத் தீயில் அண்ணன் ஒடம்பு வெந்தபோகு மின்னு எவந்தான் நெனைச்சான்! உம், ஆத்தா இத்தனை நாளாக்

கொண்டாடாதிருந்தது கூட எமக்கு ஒரு விதத்தில் நல்லதாக இருந்தது. ஆனால் இப்போ அந்த நெனைப்பெல்லாம் புத்தீசல்போலப் ‘பொல பொல’ன்னு வருதே !’ என்றான்.

ராமாயி கணவன் முகத்தையே பார்த்துக்கொண்டு நின்றான். வெளியில் ஓரே இருட்டு; சூடிசைக்குப் பக்கத்திலுள்ள பட்டியிலிருந்த ஒரு ஆடு ‘மே, மே’ எனக் கத்தியது. ராமாயி என்னவோ நினைத்துக்கொண்டு வந்து அது எப்படியோ, முடிந்துவிட்டது! தன் புருஷனை அதிக சந்தோஷ மூட்ட வந்தவள், தானே அவனுடைய சோகத் திற்கு அதிக தூபம் போட்டவளானான். ஆனால் இதையெல்லாம் சமாளித்துக்கொண்டு, “இப்படி உட்காங்கிருந்து என்ன வாபம்? போவலாமே” என்றான்.

சின்னப்பனும் அவள் சொன்னதை தட்டாமல் எழுந்தான். அவன் கையிலிருந்த புல்கட்டை தான் வாங்கிக்கொண்டு, “இந்த வருசம் உங்க அக்காகூட ஏன் பொங்கலுக்கு வல்லை?” என்றான்.

“அவ கைக்குழந்தைக்கு மாந்தமாம்; ஒரு வாரமாப் படுத்துக் கிட்டிருக்குதாம். அதுன்றே இங்கே நலக்கத் தோடு ஏன் எடுத்து வரவேணுமின்னு நின்னுட்டா. அவ புருஷங்கூட வரமுடியாத போச்சு” என்றான்.

அப்போது ராமாயிக்கு அன்று மாலை நாகம்மாள் நடந்துகொண்டது ஞாபகத்திற்கு வந்தது. ஆனால் தன் கணவன் எங்கே கோபித்துக்கொள்வானே என்று அஞ்சி ஏதோ சொல்ல வாயெடுத்தவள் அடக்கிக்கொண்டாள்.

“இருந்தாலும் ஒரு பொம்பளை, அத்தனை பேருக் கெதிரில் கெட்டியப்பனேடு அப்படி சிரிப்பும் வினையாட்டுமா இருப்பாளா?”

“அந்தப் பேச்சையே எடுக்காதே” என்று கசப் புடன் சின்னப்பன் கூறினான்.

அுத்தியாயம் 6

அடுத்த நாள்காலை அமைதி கலைக்கப் படுவதற்கு முன்பே சின்னப்பன் கலப்பையைத் தோளில் சாத்திக்கொண்டு தோட்டத்திற்குக் கிளம்பினான். அன்றூ என்னு விதைப்பு நாள். அதனால் தோட்டத்து ஆளிடம் முன்னமேயே ஏருதுகளைப் பிடித்துக்கொண்டு போகும்படி சொல்லியிருந்தான். போகும்போது நாகம்மாளை சீக்கிரமாக வரச்சொல்லி யிருந்தான்.

ராமாயி வாசலில் பாத்திரங்களைப் பரப்பி விளக்கிக் கொண்டிருந்தாள். அன்று அவளுக்குச் சாதாரண நாளை விட வேலை சற்று அதிகமாகவே யிருந்தது. “நீ இப்படி ஒய்யாரமாக உக்காந்து கொண்டிருக்கிறோய்; நான் போக வேண்டாமா?” என்றால் நாகம்மாள்.

“ஆச்சு, இதோ தண்ணியும் சுடவைத்துக் கொடுத்துடறேன்” என்று சொல்லி விட்டு வேகமாக காரியத்தைக் கவனித்தாள்.

அப்பொழுது அவளைப் பேசச் சொல்லியிருந்தால், “சாவிட்டு வந்து குளித்துத் தொலையறதுதானே” என்ற வார்த்தைகள் வெளிவந்திருக்கும். ஆனால் அவள் வாயை திறக்கவில்லை. அப்படிச் சொன்னால் வீடே கிடுகிடுத்து விடுமே! இவள் சும்மா யிருந்தாலும் நாகம்மாள், “ராத்தி ரிப் ழராவும் தலைவலி, படாத பாடுபட்டேன். இப்போ இந்தக் கத கதப்போடேயே ஓடு என்கிறுயா? அப்படிப் போய் பாடுபட்டு கடைசியில் நானு தலையில் கட்டிக்கிட்டும் போறேன்?” என்று உக்கிரமாக மொழிந்தாள்.

* ராமாயி பதில் பேசவில்லை. அவளிடம் பேசுவதால் வீண் வம்பை விலைக்கு வாங்கிக் கொள்வதாகுமென்று எண்ணி மௌனமானாள். நாகம்மாள் மறுபடியும் என் னவோ தூற்றிக்கொண்டே வீட்டிற்குள் போனாள். அடுப்பில் பால் ‘குபு குபு’வென பொங்கிக்கொண்டிருந்தது. கத-

வேராம் கூட்டின குப்பை ஒதுக்கி வைத்திருந்தது. அதைப் பார்த்துவிட்டு, “இதை வழித்துக் கொட்டக்கூட நேர மில்லை! அப்படி வேலை பறக்கிறதோ?” என்று முனு முனுத்தாள். அவள் சொல்வதைக் கேட்காதவள்போல அவசர அவசரமாகப் பாத்திரங்களைத் துலக்கி வைத்துக் கொண்டிருந்தாள் ராமாயி. இந்த ராணியம்மாளின் லீலைகள் என்றுதான் அடங்குமோ என்று மனதிற்குள் நினைத் துக் கொண்டாள். அவளை எதிர்த்துப் பேசுவது புருஷ னுக்குப் பிடிக்கவில்லை. தனக்கும் என்ன காரணத் தாலோ அவளைத் தட்டிச்சொல்ல மனம் வருவதில்லை. இதை இப்படியே விட்டால் நாளுக்குநாள் அதிகமாகிக் கொண்டுதானே போகும்? ஆனால் அதற்காக என்ன செய்வது?

“முத்து, இங்கே வா. தலையில் எல்லாம் இத்தனை மண். யாராச்சு இந்த ஊட்டிலே உண்ணைக் கவனிச்சு குழிப்பாட்டிவிட உண்டா?” என்று அங்கலாய்த்துக் கொண்டாள்.

இந்த வார்த்தைகளைக் கேட்க ராமாயிக்கு புண்ணில் கோலைவிட்டு உபத்திரவிப்பது போலிருந்தது. இருந்தாலும் சகித்துக்கொண்டு ஒன்றும் பேசாமல் இருந்தாள்.

நாகம்மாள் ஸ்நான பானம் பண்ணுவதற்குள் வெயில் நன்றாக வந்துவிட்டது. ஆனாலும் அவள் புறப்பட்ட பாடில்லை. தெரு வரையிலும் போய்விட்டு மறுபடியும் விட்டிற்குள் வருவாள். என்னவோ வைத்து மறந்து விட்டவள்போல அங்குமின்கும் தேடிவிட்டு, “எதுதான் வெச்ச இடத்தில் சீராக இருக்கிற” தென்பாள். “இந்தப் புகையிலையை அடுக்குச் சந்தில் கொண்டுபோய் வெச்சதா ரோ? எங்கே கொண்போக வெச்சதோ?” என்பாள். ‘எங்க அம்மா ஊட்டுக்குத்தான் கொண்டுபோகலாமினு ஒளிச்சு வெச்சேன்’ என்று சொல்லிவிடலாமென் ராமாயி நினைப்பாள்.

ஆனால் அவளிடம் விவாதம் செய்வதில் பயன் ஒன்று மில்லையெனக் கண்டு, “முத்து, மத்தியானம் ஆகிவிட்டது; மாட்டுக்குக் கழுகீர் களிஞ்சு வெக்கலே. வா போவலாம்” என்று குழந்தையைக் கூப்பிட்டுக் கொண்டே ராமாயி ரகர்ந்தாள்.

நாகம்மாள் குழந்தையைத் தரதர வென இழுத்துக் கொண்டு, “உனக்கு விடியரப்பவே மத்தியானம் ஆகிடும்; மத்தியானம் ஆன இருட்டெட்டது என்பாய். பகலை இருட்டென்பவள் என்ன காரியத்துக்கு அஞ்சவாய்? நேரமாச்ச போ என்று என்னிடம் சொல்றதுதானே! அதுக்கு இத்தனை திருகுதண்டம் ஏன்” என்று ஆத்திர மாகச் சொன்னாள்.

“நான் சண்டைக் காட்டுக்கு இளச்சவ எக்கா” என்று சொல்லிக்கொண்டே ராமாயி கட்டுத்தரைப் பக்கம் கழிதட்டுகளை ஒதுக்கப் போய்விட்டாள். முத்தம் மாஞ்சுக்கு இந்த நாடகம் விளங்கவில்லை. எப்பொழுதும் சொந்தத் தாயைவிட அதிக செல்லமாக ராமாயி வளர்த்து வருகிறார்கள்; ஆதலால், ‘சின்னம்மா நான் உங்கூடவே வாரேன்’ என்று அவள் பின்னால் ஒடினாள் முத்து.

“உன்னையும் நாளைக்கு அவளைப்போல் ஒரு ‘தட்டுவாணி’யாக்கிப் போடுவாள். அங்கே போகாதே வா, அங்கே போகாதே அன்று தன் மகஞுக்கு நற்புத்தி கூறி நாகம்மாள் குழந்தையின் கண்ணத்தில் ஒரு இடு கொடுத்து விட்டு நடந்தாள்.

காலம் மகத்தான மாறுதல்களைச் செய்துவிடுகிறது. இந்த கர்வம், அதட்டல், ஆங்காரம் எல்லாம் ஒரு நாளைக்கு மண்ணில் தலை சாய்ந்துவிடும். ஓளியின் வேகத்திற்கும் ஒரு எல்லையுண்டு. வீணைக ஏன் மனதை அலட்டிக்கொள்ள வேண்டும்? ஆனால் ராமாயி இந்தச் சித்தாந்தங்களை நினைத்ததாகவே தெரியவில்லை. அவள் கண்களில் தழும்பிய நிறைத் துடைத்துக்கொண்டே, கூடையிலிருந்த சாணியை

குப்பைமேட்டில் கொட்டிவிட்டு, கட்டுத்தரையில் விழுந்துகிடந்த கழிதட்டுகளை பொறுக்கிக் கொண்டிருந்த முத்தாயியைக் கூப்பிட்டாள். சின்னம்மாவின் குரலீக் கேட்டதும் குழந்தை தன் கையிலிருந்த தட்டுகளை ஏறிந்துவிட்டு ஓடிவந்து அவளைக் கட்டிப் பிடித்துக் கொண்டே, “அம்மாளை எங்கே போகச் சொன்னைய் ?” என்றது.

ராமாயி தன்னையும் அறியாமல், “சுடுகாட்டிற்கு” என்று விட்டாள். ஆனால், அடுத்த கணமே, “ஜயயோ என்தான் இப்படிப்பட்ட வார்த்தை வருகிறதோ” என்று தன்னையே நொந்துகொண்டாள்.

அதேசமயம் “நீ போகச் சொன்னவுடன் போயிடுவாளா ?” என்ற சத்தம் கேட்கவும் திடீரென திரும்பிப் பார்த்தாள்.

ஆழந்து யோசியாமல் உணர்ச்சியின் வேகத்தில் ஒவ்வொரு சமயம் நிதானமின்றிச் சொல்லிவிடுகிறோம். ‘காலம் கழிந்துவிடும், வார்த்தை நிற்கும்.’ அதனால் சில சமயங்கள் பெரிய அபாயங்கள்கூட நேர்ந்துவிடுகிறது உண்டு. ஆனால் அப்படி ஒன்றும் இப்போது ராமாயிக்கு நேர்ந்துவிடவில்லை. ஏனென்றால் இந்தக் கேள்விக்குச் சொந்தக்காரியான செல்லக்காள் அப்படிப்பட்ட குணம் படைத்தவளால்ல,

“காத்தாலே எப்பவும் இதுதானு ?” என்றாள் செல்லக்காள்.

“நீயும் பக்கத்திலிருந்து பாத்துக்கிட்டுத்தானே வருகிறோய்” என்றாள் வருத்தத்தோடு ராமாயி.

“அவ குணம் தெரிந்தே இருக்குதே; நீ ஏன் வாய் குடுத்துக்கிறோய் ?” என்று செல்லக்காள் கேட்கவும், “நானு வாய் குடுக்கிறேன்” என்று தலைமேல் கையை வைத்தாள் ராமாயி.

அத்தியாயம் 7

நாகம்மான் தோட்டத்திற்கு வந்து சேர்ந்தபோது

சூரியன் மரக் கிளைக்குமேலே எட்டிப் பார்த்துக் கொண்டிருந்தான். நாற்புறமும் அசைந்தாடிக்கொண்டிருந்த கிளைகள் மேல் சூரிய வெளிச்சம்பட்டு மின்னிக் கொண்டிருந்தது. காக்கைகள் அங்கொன்றும் இங்கொன்றுமாக மண்ணுக்கு மேல் சிதறிக்கிடந்த எள்ளுகளைக் கொத்த ஆரம்பித்தன; வேலியோரத்தில் ஒரு மாடு மேச்சலுக்காக கட்டப்பட்டிருந்து. அப்போது இரண்டு நெடும் பாத்திக்குமேல் சின்னப்பன் உழுதிருந்தான். காளைகள் பஞ்சுப் பூமியை உழுவதைப்போல சுலபமாக தலை குனியாமல் போய்க்கொண்டிருந்தது. சின்னப்பன் கையிலிருக்கும் உழுக் கோலால் கொழுவில் கட்டிக் கொள்ளும் மண்ணை அடிக்கடி தட்டிவிட்டுக் கொண்டே சென்றுன். இவ்வளவு நேரம் சாலிட்டுக்கொண்டிருந்த கருப்பன் எள்ளுக் கூட்டையை நாகம்மாளிடம் கொடுத்து விட்டு பட்டி திறந்துவிடுவதற்காகப் போனான்.

அவன் நாலடி போவதற்குள், “அடே ராகிக் காட்டிலே பண்டம் பூந்திடப் போவது, ஜாக்கிரதை” என்றான் அதட்டலாக. ‘சரி’ என்று தலையசைத்துச் சென்றவனைக் கூப்பிட்டு, “எண்டா சொன்னது காதிலே கேக்கலையா?” என்றான். அவன் ‘திரு திரு’ வென விழித்தான்; இந்தமாதிரி அதட்டல் அதிகாரங்கள் எல்லாம் சின்னப்பனுக்குத் துளி கூடப் பிடிக்காது. “அவனை ஏன் பயப்படுத்தவேண்டும்? இங்கே எள்ளு சரியா விளாவில் விழுவதில்லை” என்றான் சின்னப்பன்.

“ஆமாம், நான்தான் ஊட்டிலிருந்து கருப்புக் கம்பளியைப் போத்திக்கிட்டு வந்திருக்கிறேன்; உங்களைக் கண்டா எல்லாரும் பயப்படுவாங்க” என்றான் நாகம்மாள்.

“ஏன் அவனை மறுபடியும் கூப்பிட்டங்க?”

“தண்ணி கொண்டாரத்தான். குடிக்காமே தங்கமாகவே இருந்திர முடியுமா”

“தண்ணீங்கிற பேச்சே எடுக்கக் காணமே. நீங்க மனசுக்குள்ளவே சும்மா நெனைச்சிருப்பீங்க” என்றான் சின்னப்பன்.

அவள் வெறுப்போடு அவன் முகத்தைப் பார்க்காமல் கூடையிலிருந்து குத்துக் குத்தாக எள்ளை வாரி இரைத்தாள். கருப்பன் திரும்பிக்கூடப் பார்க்காமல் வேகமாக நடந்தான்; ஏனென்றால் பார்த்துவிட்டால் அதுகூட ஒரு குற்றம் ஆகிவிடாதா?

நேர் கோடு கிழித்தகைப்போல கலப்பை பூமியைப் பின்துகொண்டு தெற்கே போகும். பின்பு வளைந்து மறு புறம் திரும்பும். நாகம்மாள் மௌனமாகச் சாலிட்டுக் கொண்டே வந்தாள்.

இள மத்தியான்னத்துக்குள் பாதிக் காடு உழுதாக விட்டது. அப்போது ஒரு சிறுமி பழைய சாதத்தைக் கொண்டுவந்து வேலா மரத்தடியில் இறக்கி வைத்தாள். சின்னப்பனும் ஏரை நிறுத்திவிட்டு கைகால் அலம்பிக் கொள்ள கிணற்றுப் பக்கம் போனன். நாகம்மாள் கூடையை வரப்போரத்தில் வைத்துவிட்டு அங்கேயே உட்கார்ந்துவிட்டாள். வந்த பெண், கூடைக் குள்ளிருந்த சோற்றுக் கலயத்தை எடுத்து வெளியே வைத்தாள். ஒரு கொட்டைச் செடியிலிருந்து இலையைக் கிள்ளிவந்து சோற்றுக் கலயத்தை மூடிவிட்டு, “ஏக்கா பல் விளக்கி யாச்சா” என்று நாகம்மாளைப்ப பார்த்துக் கேட்டாள்.

நாகம்மாள் அவள் கேட்டதிற்கு பதில் சொல்லவில்லை. “உங்க அம்மா உன்னைச் சோறு கொண்டுபோகச் சொன்னாலா? என்றாள்.

வழக்கத்துக்கு மாருக இன்று பக்கத்து வீட்டுச் சிறுமி சாதம் கொண்டுவந்ததால் இப்படிக் கேட்டாள் நாகம்மாள்.

“ஆமர்ம், எங்க அம்மாதர்ன் போகச் சொன்னு” என்றார்.

“எப்பவும் இல்லாத அதிசயமா இண்ணைக்கு ஏது போகச் செல்லீட்டா” என்று சிரித்துக்கொண்டே நாகம்மாள் கேட்டாள்.

“எங்கம்மா நீயாச்சு கொண்டுபோய் சோறு கொடுத்திட்டு வா; பாவம் ராமாயி ஒருத்தியும் கண்டப் பட்டு என்றார். நானும் எங்க தோட்டத்துக்கு இதுலே தானே போகவேணும்; இதையும் வாங்கிட்டு வந்தேன்” என்றார்.

இந்த சந்தர்ப்பத்தை நன்றாகப் பயன் படுத்திக் கொண்டு இன்னும் நடந்த விஷயங்களை எல்லாம் கேட்டறியவேண்டி, “பாப்பா உங்குணம் தங்கமான சூணம்; அதனுலேதான் உன்னைக் கண்டாலே எனக்கு பேசவேணு மினுருக்குது. உம், அப்புறம் என்ன பேசினாங்க?” என்றார்.

பாப்பாவும் உலகத்தைப் புறட்டிவிடுகிற பெரிய தொரு ரகஸ்யம் தன்னிடம் இருப்பதைப்போல, “உன் ஜீப்பத்தித்தான் என்னமோ பேசிட்டிருந்தாங்க” என்றார்.

சிறு குழந்தைகளுக்கு இம்மாதிரி விஷயங்களில் சிரத்தையே கிடையாது. வீணாக அவர்களுடைய வாயைக் கிளறினால் இல்லாததைக்கூட கண்டபடி சொல்ல ஆரம் பிப்பார்கள். பின்பு அதனால் எத்தனை சண்டைகளோ!

நாகம்மாள் துருவித் துருவிக் கேட்டாள். அவளுக்குத் தெரிந்துகொள்ள வேண்டுமென்ற பேரவா மிகுந்திருந்தது.

இதற்குள் சின்னப்பன் அருகில் வந்துவிட்டான். அவன், தலைத் துண்டை விரித்துப்போட்டு அதன்மேல் உட்கார்ந்தான். சிறுமி, சாதத்தைக் கரைத்து கையில் ஊற்றினார். நாகம்மாள் உட்கார்ந்த இடத்திலிருந்து

அசையவில்லை. அவள் மனதில் பல சிந்தனைகள் உருண்டோடிக்கொண்டிருந்தன. இந்த மாதிரி கானலிலும், காற்றிலும் உழைத்து என்ன பயன்? ஏன் இப்படி இவர்களுடன் ஒட்டுக் குடித்தனமாக வாழுவேண்டும்? இந்தப் பரந்துகிடக்கும் காட்டிலும், தோட்டத்திலும் தன் கண வனுக்குச் சேரவேண்டிய பாகம் பாதி இல்லையா? தானும் தன் குழந்தையும் ஏன் சுகமாகக் காலத்தைக் கழித்துக்கொண்டு போகக்கூடாது? தன் குழந்தைக்கு அழகான சிலை, ஒரு நகை நட்டு, பண்ணிப்போட்டு பார்த்தால் எப்படியிருக்கும்? மாதத்திற்கு நாலுபேரூக்குக் குறையாமல் அவர்களுக்கு வேண்டியவர்கள் சொந்தம் பாராட்டிக்கொண்டு வந்துவிடுகிறார்கள். இதெல்லாம்யார் சம்பாதித்தது?

நல்லதோ, கெட்டதோ எதுவும் இப்படித்தான். ஒரு சிறு வித்து எப்படி யிஞ்சும் பூவும் குலுங்கும் வருகூட மாகி அதன் நிழலிலே எத்தனையோ ஜீவராசிகளுக்கு குளிர்ந்த நிழலைத் தருகிறதோ. அந்த மாதிரி இந்தச் சிறு கனல் பொரியும் அவள் மனதில் மகாப் பெரிய அனல் மலையை வளர்க்கலாயிற்று. அப்படியே சிலை மாதிரி உட்கார்ந்து கொண்டிருந்தானே யொழிய எழுந்திருக்கவில்லை.

“சின்னப்பன் பாப்பாவிடம் மெதுவாக “அவுங்களையும் சோறு குடிக்கச் சொல்லு” என்றான்.

“பல்லு விளக்கச் சொன்னேன்; அதையே கேக்கலையே” என்றாள் பாப்பா. அவள் சொல்லியது அருகிலிருக்கும் பத்துப்பேரூக்குக் கேட்கும்போவிருந்தது,

நாகம்மாள் வெடுக்கென்று “இந்தத் தலைவலியில் பழைய சோத்தை நான் வாயில்கூட ஊத்தமாட்டேன்” என்றாள். சின்னப்பன் அதைக் கேட்டு “தலைவலியானால் ஊட்டுக்குப் போயிடறது” என்றான்.

“போயிட்டா சாலிட வேறே ஆள் இருக்கு தாக்கும்?”

“அடே. மாரா. மாரா” என்று கூப்பிட்டான் சின்னப்பன்.

“மாரனும் வேண்டாம். செல்லனும் வேண்டாம்” என்று தானே எழுந்தாள்.

“இல்லை வெயிலில் இருந்தால் இன்னும் நோவு ஏச் சாகிவிடும்” என்று சின்னப்பன் மறுபடியும் மாரனைக் கூப்பிட ஆரம்பித்தான். மாடு மேய்த்துக்கொண்டிருந்த மாரன் சத்தத்தை கேட்டு எழுந்து ஓடிவந்தான். நாகம் மாள் சற்று நிழலில் உட்கார்ந்தாள். பாப்பாத்தி மீது சாதம் எவ்வளவு இருக்கிறதென்று அளவு பார்த்துக் கொண்டே குடிக்க ஆரம்பித்தாள். இதைக்கண்ட நாகம் மாள் அவசர அவசரமாகக் கையைக் கழுவிக்கொண்டு “கலயத்தை இப்படிக் குடு” என்று கையை நீட்டி னாள். சின்னப்பனுக்கு இதைக் காண ஆச்சரியமாயிருந்தது. திடீரென்று தோன்றிய நோவு மாயமாகத்தான் மறைந்துவிடுமாக்கும் என்று நினைத்துக்கொண்டு ‘தாய், தாய்’ என்று காளையைத் தட்டினான். அந்தி வானத்தைக் கிழித்துக்கொண்டு செல்லும் சூரியனைப்போல கலப்பை யும் பூமியைக் கிழித்துக்கொண்டு சென்றது.

அத்தியாயம் 8

அந்திநேரம். மிருதுவான காற்று வீசிக்கொண்டிருங் தது. மெல்லிய காற்றுல் கலைக்கப்படும் மேகக் கூட்டங்கள் விதவித உருவங்களாக வானத்தை அலங்கரித்த வண்ணமிருந்தன. நொய்யல் நதியில் ‘குரு, குரு’ வென ஓடிக்கொண்டிருந்த நீரைக் காலால் அடித்தவாறே வெண்மணவில் ஒரு மனிதன் நடந்து கொண்டிருந்தான். அவன் தலையில் ஒரு ஜூங்துமுழு நீளமுள்ள துப்பட்டியை உருமாலாகச் சுற்றிக்கொண்டிருந்தான். உருட்டிக் கட்டிய வேட்டியை கையால் தடவிக்கொண்டே கரையேறி ஒற்றையடிப் பாதையில் இறங்கி நடந்தான்.

கருப்புக் கோடுபோல கரையருகே இருண்டிருந்த மரங்கள் அசையும்போது சில சில பழுப்பு இலைகள் உதிர்ந்து கொண்டிருந்தன. அவன் போய்க் கொண்டிருந்த காட்டின் இடக்கோடியில் ஒரு குடிசை. பனை ஓலைகளால் வேயப்பட்டிருந்த அக்குடிசையின் ஓரத்தில் இரண்டொரு ஓலைகள் தலை தூக்கிக் கொண்டிருந்தன. அதன் அருகே எப்போதோ கள்ளோ, அல்லது தெளுவோ குடித்துவிட்டு ஏறிந்த பனங்கோட்டை யொன்றும், ரொம்ப நாளைக்கு முன் மாமிசம் வறுத்ததிற்கு அடையாளமாக உடைந்துபோய்க் கிடந்த சட்டித் துண்டுகளும், அடுப்புக் கல்லும் தங்களை இந்த நிலைக்கு கொண்டு போய்விட்ட அன்பனின் வருகையை எதிர்பார்த்துக் கொண்டிருப்பது போலிருந்தது!

நாம் முன்பு சொன்ன ஆள் நடுக்காட்டிற்கு வந்த தும் குனிந்து ஒரு கல்லை எடுத்தான். பின்பு என்ன நினைத்துக் கொண்டானே, கல்லைத் தூர எறிந்துவிட்டு, “யாரடா அது எருமையை வேலியோரம் கட்டினது” என்றான். அந்தக் குரல் வெண்கல மணியிலிருந்து எழுந்த நாதம் போல வெகு தூரத்திற்கு விசிறி அடித்தது.

ஆற்றங் கரையோரம், இடிந்துபோய்க் கிடந்த கோவிலில் அதன் பிரதித்வனி ‘கணக்’கென எழுந்தது. இந்த அமானுஷ்யமான குரவிலிருந்தே அந்த நபர் கெட்டி யப்பன் தானென்று விளங்கியிருக்கும். திடீரென்று பிறந்த இந்த ‘அதிகாரம்’ வெசு பேருடைய வேலையை தடை செய்யும் என்று கெட்டியப்பனுல் எண்ணியிருக்கவே முடியாது.

பக்கத்துக் காட்டில் மரம் ஏறிக்கொண்டிருந்த சடைய மூப்பன் பாதி மரத்திலேயே ‘டக்’கென்று இடைக்கயிற்றை நிறுத்தி சுற்று முற்றும் பார்த்தான். அவன் கண்ணுக் கெட்டிய தூரம்வரை தெரிந்த ஜீவன் களெல்லாம் தங்கள் பாட்டில் இயங்கிக் கொண்டிருந்தன. ஆனால் இந்தத் தவணிக்குச் சொந்தக்காரர் யார் என்பதை அவனுல் தெரிந்துகொள்ள முடியவில்லை. ஒரு சூந்யத்திலிருந்து வெடித்து வீசிய பேய்க் காற்றுக்கும் என்று, எண்ணிக் கொண்டான் போலிருக்கிறது. அதனால் மூப்பன், ‘டப் டப்’ என்று முன்னேக்கி மேலேறி உச்சியின் அமிர்த கலசத்தை அடைய முயன்றுன். பண்டம் பாடிகளை ஓட்டிக்கொண்டு போகிற சிறுவர் சிறுமிகளும், அவசர அவசரமாக புல் பிடுங்கிக் கொண்டிருந்த கருப்பாயியும், சோளக்காட்டிற்கு தண்ணீர் இறைத்துக் கொண்டிருந்த குப்பனும், இன்னும் மற்றவர்களும் ஏகாகாலத்தில் நாற்புறமும் திரும்பிப் பார்த்தார்கள் என்பதைச் சொல்வது அனுவசியம். ஆனால், இதற்குள் அந்த எருமைக்குச் சொந்தக்காரன், மந்திரவாதியைப்போல மாயமாகத் தோன்றி எருமையுடன் மறைந்து விட்டான். அவன் எங்கிருந்து வந்தான் என்ற ஆராய்ச்சியிலெல்லாம் இறங்காமல் கெட்டியப்பனைப் பின் தொடர்வோம்.

குடிசைக்கு முன்னால் முடியிருந்த தெண்ணாட்டுக்கை எடுத்து உசரத்தில் போட்டுவிட்டு உள்ளே நுழைந்தான். உட்புறம் ஒரே இருட்டாயிருந்தது. அது

ஞல் அங்கே போட்டிருந்த கட்டிலில் நெற்றி ‘பட்’ என்று மோதிவிட்டது. “உஸ் ஆ” என்று கொண்டே தீப்பெட்டியை எடுக்க ஒலைக் கிடையே கையைவிட்டான். “ஓ அடி பலமாகப் பட்டுட்டதோ ?” என்று யாரோ கேட்கவும், கெட்டியப்பன் ‘சடக்’கென பின்னல் நகர்ந்தான். அகாலத்தில் வந்த இந்த அபூர்வக் குரல் மனிதக் குரல்தானு அல்லது பேயோ சிசாசோவென அவன் மிரண்டு நிற்கையில், மெதுவாக ஒரு பெண்ணின் குரல் “நீதான் கெட்டியப்பனேச்சே” என்றது.

“அட ! நீயா, மாரியாத்தா மாதிரி இங்நேரத்தில் இங்கு வந்து ஒளிஞ்சிருக்கிறே ?”

“ஆமாம் நான் ஒளிஞ்சுதான் போனேன் ” என்றது அந்தப் பெண்குரல். எடுத்த எடுப்பிலேயே இப்படி சுடச் சுட பதில் கொடுப்பது நாகம்மாள்தான். அவள் மசமச வென்றிருக்கும் போதே வந்து விட்டாள். வரம் கொடுக்கும் வரை பக்தன் காத்துக்கொண்டிருப்பதைப் போல தன் அன்பன் வரும்வரை பொறுமையுடன் இருந்தாள். அன்று சிக்கலான சில விஷயங்களை அவனுடைய அரிவாள் மூளையினால் தெரிந்து செல்ல வந்திருந்தாள்.

“விளக்கில்லையே ?” என்றாள் நாகம்மாள்.

“அதுக்குத்தான் தீப்பெட்டி எடுக்கப் போறபோது நீ பயப்படுத்தி உட்டாயே ” என்று சொல்லிக்கொண்டே ஒலைக்குள் கையைவிட்டுத் துளாவினான். அவன் கைபட்டு ஒலை சரசரத்தது. “இந்தா, சத்தம் செய்யாதே ” என்று சொல்லிக்கொண்டே நாகம்மாள் தான் கொண்டு வந்திருந்த பலகாரங்களை மாடியிலிருந்து எடுத்தாள்.

“இங்கே யாருமில்லை. காளியையும் நாய்ச்சோறு கொண்டுவர போகச் சொல்லீட்டேன். இந்தா வெளியே எட்டிப்பாரு, பட்டி சாத்தியிருக்குதா ?” என்றான்.

“என்ன நானு போய்பாக்கிறது. யாராச்சு இந்தப் பக்கம் வருவாங்க போவாங்க.”

“அட்டா” என்றுன். அதிலே எத்தனைபோ வார்த்தைகளில் பேசுவதைச் சொல்லிவிட்டான். நாகம்மாள் ரொம்ப தணிவாக, “அதுக்காகச் சொல்லலை உனக்குக்கூட” என்றவள் கொஞ்சம் பலமாக, “இதென்ன அசங்கியம்” என்றாள். “அவள் வார்த்தை களிலே உண்மையான வருத்தம் கலந்திருந்தது.

ஆமாம், இது சகஜம்தானே. தன் நடத்தையின் சாயை ஒருதரம் மின்னி விழுந்தது. காரிருளில் கண்ணம் வைக்குப் கொலைகாரன்கூட தன் செய்கையை எண்ணி உள்ளுர அதிகமாக ஓவ்வோர் சமயம் வருத்தப்படுவ தில்லையா? கெட்டியப்பன் விளக்கைக் கொளுத்திக் கொண்டு “இண்ணைக்கு காட்டிலே ரொம்ப வேலையா? இப்படி வெய்யல்லே உழைச்சா உன்னுடம்பு என்ன வாசும்?” என்றான்

வாழைக் குருத்துப்போல தளதள வென்றிருக்கும் அவளுடைய தேகம் கருப்பாகி விடுமோ என்று அவன் சஞ்சலப்பட்டான் போலும்!

நாகம்மாள் எந்த விஷயத்தைப்பற்றிப் பேசலா மென்று வந்தாளோ அந்த விஷயம் ஆரம்பிக்கு முன்பே எதிர்வந்து நிற்கிறது! இனியென்ன, மனத்திலுள்ளதை வெளிப்படுத்த வேண்டியதுதானே!

“உனக்கு எப்பவும் பச்சை மாவுதானே பிடிக்கும்” என்று இலையிலிருந்த பலகாரங்களை அவன் முன் நகர்த்தினான்.

கெட்டியப்பன் ஓப்புக்கு அதைத்தொட்டு ஒருவாய் போட்டுக்கொண்டு, “எனக்கு ராமாயி கொடுத்தா. பொழுதோடே தின்னது, இன்னம் பசியே இல்லே நெஞ்சைக் கரிக்குது” என்றான்.

“என்ன, நிசம்மாவா. ராமாயி கொடுத்தாளா?” என்று ஆச்சரியத்தோடு கேட்டாள். “நீ எப்போ ஊட்டுக்கு போனாய்?”

“ மத்தியானம், தூங்கிட்டு எழுந்ததும் அங்கேதான் வந்தேன். நீ காட்டிலே இருந்தாய். கொஞ்ச நேரம் உக்காந்திருந்தேன். என்ன இருந்தாலும், ராமாயி கொஞ்சம் விதரணை தெரிஞ்சவதான்.”

நாகம்மாள் எதைப்பற்றியோ யோசித்துக் கொண் டிருந்தாள். காற்றுக் கொஞ்சம் கனத்தடித்ததால் வாரி வெளியில் “தொப்”பென்று ஒரு தேங்காய் விழுந்து உருண்டு சென்றது.

“ எல்லாம் எப்படி இருக்குது? சும்மா கையைக் கட்டி உக்காந்திட்டயோ ” என்றுன்.

அவள் ரொம்ப தணிவாக “நான் அவர்களிடமிருந்து விலகிடப் பாக்கிறேன்” என்றுள்.

“ நீ சொன்னதும் ஒத்துக்கவாங்களா ?” என்றுன்.

“ அதுக்குத்தானே உம்பட ரோசனையைக் கேக்கிறேன்.”

“ இந்தத் தோட்டம் காடு எல்லாம் உம் புருஷன் சம்பாதிச்சது தானே ? ”

புது மனுசனுட்டப் பேசறயே! சரி, இதிலே குடுக்க மாட்டேண்ணு சின்னப்பன் தகராறு செஞ்சா என்ன பண்றது? ” என்று கெட்டியப்பன் சந்தேகத்தோடு கேட்டான்.

“ நீதான் என்னவாவது பண்ணவேணும் ” என்றுள் அவள், அவன் முகத்தைப் பார்த்துக்கொண்டு. கெட்டியப்பன் சிறிது நிதானித்துவிட்டு, “ எப்படியும் பார்த்தே தீருவது. அப்படி கன்ன பின்னன்ன, மணியக்காரனை நம்ம கைக்குள் போட்டுக் கொள்றது. கடைசியிலே நான் இருக்கிறதே இருக்கிறேன் ” என்றுள்.

நாகம்மாள் நிமிர்ந்து உட்கார்ந்தாள். அவள் கண் களிலே சற்று முன் காணுத ஒரு ஓளி வீசியது.

“ உம் நேரமாச்ச. நான் போறேன். இப்படி ஓரச்ச சௌல்றதுக்கு ஒரு ஆள் இல்லையேன் னுதான்.

தவம் கெடந்தே” என்று சொல்லிக்கொண்டே தலையை வெளியில் நீட்டிப் பார்த்தாள். யாரோ வரப்பின் மீது வருவது தெரிந்தது.

உடனே அவசரமாக, “நான் போறேன்” என்று அடி எடுத்து வைத்தாள். “அது யாருமிருக்காது” என்று கூறிக்கொண்டே அவள் பின்னால் வெளியே வந்தான் கெட்டியப்பன். துரிதமாக மறையும் பட்டுப் பூச்சியைப்போல அந்த இருளில் கண்ணேரத்தில் பறந்து சென்றுள் நாகம்மாள்.

பொங்கல் கழிந்து ஒரு மாதமாயிற்று. ஆயினும் அதைப்பற்றிய பேச்சே இன்னும் ஊரில் அடிபட்டுக் கொண்டிருந்தது. பள்ளுப்பறை பதினெட்டுச் சாதிக்கும் இந்தப் பேச்சு உபயோகமான பொழுது போக்கா யிருந்தது. “அக்கா, என்னாட்டிலே அப்படி குபுன்னு பொங்கல் சாய்ந்திருக்காட்டி என்னவது நடந்திருக்கும்” என்பாள் ஒருத்தி.

“ஆத்தாள் கிருபை இல்லாட்டி இந்தக் கட்டாப்பு எம்பொண்ணு பிழைக்கிறதேது” என்பாள் மற்றவள். இப்படி அம்மனுக்குக்கூட அதனால் சற்று கௌரவம் உயர்த்தான் செய்தது. இந்த வைபவத்தை ஒரு மாதம் அல்ல, ஒரு வருஷத்திற்குப் பின்னும் பேசிக்கொண்டிருக்கச் சிலர் தயாராயிருந்தார்கள். ஒரு விஷயம் அது நல்லதோ கெட்டதோ, அவசியமோ அனவசியமோ, ஆகக் கூடியதோ, ஆக முடியாததோ, என்ன சங்கதியானாலும் அதை வளர்த்திக்கொண்டே பொழுதைக் களிப்பதில்தான் சிலருக்குப் பிரியம். அம்மாதிரி விவரங்கள் அவர்களோடு நிற்காமல் வீட்டுக்கு வீடு பரவி கூடிய சீக்கிரம் கிராமம் முழுவதும் வியாபித்துவிடும். இப்போது, இப்படிப்பட்ட வர்களுக்குத்தான் கெட்டியப்பன்—நாகம்மாள் கிடைத்து விட்டார்களே இனிச் சும்மாவா விடுவார்கள்!

காட்டிலும், மேட்டிலும், களத்திலும், இட்டேறி யிலும் முதலில் ஓரிருவர் ரகசியமாகப் பேசிக் கொண்டிருந்தது பின்பு பகிரங்க ரகசியமாயிற்று. உள்ளே யிருப்பவர்களுக்குத் தெரியாததெல்லாம் எப்படித்தான் வெளியில் இருப்பவர்களுக்குத் தெரிந்து விடுகிறதோ! ஒரு வேளை கற்பனை ரொம்பவும் உதவி செய்கிறது போலும்! நாலீச் சொல்லி வைப்போமே; பத்துக் கல்லு

போட்டால் ஒரு கல் குறியாக விழாதா என்பது அவர்கள் எண்ணம். அதன் பின் நுனுக்கமாக ஆராய்ச்சி செய்யத் தலைப்பட்டு விடுகிறார்கள். சின்னப்பனுக்கு இதைக் கேட்கும்தோறும் ஒரு சாண் கயிற்றை எடுத்து சுறுக்குப் போட்டுக் கொள்ளலாமாவென்று தோன்றும்-பரம்பரையாக அவனுடைய பாட்டன், பூட்டனெல்லாம்-எவ்வளவோ மானமரியாதையாக வாழ்ந்திருக்கிறார்கள்-அவனுடைய தகப்பனார் காலத்தில் அவர்தான் ஊருக்கு பெரிய மனிதர். அதாவது தோட்டி முதற்கொண்டு தொண்டமான் வரையிலும் அனைவரும் தங்களுடைய வழக்குகளைத் தீர்த்துக்கொள்ள அவரிடம்தான் வருவார்கள். அவர் குணத்தில் தங்கமானவராய் இருந்ததைப் போலவே, பல்வேறு சச்சரவுகளையும் இரண்டு கட்சியாரும் சரியென ஒத்துக்கொள்ளும்படி சொல்வார்கடைசியாக மனஸ்தாபத்தோடு வந்தவர்கள் மகிழ்ச்சி யோடு “மவராசன் எது சொன்னாலும் ரண்டு கண்ணுக்கு மூக்கு வெச்சது போலத்தான்” என்று வாழ்த்திக் கொண்டே போவார்கள். சின்னப்பனும் தன் தகப்பனாரப்போல நேர்மை யானவன்தான் என்றாலும் இப்போது இவனிடத்தில் யாரும் எந்த வழக்குகளையும் தீர்த்து வைக்கச் சொல்வதில்லை. இதற்குப் பல காரணங்கள்; முக்கியமாக ஊருக்குள் இரண்டு கட்சி இருப்பது தான்.

யாரும் நேரடியாகத் தன்னிடம் நாகம்மாளின் நடத்தையைப் பற்றி சொல்வதில்லையென்றாலும், அப்போதைக் கப்போது நடப்பு விவரங்கள் சின்னப்பனுக்குத் தெரிந்து கொண்டுதா னிருந்தன. ஒரு நாள் இதை மனதில் வைத்துக்கொண்டு, தன் மனைவியை இரண்டு அடிபலமாகப் போட்டுவிட்டான். பாவம், எதிர்த்துச் சொல்லக்கூடத் தெரியாத ராமாயி தன் தலைவிதியை நொந்து கொண்டே குப்புறப்படுத்து அழு அழு என்று அழுதது

தான் மிச்சம். இன்னென்று நாள் தன் மனைவியிடம், “நீதான் சொல்லக்கூடாதா?” என்றான்.

“என்ன?” என்று அவள் கேட்டாள்.

“என்னவா? அதுதான் ஊர் சிரிக்குதே. உங்காது செவிடாவா போச்சு?”

“அதெல்லாம் கேட்டுத்தான் இருக்கிறேன். என்னை என்ன பண்ணச் சொல்றீங்க?” என்றான்.

சின்னப்பன் பேசாமல் இருந்தான். அவனுக்கு என்ன செய்வதென்று தெரியவில்லை. இப்படியே விட்டு வைப்போமா? அப்படியானால் தெரிந்தேதான் சும்மா இருப்பதாக பிறர் நினைப்பார்கள்? என்ன அசங்கியம்! குடும்பத்தின் பெயரைக் கெடுக்கத் தோன்றிவிட்டானே! இந்த நாசகாரியால் இன்னும் என்னென்ன அனர்த்தங்கள் விளையுமோ என்று நினைக்கும்போதே அவனுக்கு நடுக்கமெடுத்தது.

“எழுந்து போங்க, பால் கறக்க நேரமாவிலையா? என்னத்துக்கு விருமத்தி பிடிச்சாப்பலே உக்காந்திட்டே இருக்கிறீங்க” என்றான் ராமாயி.

சின்னப்பனுக்கு அப்போதுதான் இன்னும் பால் கறக்காமல் சும்மா உட்கார்ந்து கொண்டிருக்கிறோம் என்பது தெரிந்தது. ‘உம்’ என்று ஒருவிதச் சலிப் போடு எழுந்தான். ஒரு மூலையில் ஒதுக்கு வைத்திருந்த குப்பையைப் பார்த்து “இதெ வழிச்சுக் கொட்டப் படாதா?” என்றான் வெறுப்போடு. அதே சமயம் தின்னையோரம் கோழிக்கூடு இன்னும் மூடாமலிருப்பதைப்புட்ட, கோழியும் குஞ்சுகளும் சத்தம் இடுவதையும் கண்டான். இவைகளை யெல்லாம் காணக்காண சின்னப்பன் கோபம் அதிகரித்துக் கொண்டே வந்தது.

“என் இதெல்லாம் அப்படி யப்படியே கிடக்குது? பாங்காக் கவனிக்க ஒருத்தரும் இல்லையா?” என்றான் கோபமாக. அதட்டிப் பேசினாலே விறுக்கெனப் பயந்து.

கொள்கிற சுபாவம் உள்ளவள் ராமாயி. தன் கணவன் என்ன கேட்டான் என்பதையே மறந்துவிட்டு “இதெல்லாம் அக்காதான் பாத்துக்குவா” என்றுள்.

“அவளுக்கு வரவரப் புத்தியும் கெட்டுப்போச்சு.” என்றுள். சாதாரணமாக தன் அண்ணன் மனைவியிடம் சின்னப்பனுக்கு எப்போதும் அதிக மதிப்பு உண்டு. ஆதி யிலிருந்தே “அவர்கள், நீங்கள்” என்ற மரியாதை தப்பி ஒருபோதும் சூறிப்பிட்டதில்லை. ஆனால் இன்று அவன் வாயிலிருந்து ‘அவள்’ என்று வருகிறது. இதெல்லாம் நடத்தையின் பலன் போலும்!

அப்போது நாகம்மாள் எங்கிருந்தோ வந்து விட்டாள். ஆகையால் இவர்கள் சம்பாஷினை அப்படியே பாதியில் நிற்க வேண்டியதாயிற்று. சின்னப்பன் அருகிலிருந்த பால் கலயத்தை எடுத்துக் கொண்டு கட்டுத் தரைக்குப் போனான். அவனிடம் இப்பொழுது நாலு ஏருதுகள்தானிருக்கின்றன. கறவைக்காக இருந்த இரண்டு பசுக்களில் ஒன்றைப் போன வருஷம் திருப்பூர் தேரில் விற்று விட்டான். அதற்குப் பதிலாக வேறு பசு வாங்கவில்லை. குழந்தை முத்தம்மாள் பால் குடியை மறந்து விட்டாளாத லால் அந்த ஒரு பசுவே அவர்களுக்கு எதேஷ்டமாக விருந்தது. காளைகள் எப்பொழுதும் தோட்டத்தில் தானிருக்கும். பசுவையும் பால் கறந்தவுடன் தோட்டத்திற்கு பிடித்துக் கொண்டு போய்விடுவான். சின்னப்பனைக் கண்டவுடன் கண்றுக்குட்டி ஒரு குதி துள்ளிக்குதித்தது. “இந்த வாயில்லாப் பண்டத்திற்குக்கூட விசுவாசம் இருக்கிறது. அந்தப் பழிகாரிக்கு அதுகூட இல்லையே” என்று நினைத்தான். வேட்டியை முழங்காலுக்கு மேல் இழுத்து கோவணம் போட்டுக் கட்டிக்கொண்டு, எதிரில் துடித்துக் கொண்டிருந்த கண்றிடம், ‘பால் குடிக்க ரொம்ப ஆசையா?’ என்று அதன் மஞ்சிதமான முதுகைத் தடவிக்கொண்டே அவிழ்த்து விட்டான். கண்று

நாலுகால் பாய்ச்சலில் சென்று அடி மடியை நாலு மோது மோதி மூலையில் வாயை வைத்துச் சப்பியது. அருகே, எங்கோ சென்று கொண்டிருந்த ஏருமை ஒன்று இந்தக் காட்சியை இமை கொட்டாமல் பார்த்துக் கொண்டு நின்றது. ஏருமையையும், பசுவையும் சின்னப் பன் மாறி மாறிப் பார்த்தான். ஒருவேளை அந்த வெள் ஜிக்கும், கருப்புக்கும் உள்ள ஒற்றுமையைப் போலத் தான் குடும்பத்திலும் தற்போது ஒற்றுமை இருக்கிறதென நினைத்தானே என்னவோ!

இன்பு பால் கறந்துகொண்டு வீட்டிற்குத் திரும்பி ணன். வீதித் திண்ணையோரம் முத்தாயி ஒண்டியாக நின்றிருப்பதைக் கண்டதும், “இங்கே ஏனுத்தா நிக்கிருய்?” என்று அன்பாக அதனுடைய கையை பிடித்து இழுத்துக் கொண்டு போனன். “அம்மாளைப் பார்த்துக்கிட்டு இருந்தேன்; இப்பத்தான் மாமன் கூட்டிப் போனங்க” என்றாள் முத்தாயா. “மாமன்” என்ற வார்த்தையைக் கேட்டதும் ‘திகீல்’ என்றது சின்னப்பழுக்கு. சகஜமாக மாமன் என்று முத்தாயி கெட்டியப்பனைத்தான் சொல்வாள்.

“சரி கண்ணு நீ இப்படி விளையாட்டு இரு; அம்மா வருவாங்க” என்று கூறிவிட்டு அவன் உள்ளே போனன். ராமாயி உள்ளிருந்தவாறே “நான் போயிட்டா வெடுக்கிண்ணு போயிடும்; இந்தச் சங்காத்தம் ஓழிஞ்ச மாதிரி.” என்று உரக்கச் சொல்லிக்கொண்டு வந்தாள். சின்னப்பன் தெரிந்து கொண்டவனுய், “நீயும் போக வேண்டாம்.. அவளும் போகவேண்டாம். இந்தா பாலைக் காச்சுபோ” என்று பால்கலயத்தைக் கொடுத்தான்.

ராமாயி என்னவோ முனு முனுத்துக் கொண்டே உள்ளே போய் அடுப்பை மூட்டினாள். சின்னப்பன் திண்ணையின் மீது மேல் துண்டை விரித்துப் படுத்தான்.

முத்தாயி “சின்னப்யா, என் கிலு கிலுப்பையைப் பாத்தயா ?” என்று ஆனந்தப் பெருக்குடன் ஒடிவங்து அவன் மடி மீது விழுந்தாள். சின்னப்பன் அவனிட மிருந்த கிலு கிலுப்பையை வாங்கிப் பார்த்தான். புத்தம் புதிசாக பளபளவென்று மேல் தகடு இன்னும் மெருகு போகாது இருக்கக்கண்டு, “இது ஏது ?” என்று ஆச் சரியபபட்டான். ஒரு வேளை பொங்கலில் வாங்கியதாக இருக்குமோ? அப்படியானால் இந்தப் பளபளப்பு இன்னும் இருக்குமா? குழந்தைதான் உடைக்காமல் இன்னும் விட்டு வைக்குமா?

சின்னப்பன், குழந்தையின் தலையை அஞ்புடன் தடவி விட்டுக்கொண்டு, “இது உனக்கு யாரு கொடுத்தாங்க” என்று கேட்டான். அதற்குள் தலையில் நிறைய மண் இருப்பதைப் பார்த்து நன்றாகத் தட்டிவிட்டுக் கொண்டே, “யாராச்சு தலையில் மண்ணைப் போட்டுக் கொண்டா விளையாடுவாங்க?” என்றான்.

“எல்லாம் மண்ணை அள்ளிப் போட்டுக்கரப்போ, நான் போட்டுக்காமே எப்படியிருக்கிறது சித்தப்பா ?” என்று கேட்டது குழந்தை.

சின்னப்பனுக்கு சிரிப்பு வந்தது. ஆமாம் வாஸ்தவம் தான். கோவணம் கட்டாத ஊரில், கோவணம் கட்டின வன் பைத்தியக்காரன் தான்? ஆனாலும் இந்தக் குழந்தைக்கு இருக்கிற யூகம் இதைப் பெற்றவளுக்கு இல்லையே! எல்லாரும், யோக்கியமாக, ஒழுங்காக இருக்கிறபோது அவளுக்கேன் புத்தி இப்படிப் போச்சு என்று எண்ணினான். முத்தாயி என்னென்னவோ கேட்டுக்கொண்டே யிருந்தாள். அவன் கேட்கிற போதெல்லாம், “ஆம், இல்லை” என்று சொல்லிக் கொண்டிருந்தான் சின்னப்பன்.

“என்னப்பா, அப்பனும் மவனும் கொம்மாளம் போடறீங்க” என்று குரல் கேட்கவும் சின்னப்பன்

திரும்பிப் பார்த்தான். தடியை ஊன்றிக் கொண்டு மேக் கால வளவுப் பெரியவர் நிற்பதைப் பார்த்து “வாங்க, மாமா, வாங்க வாங்க. ஏது இந்தப் பக்கம் அத்தி பூத்தாப் பட்டே” என்று எழுந்து உட்கார்ந்தான்.

“அட, இல்லையப்பா, நம்ம செங்காளி காங்கயம் போயிருந்தானாக்கு. இந்த எளவு கிலுகிலுப்பை ரண்டு மூன்று வாங்கியாந்திட்டான். அவனுட்டு புள்ளை பசங்கள் அதை வெச்சுக்கிட்டு, குடு குடுன்னு, ஆட்றதுகள். அதைப் பாத்து நம்ம வளவுப் பையன் கத்தறுன். இந்தக் கெரகம் என்ன சொன்னாலும் கேக்க மாட்டங்கது. நாளைக்கு நீ சந்தைக்குப் போன ஒண்ணு வாங்கியாந்து தொலைச்சிடப்பா” என்றார்.

அவர் சொல்லிக் கொண்டிருக்கும்போதே தன் வீட்டுக் குழந்தைக்கு கிலு கிலுப்பை கிடைத்த விஷயம் விளங்கிவிட்டது. செங்காளி வகையருக்கள் கெட்டியப்பனுடைய அத்தியந்த நண்பர்கள். அவர்களிடம் சின்னப்பணைச் சேர்ந்தவர்கள் சரியாக்க்கூட பேச்சு வார்த்தை வைத்துக்கொள்ள மாட்டார்கள். “ஓஹோ, அங்கிருந்துதான் கைக்குக் கைமாறி நம்ம வீட்டுக்குக் கிலு கிலுப்பை வந்ததா? சரிதான், இதுதான் இங்கே எதற்கு இருக்கிறது?” என்று முத்தாயி கையில் வைத்திருந்த கிலு கிலுப்பையை எடுத்தான். அவள் நூங்கி விட்டதால் மெதுவாக கிலு கிலுப்பையை விட்டுவிட்டாள். அதை எறிந்துவிட உத்தேசித்தவன் அதையே பெரியவரிடம் கொடுத்து விடலாமென நினைத்தான். பின்பு ஏனே, “நாளைக்கு போனால் வாங்கியாரனுங்க, அதுக்காக இன் னேரத்திலே வராது போனால் என்னுங்க” என்று அவரைத் தாட்டிவிட்டான். அப்புறம் அந்தச் சாமானை வெசு தூரத்திற்கப்பால் போய்விழுப்படி விசிறி எறிந்தான். உடனே, “ஐயோ, விடியாலே குழந்தை விளையாடக் கேட்டா எதைக் கொடுப்பது” என்று எண்ணினான்.

ராமாயி வேலையை முடித்துக்கொண்டு தன் கணவனைச் சாப்பாட்டுக்கு அழைக்க வந்தாள். தூங்குகிருனென சற்று நின்று நிதானித்தாள். பிறகு “என் ஞங்க” என்று குரல் கொடுத்தாள். சின்னப்பன் விழித்துக்கொண்டு தான் படுத்திருந்தான் என்றாலும் ஏனே பேச இஷ்டப் படாமல் கம் மென்றிருந்தான். ராமாயி மறுபடியும் சூப்பிட்டுவிட்டு, தட்டி எழுப்பலாமென கீழே உட்கார்ந்தாள்.

“நான் சும்மாதான் படுத்திருக்கிறேன் வேலையிருந்தாப் போய்ப்பாரு” என்றார்.

“நீங்க சோறு.....” என்று ஆரம்பிக்கும்போதே “எனக்கு வாண்டாம்” என்று சின்னப்பன் சொல்லி விட்டான்.

“அப்படியானால் சோத்துக்கு தண்ணி ஊத்தி முடிவிட்டுமா? அக்காரும் வாண்டா மின்னுட்டாள்.”

சின்னப்பன் மௌனமாகவே படுத்திருந்தான். ராமாயிக்கு இதெல்லாம் பிடிக்காது. யார் எக்கேடு கெட்டுப் போனால் என்ன? நாம் ஒழுங்காய் இருந்தால் போதும் என்று நினைப்பவள் அவள். எந்த மூதேவியின் பொருட்டோ தன் கணவன் பட்டினி கிடப்பது சுத்தப் பைத்தியக்காரத்தனம் என்று நினைத்தாள்.

“இப்படியே இனி சாப்பிடாமத்தான் இருந்திடப் போற்றங்களா?” என்றார்.

“அப்படி யிருந்திட்டா செளக்கியமாப் போகுமா?”

“ஆமாம், அப்படியே விட்டுட்டாலும் இன்னும் சில பேரூக்குக் கொண்டாட்டம்தான்.”

“இதெல்லாம் விதி. இந்த முக்குப்போன மூதேவி எல்லாம் உதித்துவிட்டுத் திரியுதே!”

“நீங்க பேசறது எனக்கொன்றும் தெரியலே, இப்படி இல்லாததெல்லாம் நீங்களே உண்டுபண்ணுவீங்க

போலிருக்குதே. என்ன மோயார் கண்டது? சும்மா ஏன் சமுசயப்படவேணும்?" என்றாள் ராமாயி.

சின்னப்பன் அவளையே கொஞ்சநேரம் உற்றுப் பார்த்தான். பின்பு, "குழந்தையை எடுத்துப் போயிட உள்ளே படுக்கவை" என்று கூறிவிட்டு 'வீர' ரென்று எழுந்து வெளியே போனன்.

"எங்கேயாவது ரவிசு ரச்சைக்குப் போகாதிங்க". என்று சொல்லியபடியே அவள் ஸ்தம்பித்து நின்றாள்.

செல்லக்காள் ஏனே சில நாளாக ராமாயி வீட்டுப் பக்கம் வருவது இல்லை. முன்பெல்லாம் இரண்டு நாளைக்குச் சேர்ந்தாற்போல் வராமல் இருக்கமாட்டாள். இங்கே வந்து எங்கெங்கே என்ன நடக்கிறதோ அதை யெல்லாம் விஸ்தாரமாகப் பேசுவாள். அவள் ரொம்பவும் ராமாயிக்கு நம்பிக்கையுள்ளவள். இங்கே பேசுவதை வேறு எங்கும் சொல்லமாட்டாள். அதனால் இவர்களுக்குள் எப்பொழுதும் மனஸ்தாபம் வருவதற்கிடமில்லை. ராமாயிக்குச் சில சமயம் ஆறுதல் சொல்லவே இங்கு வருவாள். அதோடு சில விசேஷ நாட்களில் ராமாயி பண்ணும் பலகாரங்களை ருசி பார்க்கவும், சாதாரண நாட்களிலும் சூழ்ம்பு, பொரியல் தினுசுகளுக்கு உப்புக், காரம் சொல்லவும் வரத் தவறமாட்டாள். செல்லக்காள் வீடு தென்புறம் அடுத்ததுதான்; ஒரே ஒரு சுவர், அதுவும் கொஞ்சம் இடிந்த குட்டிச் சுவர்தான், இவர்களிருவருக்கும் மத்திய பாலம். அநேகமாக அந்த மதில் ஓரத்தில் நின்றுகொண்டுதான் இருவரும் பேசுவார்கள். பக்கத்து நடைக் கதவைத் திறந்துகொண்டு அந்தப்புறம் போவதில் சலிப்பு ஏற்படும்போது ராமாயி இந்த முறையைக்கையாள்வாள். செல்லக்காளும் தன் வீட்டுக் கொல்லைப் புறத்தில் நின்றுகொண்டே, “உனக்கு பல ஜோவி யிருக்கும், வரமுடியாது. எனக்கும் வேலை தலைக்குமே விருக்கிறது” என்று சொல்லிக்கொண்டே மனிக்கணக்காகப் பேசுவாள். இப்படிப்பட்ட அருமையான சிநேகிதையைக் காணுவிட்டால் யாராயிருந்தாலும் என்ன சங்கதி என்று தெரிய முயற்சி செய்வார்களால் வலவா?

ஒரு நாள் ராமாயி இலைகொண்டுவந்து போடும் ஆண்டிப் பையனைக் கேட்டுப் பார்த்தாள்.

அவன், “என்னமோ தெரியலீங்க. ஆன, அவங்க மகள் ஊரிலிருந்து வத்திருக்காங்க. மகளுக்குத்தான் ஒண்ணு இல்லாட்டி ஒண்ணு உடம்புக்கு வந்திருமே ! உங்களுக்குத்தெரிஞ்சதுதானே” என்றான்.

இந்தப் பேச்சிலிருந்து செல்லக்காள் ஏன் வரவில்லை யென்று சுத்தமாகத் தெரியாவிட்டாலும், மகள் நோயுற் றிருக்கிறார்கள் என்றால் தாயார் வேண்டிய சிசுருஷை செய்து கொண்டிருப்பாள்ளவா? அதனால் வர நேரமில்லை என்ற அர்த்தம் கலந்திருந்தது. இதையெல்லாம் யோசித்து அறிந்து கொள்ளவேண்டியதுதான். ஆனால் அவர்களுக்கு இது ரொமப சுலபம். இன்னும் நெரடாகச் சொன்னாலும் தெரிந்துகொள்வார்கள். ஊரில் உள்ள பண்டாரங்கள் மாத்திரம் அல்ல; மற்ற சாதிகளும் எதிலும் கவுண்டாகனிடம் பிடிகொடுத்துவிடுகிற மாதிரி பேசிச் சிக்கிக் கொள்ள மாட்டார்கள். வெட்டு ஒன்று துண்டு இரண்டாக இருக்காது அவர்கள் பேச்சு. ரொமப ரொமப சாது ரியமாக பதில் சொல்லுவதிலும், தளுக்காக நடந்துகொள்வதிலும் கைதேர்ந்தவர்கள். இவர்கள்கூடி கொட்டம் அடிக்கும்போது பார்க்கவேண்டும் அந்த வேடிக்கையை!

ராமாயி ஒரு நாள் மதில்புறம் போங் எட்டிப் பார்த்தாள். அங்கு பின்புறத்தில் ஒரு கட்டில் போடப்பட்டு பாயும் விரித்திருந்தது. தலையணை காலுக்கு ஒன்று தலைக்கு ஒன்று—இன்னும் ஒன்று எச்சாக. இருப்பதிலிருந்து, செல்லக்காளின் மகளே தன் படுக்கையையும் ஊரிலிருந்து தயாராக கொண்டுவந்துவிட்டாளென்பதை விளக்கிற்று. அதே சமயம் செல்லக்காள் தன் மகளை உள்ளேயிருந்து கூட்டிவந்து கட்டிலில் படுக்கவைத்தாள். “ஏக்கா, உடம்புக்கு எப்படி யிருக்குது? எனக்கு இத்தனை நாளா தெரியாது போ” என்றார் ராமாயி.

செல்லக்காள் தலையை நிமிர்ந்து பார்த்து “ஐயோ நீயா ஆயா! ஆரோன்னு இருந்தேன்; ஆமாத்தா, இந்த

பாழு முன்டை காச்சல்தான் இருபது நாளா கனலா காய்து” என்று வாய்மேல் கையை வைத்தாள்.

“ உம் ! என்னத்தைப் பண்ணிப்போடுது ? எதாச்சும் மருந்து கொடுக்கறீங்களா ? ” என்றாள் ராமாயி.

“ ஆமாம். கொடுத்துக் கிட்டுத்தான் வருது. என்ன பண்றது ? இதை விட்டுவரத் துளிக்கூட நேரமில்லை. இங்கேயே காத்துக்கிட்டுக் கிடக்கிறேன். அதுதான் உங்க வளவுப் பக்கம்கூட எட்டிப்பாக்க முடியலே ”.

“ அதனாலே என்ன. இது நல்லானுப் போதும்.” என்று அங்கலாய்த்தாள் ராமாயி.

ஆனால் அவள் மனதிற்குள், ‘ஜேயோ பாவம் இது எங்கே நன்றாகப்போகிறது’ என்று நினைத்துக் கொண்டாள்.

செல்லக்காள் மகளுடைய சமாச்சாரம் குழந்தையிலிருந்தே ஒரே மாதிரியாகத்தான் இருந்து வருகிறது. சதா நோய்வாய்ப்படுவதே அவள் தொழிலாய் விட்டது. அவள் ரத்தத்திலே அனு அனுவாய் நோய்க் கிருமிகள் கலந்து தேகம் பூராவும் வியாபித்து விட்டதால் கஷாயமும், பத்திய மும், அதுவும் இதுவும், எதுவுமே அவளைக் குணப்படுத்துவதாய்க் காணேயும் அவள் கவியாணம் செய்து கொண்டு ஒரு சுகத்தையும் காணவில்லை! ஒரு காடு, தோட்டம் பருத்தி பம்பலுக்குப் போய் நாலோடே ஒன்றுய்த் திரிந்து, வேலை வெட்டியிலே கெட்டிக்காரியாயிருந்தால் தான் கட்டினவனுக்கும் சந்தோஷமாயிருக்கும். புகுந்த இடத்திலும் போற்றுவார்கள். இந்த நோக்காட்டுச் சீவ ணைக் கண்டால் யாருக்குத்தான் பிடிக்கும்? அதற்குத் தான் பத்திலே, பதினைஞ்சிலே தாய் வீட்டிற்கே வந்து விடுவது. செல்லக்காள் சொல்வதுபோல, “அவள் தலையிலே இதையெல்லாம் காண ஏழுதியிருக்கிறதாக்கும்”

“கால் வலிக்குமே என்னேரம் நின்னைபடி யிருப் பாய்? எனக்குத்தான் ஓரமுடியல்லை. போகுது

இதென்ன ராமாயி ஊருக்குள்ளே ‘கச முசன்னு’ பேசிக்கிறங்களே, நிசம்தானு? ” .

“ என்ன அது ? ”

“ அது என்னன்னு சொல்றது போ, அந்த மானங்கெட்ட பேச்சை ! ” என்று செல்லக்காள் நிறுத்தினால்.

ராமாயிக்கு உள்ளுக்குள் வருத்தமும், கோபமும் பொங்கிக்கொண்டு வந்ததானுலும், “ என்ன அக்காவாயை உட்டுச் சொன்னத் தெரியுமா ? ” சொல்லாது போனால்தான் போ ” என்று அந்தப் பேச்சை அப்படியே மறைக்கப் பரர்த்தாள்.

“ நாம் இருந்திடலாம்; ஆனால் உலை வாயை மூடினுலும் ஊர் வாயை மூட்டுமூடியுமா ? ” என்று இவள் உள்கருத்தை அறிந்தவள் போலச் செல்லக்காள் பேசினால்.

“ என்னமோ நீ பேசறது மூடு மந்திரமாயிருக்குது. சரி; நேரமாச்சு. மாட்டுக்குத் தண்ணி வைக்கோனும் ” என்று கிளம்பினால்.

“ என்ன இருந்தாலும் நாகம்மாள் இப்படியா கெட்டுத் திரிவா ! ” என்று செல்லக்காள் பேசி மூடிய்தற்குள் “ எம் பேச்சை ஆராச்சும் எடுத்தால் கையிலிருப்பது தான் கிடைக்கும் ” என்று நாகம்மாள் சொல்லிக் கொண்டே அங்கு வந்தாள். திடுக்கிட்டுத் திரும்பிப் பார்த்த ராமாயி நடுங்கிப்போனால். அப்போது நாகம்மாளுடைய கையில் விளக்குமாறு வைத்திருந்தாளாகையால் அந்தப் பேச்சு அப்படியே அடங்கிவிட்டதென்பதையும், செல்லக்காள் இமுக்குப் பொடுக்கெனப் பேச வில்லை யென்பதையும் தெரிவிப்பதே போதுமானது.

இந்தச் சம்பவம் நடந்த சில தினங்கள்வரை குடும்பம் எவ்வித ஆட்ட அசைவுமின்றிச் சென்று கொண்டிருந்தது. சில சில சமயங்களில் புயல் கிளம்புவதற்கு அறிகுறி தோன்றும். ஆனால் அதற்குக் காரணமுதமான சண்டமாருதமே நிறுத்திக்கொள்ளும். நாகம்மாளின் இந்த வேகத்தணிவைக் கண்ட சின்னப்பன், “ஓரு வேளை நல்லபுத்தி வந்து விட்டதாக்கும்” என்று ஆறுதலடைந்தான்.

இதற்கிடையில் சோளக்காடு அறுவடை வேறு வந்து சேரவேண்டிலும் இப்பேச்சு சற்று மட்டுப்பட்டது. காலையில் எழுந்திருந்ததும் எழுந்திராததுமாய் காக்கை, குருவிபோல் தோட்டங்காட்டை நோக்கி ஓடிக் கொண்டிருக்கும்போது, வீண் பேச்சுப்பேச நேரம் ஏது? தவிர, கதிர் கொய்யும்போது நான் முந்தி, நீ முந்தி என்று அவளவள் காரியமாயிருக்கையில் இந்த அத்துவானச் சங்கதியிலா பொழுதூப் போக்குவார்கள்?

நல்ல வேளையாக சின்னப்பன் காரியத்தில் கண்ணுயிருந்ததால் சோளக்காடு ஊருக்கு முந்தி போரடித்து தவசும் கூட மூட்டை ஏறிவிட்டது. இனி பருத்தி வெடிதான் பாக்கி.

ஓரு நாள் காலை ராமாயி அடுப்படியிலே வேலை ரொம்ப முசுவாகச் செய்த வண்ணமிருந்தாள். நாகம்மாள் தயிரைக் கடைந்து, மத்து, சட்டி பானைகளை யெல்லாம் சீராகக் கழுவி வைத்துவிட்டு அடுக்குச் சந்தில் துணிமணிகளைப் புரட்டுக் கொண்டிருந்தாள். கடையூத்துக்கை வைப்பதையும் குண்ணுவை நகர்த்துவதையும், உறிச்சட்டியை தளாவுவதையும், பார்த்தால் அன்றைக்கு வேலைகள் வெகு வேகமாக போய்க் கொண்டிருப்பது

தெரியும். “முத்து கடுகை எடுத்துத் தரச்சொல்லி வாங்கியா, கண்ணு” என்று ராமாயி சொன்னாள். நாகம்மாள் தானே கடுகுச் சொப்பை எடுத்துக்கொண்டு எண்ணென்றும் மொன்று போனாள். “கத்திரிக்தாய் இன்னும் அரியலையா?” என்று நாகம்மாள் கேட்டாள்.

“இல்லையக்கா இதோ அரிந்து வைக்கிறேன்.”

“இல்லை ஆயா; இந்தா, நீ கொஞ்சம் சாணியைப் போட்டு அந்த சின்ன வீட்டை மாத்திரம் வழிச்சிரு இன்னைக்கு வெள்ளிக்கிழமையல்ல; நான் பூரா பாத்துக்கிறேன்” என்றாள் நாகம்மாள். அப்புறம், “சும்மாரண்டு சொம்பு தண்ணியாலேயே மெழுகிவிட்டு கண்முடிவிழிப்பதற்குள்ளே வாயா. பருத்திக் காட்டுக்கு முன்னாலேயே போயிடலாம். தோட்டம் போகிறபோது சொல்வீட்டுப் போனாங்க” என்றாள்.

ராமாயிக்கு ஒருபுறம் சந்தோஷம். இந்த மாதிரி தண்ணிடம் சந்தோஷமாக நாகம்மாள் பேசி எவ்வளவோ நாட்கள் ஆகிவிட்டன. கலியாணமான பத்தடியில் எவ்வளவோ கொஞ்சிக் குலாவி அன்பாக ஆதரவாகப் பேசி யிருக்கிறாள். அதற்குப் பிறகு, அதுவும் சமீப காலத்தில் வீட்டில் ஒரே சண்டையும் சச்சரவும்தான். பழையபடி இன்று அந்த சிரித்த முகத்துடன், மிருது வசனத்தைக் கேட்க அவளுக்கு ஆனந்தம் தாங்க முடியவில்லை. இதிலிருந்து நாகம்மாள் எப்போதும் கடுகடுத்தவளாக இருக்க வில்லை யென்பதும், விதரணை தெரிந்தவள்தான் என்பதும் விளங்கும். பொதுவாக எல்லோர் உள்ளத்திலும் இனிமையும், இளக்கமும், கனிவும், காதலும் பொங்கித்தான் கிற்கிறது. சந்தர்ப்ப பேதங்களினால் சிலர் வேண்டுமென்றே ஹிருதயத்தைக் கல்லாக்கிக் கொண்டு விடுகிறார்கள்.

இன்று நாகம்மாள் காட்டும் நயப்பெருக்கு வேலெறுருகாரணத்தைப் பற்றியது. அது பின்னால் தெரியும். பாம்

புக் கூட்டி புரண்டு விழுந்து வினையாட வந்தாலும், கொத்துவதைத் தவிர வேறு எதற்காக இருக்கமுடியும்?

நாகம்மாளும் ராமாயும் பருத்திக் காட்டிற்கு வந்து சேர்ந்தபோது மற்ற பெண்களும் தயாராகக் காத்துக் கொண்டிருந்தார்கள். அந்தப் பெண்களில் முக்கால் வாசிக்குமேல் இள வயதுடையவர்கள் தான். அவர்கள் புடவைத் தலைப்பை எடுத்து இடுப்பைச்சுற்றி மடி கூட்டி யிருந்தார்கள். கரண்டைக் காலுக்குமேல் தூக்கி, கொசுவம் வைத்திருந்த கொராந்டட்டுச் சேலையுடன் நடு நெற்றியில் வாசு எடுத்துச் சிலர் கொண்டைப் போட்டிருந்தார்கள். இன்னும் சிலர் ஈரக்கூந்தலை உலர்த்துவதற்காக கோடாவி முடிச்சுப் போட்டிருந்தார்கள். அவர்களது மினு மினுப்பான உடம்பும், கரங்களின் உறுதியையும் பார்க்கப் பார்க்க இன்னும் பார்த்துக்கொண்டே யிருக்கலாமெனத் தோன்றும். இளமை பூத்து நிற்கும் அங்கு வனப்பை, அள்ளி ஏறிவதைப்போல, சும்மா ஒரு குலுங்குக் குலுங்கி குனிந்து பருத்தி எடுக்கும்போதும், நிமிர்ந்து கம்பீரமாக ஒருவரை யொருவர் பார்க்கும்போதும், கலகலவென்று அவர்கள் பேசும்போதும், சிரிக்கும்போதும், திரும்பும்போதும், கால் மிஞ்சிகள் ஒலிக்க நடக்கும்போதும், செடிகளை ஒதுக்கிவிட்டு அவர்கள் முன்னேக்கி செல்லும்போதும், அவர்களுடைய ஓவ்வொரு அசைவிலும், மனதை மகிழ்விக்கும் மாயம் ததும்பி நின்றது! இவர்களெல்லாம் சின்னப்பன் காட்டிற்கு மாற்றுக்கு மாற்று—அதாவது இன்று இவர்கள் காட்டிற்கு வந்தால், நாளைக்கு அவர்கள் காட்டிற்கு இவர்கள் போவது. இந்த கணக்கில் வந்திருந்தாலும் சொந்த விஷயம்போல அவ்வளவு கண்ணும் கருத்துமாய் காரியத்தில் கவனம் செலுத்தினார். பத்துப் பேர் முன்னுக்குப் பாத்தி தாண்டிப் போகும்போது, ஒருத்தி தளுங்கிவிட்டால் சிரிக்கமாட்டார்களா? ‘இவ்வளவு தானே’ என்று கேளிக்கு இடமாகி

விடுமே! எந்த ரோசக்காரிதான் ‘அத்துவானம்’ என்ற பட்டத்தைச் சுமக்க சம்மதிப்பாள்?

இப்படி இளமான்கள் போல் அவர்கள் செடிகளுக்கிடையே துரிசாகப் போய்க்கொண்டிருக்கையில் நாகம்மாள் என்ன செய்கிறாள் என்பதைக் கவனிப்போம். அவள் இரண்டு பாத்தி எல்லோருடனும் சரியாகப் போவாள்: ஏன்பு தங்கிக் கொள்வாள். அப்புறம் பருத்தி எடுக்க ஆரம்பிப்பாள். ரொம்ப களைப்படைந்தவள்போல் உட்கார்ந்து கொள்வாள். இவளது தளர்வைக் கண்டு பக்கத்தில் வருவோர் சவித்துப் போய்விட்டாளென்று நினைக்கவில்லை. ஏனென்றால் நாகம்மாளை மிஞ்சி யாரும் ஒரு அடி எடுத்துவைக்க முடியாது. இதுமட்டுமல்ல, எந்த வேலையிலும் கெட்டிக்காரிதான். ஆனால் இன்று என்ன வந்து விட்டது,?

“என்ன நாகம்மா காலில் ஏதாவது கட்டை பட்டு விட்டதா?” என்றாள் கூடங்கின்ற பெரியவள்.

ஒருத்தி, “அக்கா, அக்கா இந்த துணியை நனச்சுச் சுத்து” என்று சிகிச்சைக்கு உதவ முன் வந்தாள். கூண் நேரத்தில் காடே இவள் பக்கம் திரும்பிவிட்டது. “நாகம்மாளுக்கு என்ன? நாகம்மாளுக்கு என்ன?” என்ற குரல்களுக்கு எதிரொலிக்கு எதிரொலி கிளம்பியது. இதற்குள் ராமாயி ஓட்ட ஓட்டமாக ஓடிவந்து, “என்ன அக்கா எப்படி இருக்குது? தண்ணி குடிக்கிறயா?” என்று பதட்டத்துடன் கேட்டாள்.

நாகம்மாள் ஒன்றையும் கவனியாதவள்போல, “எப்படியோ வெடு வெடுப்பாய் வருது” என்றாள். காட்டு வேலை செய்கிறவர் களுக்கெல்லாம் சாதாரணமாக ‘வெடு வெடு’ப்புத்தான் வருவது வழக்கம். அப்படிச் சொன்னால்தான் உடனே பக்கத்திலிருப்பவர்கள், “அப்படி யானால், ஏறு வெயிலில் நிற்கக்கூடாது. நிழலுக்குப் போய் உட்கார்ந்து கொள்.” என்பார்கள். இந்த வெடு வெடுப்

பிலே, மயக்கம்—தலைசுற்றல்—வாந்தி—கண்ணடைப்பு எல்லாம் அடங்கி யிருக்கிறதென்றால் அவ்வியாதியைப்பற்றி நாம் அதிகமாகச் சொல்லத் தேவையில்லை. இதற்குள் ஒரு பெண் ஒரு சொப்பு தண்ணீருடன் ஓடி வந்தாள். ராமாயி அதை வாங்கி, “இந்தாக்கா சூடி. வாந்தி வாராப் போலிருக்குதா?” என்றாள் துக்கமாக.

இன்னும் பல குரல்கள் அதே கேள்வியை அதே தொனியில் சற்று ஏற்றியும் இறக்கியும் கேட்டார்கள். நாகம்மாளின் பதில் மொனம் என்பதைச் சொல்லாமல் விட்டு விடுவதே மேல். ஆனால் இந்த நடிப்புக்குப் பிறகு என்ன நடந்தது என்பதையும் பார்ப்போம்.

நாகம்மாள் ஒரு வாய் தண்ணீரைக் குடித்துவிட்டு, “போதும் போதும், சற்று தேவலாம். நீயே சகலத்தை யும் பாத்துக்கொண்டு வந்து சேரு. முத்தாயா செடி கொடிகளுக்குள்ளே போகப் போருள். கவனமாகப் பாத்துக்கொள்ளு. நான் ஊட்டுக்குப் போறேன்” என்று ராமாயிடம் கூறிவிட்டுக் கிளம்பினான். தோட்டத்தைத் தாண்டி அவர்கள் கண்ணுக்கு மறைந்ததும், நாகம்மாளுக்கு இந்த ஓட்ட நடை எங்கிருந்து வந்ததென்று கேட்காதீர்கள்!

நாகம்மாள் நேராக வீட்டிற்கு வந்ததும் தாவாரத் தில் சொருகியிருந்த சாவியை எடுத்து மள மள வென்று பூட்டைத் திறந்து ஒள்ளே போனாள். உடனே அடுக்குச் சந்தருகே ஏதையோ எடுக்கப்போனவள் அரு கிலிருந்த கண்ணைடிச் சுவற்றின்மேல் கைவைத்தாள். அவள் கைபட்ட வேகத்தில் அங்கிருந்த மயிர்கோதி சொத்தென ஒரு மண் பானை மேல் விழுந்தது. அந்தப் பானை உடைந்ததா தார் விட்டதா என்பதைக்கூட அவள் கவனிக்கவில்லை. ஒரு பானைக்குள் கையைவிட்டு என்னவோ துணியில் சுற்றியிருந்த முடிச்சை எடுத்துக் கொண்டு கதவைக்கூடச் சரியாகச் சாத்தாமல் ஆற்றங் கரைப் பக்கம் நடந்தாள். கீழே மண் வெசு வேகமாகச் சூடேறிக்கொண்டிருந்தது. சுற்றுப்புறமெங்கும் ஓரே மௌனம், நிசப்தம். ஒரு வீட்டிலும் துளிகூடச் சத்தம் கிடையாது. திண்ணையில் படுத்திருக்கும் இரண்டொரு கிழவர்கள் இருமுவதுதான் லேசாகக் கேட்டுக்கொண்டிருந்தது. நேரம் தப்பிக் கூவும் சேவல்களைத் தவிர அப் போது அரவும் செய்ய யாருமில்லை. சின்னங்கு சிறுசுகளும் தங்கள் தாயாரின் பின்னலேயே காடுகளுக்கு ஓடிப் போயிருந்தன. நாகம்மாள் ஆற்றுக்குப் போகும் பாண்டைய விட்டு மேட்டில் ஏறி நடந்தாள். காலில் செருப் பில்லாததால் அவ்வப்போது முட்கள் குத்தும்போது நிற்க வேண்டியிருந்தது. இச்சிறு தாமதத்தையும் பொறுக் காது அவள் முகத்தைச் சுளிப்பதிலிருந்தும், மேலெல்லாம் வியர்வை வழிவதிலிருந்தும், அவளுடைய பாய்ச்சல் நடையிலிருந்தும், ஏதோ முக்கியமான காரியமாகத் தான் போகிற வெள்ளப்பது விளங்கும். ஆனால் பருத்திக் காட்டில் வெடு வெடுப் பென்று வேஷம் போடுவானேன்?

இப்போது எங்கே போகிறார்கள்? வீட்டிலிருந்து எடுத்துச் செல்வதென்ன? என்ற கேள்விகளுக்கு ஒரேயடியாகப் பதில் சொல்லுவதென்பது சிரமம். ஆனால் உச்சி வேளையில் ‘யடுவத்தோப்பு’க்குப், போகிறார்கள் என்பதையும் அதுவும் கெட்டியப்பணக் காணத்தான் என்பதையும் தெரிவித்து விடுகிறோம்.

மடுவுத் தோப்பு என்ற பெயரைக் கேட்டவடனே அந்தப் பக்கத்திலுள்ள பெரியவர்களும் “அப்பாடா” என்று வாய்மேல் கைவைப்பார்கள். வாசக நேயர் களுக்காக அந்த இடத்தைப் பற்றி சிறிது வர்ணிக்க வேண்டியிருக்கிறது.

ஆற்றுக்கப்பலே, வெங்கக்கற் காடு; வெகு தூரத் துக்குப் பயிர், பச்சை சாகுபடிக்கே, லாயக்கற்று நீண்டு கிடக்கிறது. அதற்கப்புறம் ஊசிப் புல் என்ற ஒருவகைப் புல் படர்ந்திருக்கிறது. சாதாரணமாக அங்கெல்லாம் மழைக் காலத்தில் புல் இன்னும் அடர்த்தி யாக தளிர்த்து நிற்கும். அப் புற் காட்டிலே மாடு கன்றுகளை மேயவிடுவது வழக்கம். அக்காட்டிற்கு அப் பால் கொஞ்ச தூரத்தில் ஒரு அடர்ந்த சோலை. பல ஜாதி மரங்கள் ஒன்றேடொன்று இணைந்து நீண்டு வளர்ந்திருக்கும். அந்த இடம் சதா இருண்டிருக்கும். ஒரு புறம் ஆறு; மறு புறத்தில் விஸ்தாரமான மேட்டங்காடு. எதிராக பின் இருபுறங்களிலும் சிறு சிறு குன்றுகள். இப்படியாக அந்த மடுவுத் தோப்பு மனிதப் போக்கு வரத் துக்கே அதிகம் உபயோகப்படாத நிர்மானுஷ்யமான மூழியாக இருந்துவந்தது. யாராவது தப்பித்தவறி பண்டம் பாடிகளைவிட்ட சிறுவர்கள்கூட உள்ளே செல்ல அஞ்சவார்கள். இல்லாத பொல்லாத மிருகங்களெல்லாம் அங்கு உலாவுவதாகக் கதைகள் உண்டு. இன்னொரு முக்கியமான பயம் அங்கு என்னவென்றால் கரைக்கு எதிர் புறத்திலுள்ள சுடுகாட்டுப் பேய்களெல்லாம் வாசம்

செய்வது அந்த இடத்தில்தான் என்று. ஆனால், கெட்டிப் பன்பேரன்றவர்கள் இதையெல்லாம் தூசிபோல ஊதிவிட்டு 'நெறு நெறு' என்று உள்ளே நுழைவார்கள். அப்படி தைரியமாக நுழையாவிட்டால் அந்த இருண்டபிரதேசத்தில் அவ்வளவு அடுப்புக் கற்களும், சட்டிகளும் எலும்புகளும் ஏது? ஒரு பட்டியிலே ஆடு திருட்டுப் போய்விட்டதென்று லோ, வீட்டிலிருந்து கோழிகளை போய்விட்டதென்று லோ, இன்னும் அரசாணிக்காய், வாழைக்காய் அது, இது எல்லாம் காணுமல் போன் அடுத்த நாள் நிச்சயம் இந்த இடத்தில் ஏதாவது அடையாளம் இல்லாமல் போகாது.

நாகம்மாள் அங்குதான் இப்போது முக்காட்டை எடுக்காமல் மும்முரமாகப் போய்க்கொண்டிருந்தாள். காட்டு யானையே எதிரில் வந்திருந்தாலும் நிறுத்தமுடியாத அவனைப் பக்கத்தூர் உபாத்தியாயர் நிறுத்தி விட்டதுதான். ஆச்சரியம் ஆனால் பலத்தில் யானையை தோற்கடிக்க முடியாவிட்டாலும், அப்புலவர் பெருமான் இரண்டு யானைக்கு ஒரே சமயத்தில் குழி வெட்டக்கூடிய அவ்வளவு சமர்த்தர். “வாத்தியாரே அவசரமாகப் போறேன்” என்று நாகம்மாள் நகர்ந்தாள்.

“ரொம்ப அவசரமா?”

“ஆமாம், ஆமாம்” என்று கூறிக்கொண்டே நிற்காது போனாள்.

“ஒரு பேச்சு” என்று கெஞ்சம் குரலில் யின் தொடர்ந்தார்.

“இல்லை வாத்தியாரே வெகு அவசரம்”

“நானும் ரண்டு வார்த்தையில் முடித்துடறேன். ஒரு நாலு வள்ளாம் கம்பு வேணும். ஆனால் யாரிருந்தாலும் நம்ம வளவிலே சொல்லவேணுமா? அதென்னமோநான் புறப்பட்ட வேளை “கும்பிடப் போன சாமி குறுக்கே வந்ததுபோல” என்று அடுக்கிக்கொண்டே ஒடிவந்தார் புலவனார்.

அந்தச் சமயத்தில் நாலு வள்ளமல்ல, நாற்பது வள்ளம் கேட்டிருந்தால்கூட நாகம்மாள் கொடுப்பதாக வாக்களித்திருப்பாள். ஏனென்றால் அவ்வளவு அவசரத்திலிருந்தாள் அவள்.

“அதற்கென்ன காலையில் வந்து வாங்கிக்கொள்ளுங்கள்”. என்று அவரை வழியனுப்பினாள். பின்னர் மேட்டி விருந்து இறங்கி ஆற்று மணலில் அடி எடுத்து வைத்தாள்.

அத்தியாயம் 13

இற்றில் பாதத்தளவு ஜலம் ‘குரு குரு’ வென ஒடிக் கொண்டிருந்தது. சில இடங்களில் பாறையோரங்களில் முழங்காலளவு ஜலம்கூட நின்றிருந்தது. அங்கெல்லாம் ஆற்று நீரில் சின்னஞ் சிறு மீன்கள், துள்ளி விழுந்து கொண்டிருந்தன. அவைகளைச் சமயம்பார்த்து அடித்துக் கொண்டு போவதற்கு இரண்டொரு கொக்குகளும், வேறு சில பட்சிகளும் கரையோரத்தில் உட்கார்ந்திருந்தன. நாகம்மாள் அக்கம் பக்கம் பார்த்துக்கொண்டே தோப்பினுள் அடியெடுத்து வைத்தாள். அவள் இப்போது போய்க்கொண்டிருக்கும் இடம் சற்று வழுக்கலானது. ஆற்றங் கரை மேட்டிலிருந்து நீர்வரை பெரும் பாறை பாசிபூத்து புல்லும், பூண்டும் சூழ்ந்திருந்தது. அங்கே ஜாக்கிரதையாகத்தான் காலடி எடுத்து வைக்கவேண்டும். கொஞ்சம் தவறினாலும் முழங்கால் உடைந்துவிடும். நாகம் மாளுக்குச் சொல்லவேண்டுமா? காந்தப் பூமியை இரும்பு பற்றியிருப்பதுபோலல்லவா அவள் பாதங்கள் ஒட்டிப் போகின்றன! கூண்த்தில் பாறை தாண்டி மேலே நடந்தாள்.

இனித்தான் வெளிச்சத்திலிருந்து இருட்டிற்கு வந்ததடுமாற்றம் ஏற்படும். ஆனால் பழக்கமானவர்களுக்கு இது ஒரு பொருட்டேயல்ல. நாகம்மாளின் வீச்சு ஈடையிலிருந்து இதற்கு முன்னும் அவள் இங்கு வந்து பழகியிருக்கிறார்கள் என்று தெரிகிறது. அப்போது நல்ல மத்தியான வேளைக்கு கிட்டத் தட்ட ஆகிவிட்டதென்றாலும் அங்கு ‘கருகும்’ மெனவே இருந்தது. அவ்விடத்தில் ஒரு மனிதன் அல்ல மலையே இருந்தாலும் வெளியில் உள்ள வர்கள் பார்த்து தெரிந்து கொள்ள முடியாது. நாகம்மாள் நேராகப் போய்க்கொண்டிருந்த பெரிய வழியை விட்டு குறுக்கு வழியாக ஒரு சந்திற்குள் புகுந்தாள். சிறிது

தூரத்தில் ஒரு சம சதுரமான இடத்திற்கு வந்தாள். மறைவான அவ்விடத்தில் ஒரு சிறு மைதானம் பூசி வழித்த களம்போல அவ்வளவு சுத்தமாக எப்படியிருக்கிறதென்ற சந்தேகம் எழலாம். இந்த இடம் இரண்டொரு வருஷத்திற்கு முன்பெல்லாம் ஒரு காரியத்துக்காக உபயோகிக்கப்பட்டு வந்தது. ஆனால் போலீசாரின் ஒரு நாளைய பிரவேசத்தால் சட்டி முட்டிகளும், வேலாம் பூட்டைகளும், மூங்கில் குழாய்களும் இன்னும் கட்டுப்பானை சாராயம் காய்ச்சுவதற்கு வேண்டிய உபகரணங்களும் கைப்பற்றப்பட்டன. பின்பு அந்த இடத்திற்கு அவ்வளவாகப் போக்கு வரவில்லை. தன்னுடைய உல்லாசநன்பர்களை இழுந்துவிட்டதனாலோ என்னவோ அந்த இடமும் வர வர சோபை இழுந்துவருகிறது.

அம்மைதானத்தைத் தாண்டிசிறிது தூரத்தில் இரண்டு நாகமரம் கிட்டக் கிட்ட முட்டிக்கொண்டிருக்கின்றன. அங்கு வந்தவுடன் நாகம்மாள் தன் வீச்சு நடையை நிறுத்திவிட்டு மரத்தடியில் உட்கார்த்தாள். அதே சமயம், “வந்துட்டாயா?” என்ற குரல் எங்கிருந்தோ வந்தது.

என்ன இது? இந்தத் தனியிடத்தில் யார் இப்படி அழைப்பது? பேயா பிசாசா, காட்டேறியா அல்லது வன தேவதைதானே என்ற சந்தேகம் வேண்டாம். இதோ அந்தக் குரலுக்குச் சொந்தக்காரனுள்ள கெட்டியப்பனே கீழேயிறங்கி வருகிறான்.

“நான் வெகுநேரமாப் பாத்துக்கிட்டிருந்தேனே? ஏன் இவ்வளவு நேரம்? தடத்திலே யாருடனே நின்று பேசிக்கிட்டிருந்தாயே, யார் அது?” என்று கெட்டியப் பன் கேட்டான்.

“என்ன, இங்கிருந்து தெரியிதா?”

“ஆமாம் உச்சாரணிக்கிளையிலிருந்து பாத்தேன். சுற்று மங்கலாத் தெரிஞ்சுது.”

“உன் தீரமே தீரம்” என்று வியந்துகொண்டே நாகம்மாள், “வெளியில் தலைகாட்ட முடிய்லை” என்றார்.

“என் அப்படி”

“என்னத்தைச் சொல்றது? நான் இந்த பத்து இருபது காளாய் வாய் திறப்பதில்லை. பேசாமல் என்ன நடக்கு தென் சோதித்துப் பாத்தேன். பேச்சு அப்படியே தனிகிறது.”

“நீ சொல்றது ஒண்ணுமே தெரியல்லையே!” என்றார் கெட்டியப்பன்.

“இதுக்கு ஒரு வழி சொல்லு. இனி, என்னுலே அவர்களோடு சேந்து வாழ்முடியாது. அவனும் அவன் பெண்டாட்டியும் ஏக்கேடோ கெட்டுப்போகட்டும். அதைப் பத்தி துனியும் எனக்கு அக்கரையில்லை. நான் பிரிஞ்சு வந்தாலே போதும்.”

“நானும் அதைத்தானே சொல்லீட்டிருக்கிறேன்” என்றார் கெட்டியப்பன்.

“ஆமாம், இன்னும் எத்தனை நாளைக்குப் பேசாமலே இருப்பது?”

“ஏன்; நீ சொல்லல்லையா? நேரடியாச் சொல்றது தானே? தெரிஞ்சு போகுது.”

“எப்படிச் சொல்றதின்னுதான் எனக்கு கஷ்டமா ஶரிருக்குது. ஏனோ, சொல்லாமலே உட்டு உடலாமின்னு கூடப் பாக்கறேன்.”

“சே, சே, அதுக்குத்தான் இமுட்டுக் கூடிக் கூடிப் பேசியது. கடைசியிலே இப்படிச் சொல்வாய்ன்னு தெரிஞ்சிருந்தா. நான் முன் னுக்கு வந்திருக்கவே மாட்டேனே! என்று சலிப்போடு கூறினான் கெட்டியப்பன்.

“நீ அப்படியெல்லாம் என்னை நெனைக்காதே நான் கேட்டுக்கொயே.”

“அங்கே” என்றால் எங்கே, சின்னப்பனிடம்தானே? ” என்று அவன் அவசரமாகக் கேட்டான்.

“ஆமாம்” என்று நாகம்மாள் தலையசைத்தாள்.

“சரிதான், முதலில் என்னவோ சொன்னயே, அது என்ன? யார் என்ன சொல்ருங்க? ”

“யாரா? காலுக்கு வராத சில்லறை யெல்லாம்தரன், அந்த வெட்டிப்பேச்சு பேசுது. நான் பாகத்தை பிரிக்கச் சொன்னால் முடியாதின்னு சொன்னால் என்ன செய்யறது? ”

“என்ன செய்யறதா? அப்பறம் சின்னப்பன் ஏதுப் பூட்டியிடுவானு? தண்ணி காடுபாய்ந்திடுமா? அவன் தான் தோட்டத்திற்குள் கால் எடுத்து வைச்சுற முடியுமா? ” என்று கோபமாகக் கேட்டான் கெட்டியப்பன்.

“இதெல்லாம் வம்புதானே? ”

“இதில் வம்பு கிம்பு ஒண்ணுமில்லை. அவன் ஒழுங்கா ஒத்துவாராமே போன தானே வம்பு தேடிக்கிறான். நீ வம்புக்கு ஒண்ணும் போகவியே! இதில் தப்பு என்ன? உம்புருஷன் சம்பாதிச்சதிலே உனக்குப் பாகம் இல்லையா? இப்படி நீ சும்மாவே இருந்தா அவன் தோட்டம் காடெல்லாம் வித்துக்கிட்டு மாமியார் ஊர்போய் விடருன். அவள் போட்ட மாயப் பொடிதானே இது.”

“ஆமா, ஆமாம். நீ சொல்றது சரிதான். அந்த முன்னை வந்து போன பிறகுதானே எனக்கு விசயம் பூரா தெரிஞ்சுது; எப்படியோ ஒரு தப்புத் தண்டா இல்லாமே காரியம் ஆனப் போதும்.”

“அதைப்பத்திக் கவலைப்படாதே. நான் அப்படி உன்னை மாட்டிவிடுவனு? வீணு நீ ஏன் அங்கலாய்க்கிறுய? சட்டுப் புட்டுனு காரியத்தில் கண்ணுயிருந்து சாதிக்கப்பாரு: வீணு நாளை ஒட்டாதே” என்றான் கெட்டியப்பன்.

“ அப்படியே ஆவட்டும். நீ மற்றவங்க கிட்டியும் இதைப்பத்தி கலந்துகொள். அவங்க என்ன சொல்கிறங்க பாப்போம்.”

“ என்ன, நம்ம மணியக்கார அண்ணனிடம் தானே? நல்லாச் சொன்னும். அவங்க இதுக்கு அட்டி சொல்ல மாட்டாங்க.” என்றான் கெட்டியப்பன்.

“ என்னமோ அப்பா. நீ எல்லாம் பாத்து என்னை எப்படிச் செய்யச் சொல்லீங்களோ அப்படிச் செய் றேன். என்னுலே வஞ்சகம் இல்லை. அதுதான் சொல்ற தெல்லாம் சொல்லீட்டேன். நான் போறேன்.” என்று கிளப்பினால் நாகம்மாள்.

“ சரி, சரி சொன்னதெல்லாம் மனசிலிருக்கட்டும். ஏனே தானேண்ணு இருந்திட்டா கடைசியிலே நீயும் உம் மத்தும், ஒடு எடுக்க வேண்டியதுதான்.” என்று எச் சரித்துவிட்டு, “ நானும்கூட வாரேன். போகவேண்டியதுதான்” என்று புறம்பட்டான்.

“ நல்ல கூத்து, நாம் போறமட்டும் இங்கேயே இரு அப்பா. இது வேரே யாராச்சு, கண்டாக்கா போச்சு. ஊறுதென்றால் பறக்கிறதின்னு சொல்லும் சனங்கள். அப்புறம் என்ன வேணுமானாலும் ஆரம்பிச்சு விடுவாங்க” என்றான்.

“ அப்படி எவனுவது வாய் அசைச்சா, குதிங்கால் நரம்பை வெட்டை மாட்டனு? நீ ஒண்ணுக்கும் அதருதே” என்றான் கெட்டியப்பன்.

“ நானும் அப்படித்தான் மிரட்டிக்கிட்டு வாரேன்” என்று கூறிக்கொண்டே நாகம்மாள் நடந்தாள்.

யார் ருடைய வருகைக்கு முன் தன் காரியத்தை முடித்துக் கொள்ள நாகம்மாள் எண்ணியிருந்தானோ, எவருக்கு செய்தி எட்டுமுன்பே எல்லாவற்றையும் தீர்த்துக் கொள்ள ஆலோசித்தானோ, எந்த முகத்தைக் காணுமுன்பே பிரிந்துவிட நினைத்தானோ, அந்த முகம் இன்று பிரசன்னமாகிவிட்டது. சின்னப்பனுடைய மாழியார் ஊரிலிருந்து வந்திருந்தாள். அந்த அம்மாள் தான் இவ்வளவு கசப்புக்கும் காரணம். அவனே இக் கிளர்ச்சியை முதலில் கிளப்பி விட்டவன்.

போன வருஷத்தில், மகளைப் பார்த்துவிட்டுப் போக வந்திருந்தவள், பேச்சு வாக்கிலே கெட்டியப்பனிடம், “ஊருக்குள்ளே கட்சி வரவரப் பலப்பட்டுக்கிட்டு வர்ரதாமே” என்றார். அப்போதெல்லாம் கெட்டியப்பன் அடிக்கடி விட்டுக்கு வருவது கிடையாது. எப்போதாவது ஒரு நாள் வருவான். சின்னப்பனிடம் வெளியிலிருந்தே பேசிவிட்டு போய்விடுவான். அவன் அடாவடிப் பேர்வழிதான், கவைக்காகாதவன் தான், இருந்தாலும் இரண்டு கட்சிக்கும் பொதுவாக நடந்து கொள்வதில் விருப்பமுள்ளவன். இல்லாவிட்டால் இரண்டு இடத்திலும் செல்வாக்குப் பெற்றுமுடியாதல்லவா? இப்படிப்பட்ட ஆளைத் தன் மருமகன் கட்சியில் சேர்த்துவிட செய்த முயற்சியின் விளைவுதான் இது. கெட்டியப்பன் இதைப் பயன்படுத்திக்கொண்டு, “நான் இருக்கும்போது எந்தப் பயல் வாலாட்டுவான். நீங்க கவலைப்படவேண்டியதில்லை” என்றான். காளியம்மாள், “அதாங் கேட்டேன். நீங்கல்லாம் இவ்வள வனுசரணையா யில்லாட்டி இருக்கிற பூமியை வித்திட்டு மகளையும், மருமவளையும் என்னேடு இட்டுச் செல்லலாமென் யோசிச்சேன். பர்வம்! ஓண்டிக்காரணை இத்தனை கசக்கு முசக்குக்குளே

என் தனியாகவிட்டு வைக்கோணும்? நான் இருக்கவே இருக்கிறேன். அங்கும் பண்ணையும் பாய்ச்சலையும் பார்த்துக்கிட்டு பையனுக்குத் தொண்ணயாக இருப்பாங்களேன்னு பாத்தேன்” என தொடர்ந்து பேசினான்.

கெட்டியப்பனும் சமயம் பார்த்து, “நாகம்மாள் சங்கதி என்ன?” என்றான்.

“அவளுக்கென்ன வந்துட்டது. இருந்தால் வீட்டைக் காத்துக்கிட்டு இங்கிருக்கிறான். இல்லாதுபோன அங்கதான் வரட்டுமே. இனி அவளுக்கென்ன சாகிற வரையிலும் சோறும், சீலையும்தானே. குழந்தை பெரி சாலை சித்தப்பன் இருக்கிறங்க, கலியாணம் காட்சி எல்லாம் பார்த்துக்கருங்க. இங்கென்ன பத்துக் குழந்தையா இருக்குது?” என்றான்.

கெட்டியப்பனுக்கு அப்பொழுது தோன்றிய யோசனைதான் நாகம்மாளைப் பங்குகேட்கத் தூண்டிவிட்டு இவ்வளவு தூரச்திற்கு வந்திருக்கிறது!

தன்னுடைய தாயார் ஊரிலிருந்து வந்திருக்கிறான் என்றால் எந்தப் பெண்ணுக்குத்தான் சந்தோஷம் இல்லாமலிருக்கும்? ராமாயி சிரிப்பும் விளையாட்டுமாய் பூரித்துப் போனாள். குழந்தையை எடுத்துக் கொஞ்சவாள். அதே சபையம் மேல் உலைத் தண்ணீரை எடுத்து புளி கரைத்துக் கொள்ளுவாள். வாசலுக்குப் போவாள். வீட்டிற்குள் வருவாள். அப்படியே தன் தாயாரிடம் தொட்டதும், விட்டதுமாய் இரண்டொரு பேச்சு பேசிக் கொள்வாள். இப்படியாக உற்சாகத்திலே தேக்கித் தினைத்துக் கொண்டிருந்தாள் ராமாயி. ஆனால் நாகம்மாளோ மூன்றுவது மனுவியைப்போல “வாங்க” என்று கேட்டதைத் தவிர வேறு வார்த்தையே வைத்துக் கொள்ளவில்லை! என்னவோ பெரிய வியாதி வந்து விட்டவளைப்போல பெரிய துப்பட்டியை எடுத்துப் போர்த்தி ஒரு மூலையில் படுத்துக்கொண்டாள். ராமாயி

“சாத்துக்கு என்ன போடறது அக்கா? என்று பல தடவை கேட்ட பிறகு, “என்னைக் கட்டையிலே வைச் சிருந்தா யாரைப்போய்க் கேப்பாய்?” என்று கழிந்து மொழிந்தாள்.

இந்த வார்த்தைகளைப் பாதி கேட்டும், கேட்காதவள் போல, விஷயம் விளங்காத காளியம்மாள், “உடம்புக்கு ஒண்ணுமில்லையே” என்று நெற்றியில் கை வைத்துப் பார்த்தாள். சௌக்கியமாய் இருக்கிற தேகத்தில் என்ன தெரியும்? எப்போதும் போலவேதான் உடம்பு இருங்தாலும் காளியம்மாள், “கொஞ்சம் கனகனப்பா யிருக்கிறுப் போலிருக்குது. வட்டச்சேறை கொத்தமல்லியைப் போட்டு கசாயம் வச்சுக் கொண்டு வரட்டுமா?” என்றார்.

“எனக்கு ஒரு பண்டிதமும் வாண்டாம்” என்று ஒரே பேச்சில் சொல்லிவிட்டு நாகம்மாள் இழுத்துப் போர்த்துக்கொண்டாள். காளியம்மாளுக்கு விஷயம் கொஞ்சம் கொஞ்சமாக விளங்கிற்று. அதற்குள் ராமாயிதன் தாயாரின் கையை பிடித்து வெளியே கூட்டிவந்து, “இந்த ரண்டு மாசமா இந்தக் கூத்துத்தான். இன்னம் சங்கதி யெல்லாம் கேட்டா நீ இங்கே பச்சைத் தண்ணி கூடவாயில் ஊத்தாமல் இப்போதே போயிடுவாய்” என்று தன் தாயாரிடம் சொன்னது, நாகம்மாள் காதிலும் லேசா கப் பட்டிருக்கவேண்டும். அதனால்தானே என்னவோ போர்வையை எடுத்து ஏறிந்துவிட்டுக் களைக்கொத்தையும் கூடையும் எடுத்துக்கொண்டு, “புல்லுக்குப் போறேன் நீ அப்படி யிப்படி வீட்டுக்கு வெளியில் கால் எடுத்து வைத்திடாதே” என்று தன் மகளை எச்சரித்துவிட்டு புறப் பட்டாள்.

“இதென்ன நோவம்மா! வந்தபடியே போயிட்டுதே ‘திப்புத் திப்புனு’ புல் கொண்டாரப் போருளே” என்று காளியம்மாள் ஆச்சரியப்பட்டாள்.

அத்தியாயம் 15

கூட ஸியம்மாள் வந்து இரண்டு வ்ராமாயிற்று. அவள் இங்கு இன்னும் எத்தனை நாளைக்கு இருப்பாள்? எப்போது போகப் போகிறாள்? எதற்காக வந்திருக்கிறாள்? என்ன பேச்சுவார்த்தைகள் நடக்கிறதென்ற விவரமெல்லாம் மர்மமாகவே இருந்தது. குடும்பத்தில் எவ்வித அதிர்ச்சியுமில்லை. குழுறல் கொந்தளிப்பின்றி அமைதி யாகவே சென்றுகொண்டிருந்தது. இந்த சமயத்தில் அடைமழுக்காலமும் வந்து சேர்ந்தது. புரட்டாசிகழிந்து ஐப்பசி ஆரம்பம். வானீதியில் எந்நேரமும் சாயை படிந்து கருமுகில்கள் கவிழ்ந்தவண்ணமிருந்தன. திடீ ரென்று மழைகொட்டும். அடுத்தகணமே ‘கம்மென’ நின்றுவிடும். எதையோ நினைத்துக்கொண்டதைப்போல மறுபடியும் ‘சோ, சோ’ வெனத் துளிக்கும். இப்படி பெய்யும் மழையை கவனிக்கையில் யாரோ ஒரு தாய், தன் வாலிப மகளைப் பறிகொடுத்ததை எண்ணி ஏக்கத்தில் ‘பல பல’ வென்று, நின்று நின்று கண்ணீர் விடுவதைப் போலிருந்தது.

இங்ஙனம் அடைமழு ‘சொல்லாமல் கொள்ளாமல்’ வந்தாலும் பட்டிதொட்டிக்குப் போகிறவர்கள் நிற்கவே யில்லை. ஓலைக் குடைகளையோ, பனந்தடுக்குகளையோ, அல்லது கோணிப்பைகளையோ போட்டுக்கொண்டு தங்கு தடையின்றி அவரவர் வேலைகளைக் கவனித்துக்கொண்டிருந்தனர். வயது வந்த கிராமச் சிறுமிகள் ஆடைகளைச் சரியாகக்கூடி மார்பில் போடாமல் ஜில்லிட்ட சாரவில் இட்டேறித்தடத்தில் செல்லும் காட்சியே காட்சி! ஆட்டு மந்தைகளின் பின்னுலோ, வேலியோரங்களிலோ, காட்டின் நடுவிலோ, வாரிவழிகளிலோ அவர்கள் செல்லு வதைப் பார்த்தால், எங்கோ மாய உலகத்திலிருந்து வந்த மதன் மோஹினிகள் திரிந்து கொண்டிருப்பதைப் போல்

ருக்கும். இக் கூட்டங்களுக்கு மத்தியில் சின்னப்பனும் கலந்திருந்தான். அரைநாழிகை வீட்டில் சாய்ந்து உட்கார்ந்திருக்கமாட்டான்.

ஓரு நாள் ராத்திரி சின்னப்பன் சாப்பிடும்போது காளியம்மாள் என்னவோ ‘குசு குசு’ வென்று சொல்லிக்கொண்டிருந்தாள். ராமாயி கிட்டத்தில்தான் நின்று கொண்டிருந்தாள். “எஞ் சொந்தப் புள்ளையோடெ செல்ரூப்பலெ செல்லேறன். இன்னம் கொஞ்ச நாளில் பாருங்க நாகம்மா என்ன கூத்துவிடப்போருள்”

சின்னப்பன் சர்தத்தைப் பிசைந்துகொண்டே என்னவோ யோசனையிலிருந்தான்.

“எங்கிட்டே நடந்துக்கிறதிலிருந்தே தௌறதே. எல்லாங்கூடி எப்படியோ சதி பண்ணிப் போடுவாங்க. வேணுமான சிசம், பொய் பின்னல் பாருங்க” என்று காளியம்மாள் மிகவும் தணிந்த குரலில் சொன்னார். ராமாயி அதையெல்லாம் வேடிக்கை பார்ப்பதைப்போல் பார்த்துக்கொண்டிருந்தாள்.

“அதற்கு என்ன பண்ணுறது?” என்றான் அவன்.

“அதுக்குத்தான் போய்விடலா மிங்கிறேன். போவத்தான் வேண்டு மெங்கிறேன்” என்றார் சற்று பலமாகவே. இந்தச் சமயத்தில் நாகம்மாள் உள்ளே நுழையவே பேச்சு வேறு வழியில் திரும்பியது, “போவத்தான் வேணுமெங்கிறேன். இதுக்காகப் பட்டரைக்குப் போகா மல்போனல் ஆசாரி உருளை செய்தாற்போலத்தான். நாளைக்கு எப்படி ஏத்துப் பூட்டுறது?” என்று அந்த வாக்கில் பேச்சுச் சென்றது.

ஆனால் நாகம்மாருக்கா இந்தத் தில்லுமல்லு எல்லாம் தெரியாது? வார்த்தை துளிக்கூட கேட்காது போன்றே ஊகித்துவிடக்கூடியவள் அரையும் குறையுமாகக் கேட்டுக் கொண்டபிறகு எப்படி மாற்றினால்தான் வேறு ஏதோவென்றென நினைக்கவா போகிறார்.

ஒன்றும் தெரியாதவள் மாதிரி, “அதுக்குப் போகாது போன்ற என்ன? அப்புறமா சொல்லிவிடுறேன்” என்றால் நாகம்மாள்.

ஆனால் ஆசாரி உருளை செய்து இரண்டு நாள் ஆயிற் வென்றும் இன்று காலையில் சின்னப்பன் அந்த உருளையில் தான் ஏற்று இறைத்து வந்திருக்கிறான் என்பதும் இவர்கள் இருவருக்கும் தெரியாது! நாலு நாளைக்கு முன் கேட்ட விஷயத்திலிருந்தே இவ்வளவு பேச்சும் நடக்கலாயிற்று. சின்னப்பன் சிரித்துக்கொண்டே, “நமக்கெல்லாம் குளிர் என்றாலே நடுக்கமெடுக்கிறதே! நம் முத்துக்கு ஒண்ணும் செய்தில்லையே!” என்றான். உடனே நாகம்மாள், “முத்து, முத்து!” என்று தெருவுக்கு வந்தாள். இந்த வேடிக்கையை நினைக்க நினைக்க சின்னப்பனுக்கு அடக்க முடியாத சிரிப்பு வந்தது. அதே சமயம் மற்ற இருவரும் சிரித்தனர். இச் சிரிப்புச் சத்தத்தைக் கேட்ட நாகம்மாள் தன்னைப்பற்றித்தான் பேசிச் சிரிக்கிறார்கள் என்று எண்ணினால்!

அன்று இரவு படுக்கையில் படுத்துக்கூட நெடு நேரம் இதைப் பற்றியே யோசித்தாள். என்ன பேசியிருப்பார்கள்? அவள் எப்படித் தந்திரமாகப் பேச்சை மாற்றுகிறார், ஜாலக்காரி! “போவத்தான் வேண்டுமாம்! போடுகிறாலே சொக்குப் பொடியை! போகத்தான் போகிறாலா—எல்லாம் வித்துக்கிட்டா? ஐயையோ அப்புறம் என் கதி? சே, சே, அப்படி ஒன்றும் என்னைத் தெருவில் விடமாட்டார்கள். ஆனாலும் அந்தப் பொல்லாத கிழவி இருக்கிறாலே! என்ன பேசியிருப்பார்கள்? நான் இந்த ஒரு வாரமா எப்படியெல்லாம் மனதிலுள்ளதை ஒழிச்சு நடந்துவாரேன். அவளிடம் வெகு வெகு விசுவாசமாயிருந்தேனே என்னையா இப்படித் தூற்றுவாள்? உம.....யார் கண்டது?”

நாகம்மாள் இரண்டொரு தடவை, ‘சண்டை, சச்

சரவு இல்லாமல் அவர்களோடு ஒத்துப்போய்விட்டல் என்ன? 'என்று யோசிப்பாள். ஆனால் அங்கே போய் பிச்சைக்காரியைப்போல, 'நீ போடு ஆயா, நான் திங்க ரேன்' என்று காத்துக்கொண்டிருப்பதா? இந்த ஜன் மத்திலே இல்லை.' என்று திடம் செய்துகொள்வாள்.

இந்த இருபது நாளாகக் கெட்டியப்பனைப் பற்றியும் ஒரு சங்கதியும் தெரியவில்லை. இதையெல்லாம் அவனிடம் தெரிவிக்க வேண்டுமென்கிற ஆசை. ஆனால் ஆசாமி ஊரில் இருக்கிறது, இல்லாத சங்கதியே தெரியவில்லையே! யாரையாவது கேட்கலாமென்றால் தோதாக எந்த நபரும் காண வில்லை. யாரோ பேசிக்கொண்டார்கள், போன வாரம் ஆற்றில் மீன் பிடிக்கையில், இரண்டு பேரோடு சண்டைக்குப்போய் அடித்துவிட்டானும். அந்தக் கலவரத்தில் கால் வழுக்கி விழுந்து கை முறித்துவிட்டதாம். நாகம்மாள் மனதிற்குள்ளாகவே வேதனையிலாழுந்தாள்.

'கெட்டியப்பனுக்கு கையும் முறியாது, காலும் முறியாது. நிசமா அவன் திக்கச மாட்டத்தா னிருப்பான். அவனுடைய விரோதகாரர்களின் விருப்பமாக்கும் இவையெல்லாம்! எதுக்கும் நாளைக்கு மணியக்காரரைப் பார்த்தால் கெட்டியப்பன் சங்கதி தெரிஞ்சுவிடுது. இதுதான் நல்லது.' என்று நாகம்மாள் முடிவு கட்டினார்.

காலையில் எதிர்பாராத ஒரு சம்பவம் நிகழ்ந்தது. விடுந்ததும் விடியாததுமாய் நாகம்மாள் வெளியே போகும் போது ஒரு சக்கிலி எதிரில் வந்தான். நாகம்மாளைக் கண்டதும் கையைச் சொரிந்துகொண்டே, "ரொம்பச் சங்கட்டமாய் இருக்குதுங்க" என்றான். நாகம்மாளுக்கு, ஒன்றும் புரியவில்லை.

"யாருக்கடா சங்கட்டம்?" என்றார்.

"சூல்வி வலசிலிருந்து வாரானுங்க நம்ம—உம்—சின் னக் கவணனுக்குத்தானுங்க" என்றார்.

அப்போதுதான் நாகம்மாளுக்குச் சங்கதி தெரிந்தது..

காளியம்மாளின் மகனுக்கு எப்போதும் நெஞ்சு வலி உண்டு. ஒரு தடவை தூக்கமுடியாத பாரத்தைத் தூக்கிய போது உள்ளுக்குள்ளே சுளுக்கி நரம்பு புரண்டுவிட்டது. அப்புறம் அதற்கு என்ன செய்தும் பூரண குணமாகவில்லை.

இந்தச் சேதி வீட்டில் தெரிந்தவுடன் காளியம்மாள் உடனே புறப்பட ஆயத்தமானார். அங்குமிங்கும் ஆவிப் பறங்கு திரிவதிலிருந்து எவ்விதம் வருத்தப்படுகிறார்கள் என்பது தெரியும். இருப்பதோ ஒரே ஒரு மகன்; அவனுக்கும் இப்படி வந்துவிட்டதென்றால் யாருக்குத்தான் துக்க மிராது? சிறிது நேரத்தில் பயணமாகவிட்டாள். பத்துப் பதினெட்டு மைல் தூரம் ஒருத்தியையும் அனுப்புவதெப்படி என்று சின்னப்பனும் கூடப் புறப்பட்டான்.

போகும்போது நாகம்மாளிடம், “நேரத்துக்கு நேரம் மாட்டுக்குத் தண்ணி வைக்க மறந்திடாதீங்க. அந்தக் கொகத்துக்கு என்ன தெரியும். பத்திரமாக எல்லாத்தையும் பாத்துக்குங்க. ஊரில் விட்டதும் மாப்பிள்ளையைப் பாத்திட்டு வந்திடறேன்.” என்று கூறினான். நாகம்மாளும் இது மெப்புக்கோ, ஒப்புக்கோ என்று மனதில் எண்ணிக்கொண்டு, “அப்படியே ஆவட்டும். தம்பிக்கு நல்லானால் அதுவே போதும்” என்று மரியாதையாக வழியனுப்பினார்.

தோப்பிலிருந்து பிரிந்து சென்ற கெட்டியப்பன் விவரமென்ன? அவன் வாக்குறுதி செய்து தங்கபடி காரியத்தில் கண்ணுயிருக்கிறானு? அவனை நம்பிய வள் உருப்பட என்னென்ன காரியங்கள் செய்து வருகிறான்? இவற்றைத் தெரிந்துகொள்ளுமுன் சிவியார்பாளையம் மணியக்காரரைப் பற்றியும் கொஞ்சம் தெரிந்து கொள்ளவேண்டியது அவசியம்.

மணியக்கார கருப்ப கவுண்டர் நல்ல பராசாரியான ஆள். கருவேலங்கட்டை மாதிரி அவரது காலும் கையும் உருதியாயிருக்கும். அவரது நிறமும் கருஞ்சாந்து போலத்தான். கிருதா மீசைக்கும், அவரது மேனிக்கும் வித்தியாசமே தெரியாது. அவரது முறுக்கு மீசையில் எலுமிச்சங்கனியை நிறுத்தலாம்! என்ன! நிறுத்தியே காண் வித்திருக்கிறார்! அவருடைய மார்பு கடப்பைக் கல்போன் றிருந்தது. இன்னும் மற்ற அவயவங்களும் கச்சிதமாக அமைந்திருந்தன. அவர் ஏதாவது தேகப்பயிற்சி செய்கிறா இல்லையா என்பது நமக்குத் தெரியாது.

இந்தத் தேகக் கட்டு இவர்கள் வம்சத்திற்குப் பரம் பரைச் சொத்து. இவருடைய தகப்பனாரும் இப்படித் தான் நல்ல ஆஜானுபாகு. எப்போதும் வெளியே போகும் போது நெற்றிக் கட்டுத் தடியுடன்தான் செல்வார். தம் மைக் கண்டவர்கள், குறுகி, ஒடுங்கி எண்சாண் உடம்பும் ஒரு சானுகப் போகவேண்டுமென்பது அவரது ஆசை. ஆனால், அவரது ஆசை எவ்வளவு தூரம் பூர்த்தியாயிற் ரென்பது நமக்குத் தெரியாது.

அந்தக்காலத்தில் சின்னப்பனின் தந்தை ராமசாமிக் கவுண்டர்தான் ஊரிலே என்ன சச்சரவு நடந்தாலும் பஞ்சாயத்துச் செய்துவைப்பவர். இதைக் காண ஊர்

மணியக்காரருக்குப் பிடிக்கவில்லை. “என்னடா இது? நம்முடைய மதிப்பென்ன? அந்தஸ்தென்ன? எந்தேர மும் தோட்டி, தலையாரி வாசலில் காத்துக்கொண்டு கிடக்கிறங்கள்; நினைத்தபோது பத்துப்பேர் ‘வா’ வென்றால் வருவார்கள். ‘போ’ என்றால் போவார்கள். அப்படி யிருக்க ஊரிலே இவன் பெரிய நாயக்காரனுகப் போயிட்டானும்! இவனிடம் போய் யந்தக்காலைக் கட்டிக்கொண்டு நிற்பதாம்! இவன் சொல்கிறதைக் கேட்பதாம். என்ன இது!” என்று இப்படி நினைத்தார். அதோடு ராமசாமிக் கவுண்டரை ஒரு கை பார்த்து விடுவது என்று தீர்மானித்துக்கொண்டார். இந்த கங்கை ஊதிவிட்டு நெருப்பாக்க அவரருகே அநேகர் தயாராய் காத்துக்கொண்டிருந்தனர். நல்ல யோசனை சொல்லத்தான் சுலபத்தில் யாரும் முன்னுக்கு வரமாட்டார்கள் என்றால் இப்படி தூர்ப்புத்தி சொல்ல ஆட்களா இல்லை? ஏற்கனவே ஹீராப் பினிருந்த மணியக்காரர், ராமசாமிக் கவுண்டன் தன் எல்லை வேலியில் மரம் வெட்டி சுண்ணும்பு சுட்டதை புறம்பேர்க்கில் மரம் வெட்டி சுண்ணும்பு சுட்டதாக தாசில்தாருக்கு ‘ரிபோர்ட்’ செய்தார். இதை விசாரித்த மேலதிகாரி உண்மையை அறிந்து, “அப்படித்தான் புறம் போக்காயிருந்தாலும் மரத்தை வெட்டி, அடுக்கி, சுண்ணும்புக் காளவாயில் போட்டு சுட்டு, சுண்ணும்பு எடுத்து புது ஹீடு கட்டும் வரையிலும், நீர் என்ன ஐயா செய்து கொண்டிருந்தீர்? இதுதானு வேலைபார்க்கிற லட்சணம்?” என்று மணியக்காரருக்கே ஐந்து ரூபாய் அபராதம் விதித்தார். இந்தப் பூசலுக்குப் பிறகு எவ்வளவோ குட்டிக் கலவரங்கள். அப்போது தோன்றிய கட்சிப் பிரதி கட்சிதான் இன்னும் ஊரில் இருந்து வருகின்றன. தன் தகப்பஞர் காலத்தில் தோல்விமேல் தோல்வியானாலும், தானுவது வெற்றி கண்டுவிடவேண்டும், சின்னப்பணையும் அவன் பங்காளிகளையும் பிரித்துவிட்டு மட்டந்தட்ட வேண்டும்,

என்று கங்கணங் கட்டிக்கொண்டிருந்தார் மணியக்காரர். இதில் அவர் அநேகமாக வெற்றியும் அடைந்து விட்டார். இப்பொழுது சின்னப்பனை என்ன செய்தாலும் கேள்வி இல்லை. அதற்குத் தகுந்தாற்போல நாகம்மாள் சங்கதி வேறு கிடைத்திருக்கிறது. எப்போதும் மணியாரருக்கு யோசனை சொல்வதற்கு அநேக மந்திரிகள் உண்டு. அவர் களில் முதன்மையானவன் நாராயண பூதவி. இவன் ஒரு புளுகுணி, குண்டுப் புரட்டன். எங்கு என்ன நடந்தாலும் துளிவிடாது வந்து சொல்லி விடுவான். ‘இதற்கு இப்படிச் செய்யவேண்டும். அவர்கள் சங்கதி அப்படி. அது, இது’ என்றெல்லாம் யோசனை சொல்வான். மற்றவர் யோசனையானால் மணியக்காரர் நிராகரித்து விடுவார். ஆனால் நாராயணசாமி முதலியார் விஷயம் அப்படியல்ல. பொட்டுக் குறித்தாற்போல் சொல்வான். எங்கே கல் வெறிந்தால், எந்தப் பழும் விழும் என்ற சங்கதியெல்லாம் தெரிந்தவன். சாதாரணமாக கோர்ட்டு விஷயங்களில் அபாரத்திறமை. மற்றும் சாட்சிக்கு செல்லும்போது சாப்பிடுவதற்கு எந்த ஒட்டலுக்கு போன்ற ரொம்ப திவ்ய மாயிருக்கும். குறிப்பிட்ட மனிதர்களை எங்கு அழைத்துச் செல்வது என்பதெல்லாம் மனப்பாடம். அதனால்தான் மணியக்காரர்கூட, “அடே, என்னப்பா நம்ப நாராயணன் சொன்னால் எள்ளத்தனை மாறுமா? அவன் நமக்காகத்தானே வேலை வெட்டியெல்லாம் விட்டுவருகிறான்” என்று சொல்வார்.

‘வேலை என்ன பறக்கிறது’, என்று நினைத்துக் கொண்டே, “உங்களைவிட வேலை என்னுங்க பிரமாதம்? நீங்க வரச்சொல்லிவிட்டால் என்ன இருந்தாலும் உதறிப் போடவேண்டியதுதான்” என்று சமயம் அறிந்து பேசுவான். “அதுதான் நீ இல்லாமல் நான் ஒண்ணும் செய்கிறதில்லையே” என்று ‘கட கட’ வென்று சிரித்துக் கொண்டே மணியக்காரர் சொல்வார். அதுதான் சமயம்

என்று ஐந்து, பத்து கடங்க கேட்டு வாங்கிக்கொள்வான். அப்புறம் திருப்பிக் கொடுக்கிறதிற்குத்தான், இன்னும் ஐந்தோ பத்தோ வேண்டியிருக்கிறதே! அதையும் மணியக்காரரிடமே வாங்கவேண்டியிருப்பதால், அவரும், முதலியாரிடம் பணம் திருப்பிக் கேட்பதில்லை.

இன்றைக்கு மணியக்காரர் மந்திராலோசனை சபை கூடியிருக்கிறது. அங்கே நாராயணசாமி முதலியாருக்கருகில் கெட்டியப்பன் கம்பிரமாக வீற்றிருக்கிறான். வழக்கமாக பேசும் ஆசாரத்தில் இன்று கூடவில்லை. ஏனென்றால் வாசலில் நின்றலும், பேச்சுச் சத்தம் கேட்கும். உட்கார்ந்திருப்பதும் வெளியில் தெரியும். ஆகையால், ரகசியமாய் இருக்கட்டுமென உட்புற அறைக்குச் சென்றுவிட்டார்கள். பேச்சு ஆரம்பமாயிற்று? “என்ன கெட்டியப்பா? சங்கதி எப்படி யிருக்குது? காரியம் சல்தியா நடக்காதுபோலிருக்குதே” என்றார் மணியக்காரர்.

“அதென்னங் கண்ண அப்படிச் செல்றீங்க? மமிட்டிப் பிடியிலே ஒரு தட்டு தட்டினாகாரியம் நடக்கறுப்பவிருந்தா இதுக்குள்ளொ கக்க வச்சிருக்கலாம்” என்றான் கெட்டியப்பன்.

“ஆமாம் இதுதான் உங்களுக்குத் தெரியும். நீங்கள் கக்க வைக்கவும், வாந்தி எடுக்கவும்தான் செய்வீர்கள். காரியத்திலே யின் என்ன சாதிப்பீர்கள்?” என்று சிரித்துக்கொண்டே முதலியார் பேச ஆரம்பித்தார்.

“அதுக்கு என்ன பண்ணித் தொலைக்கிறதுங்க? நான் இன்னும் அந்தப் பக்கமே போகலயே?

“இப்படிப் போகாத ஆளுக்கு இந்த வேலை எதற்கிணு கேளுங்க? இவர்களை நம்பித்தானே நாம் இந்தக் காரியத்தில் றங்கியிருக்கிறோம். இல்லாட்டி எங்களுக்கென்ன இதில் அக்கரை?” என்று நாராயணசாமி மணியக்காரரைப்பார்த்து கண்ணடித்துக்கொண்டே சொன்ன

ஞர். முதலியார் இதைப் பல்தடவை மணியக்காரரிடம் கூறியிருக்கிறார். “ஏதற்கும் நாம்தான் என்று காட்டிக் கொள்ளக்கூடாது. எவ்வேலே ஒருவனை முன்னுக்குத் தள்ளி விட்டு நாம் பின்னாலிருந்து வேலை செய்ய வேண்டும். இதை அப்படியிப்படி என்று விடக்கூடாது” என்று அங்கெம் தடவை எடுத்துச் சொல்லியிருக்கிறார்.

“என்ன கெட்டியப்பா, தலையைச் சொறியிருய்? ” என்றார் மணியக்காரர்.

“அன்னை, அதுதான் சென்ன னுங்களே நான் போக வாம் னுதான் இருந்தேன். அதுக்குள் அவன் மாமியார் வந்திருக்கிறார், போவட்டும். அப்புறம் விசயம் தெரி யாமலா போயிடும் என்று சும்மாயிருந்துட்டேன்.”

“சரி எப்படியும் நாளைக்குப்போய் தெரிந்துகொண்டு வந்துவிடுங்கள். அதற்கப்புறம்தான் யோசிக்கோணும் அதைத் தெரியாததிற்கு முன் பேசுவதில் பிரயோசனமில்லை” என்றான் நாராயணசாமி.

“ஆமாம், அப்படித்தானே செய்” என்றார் மணியக்காரர். இவர் நாராயணசாமியின் பேச்சுக்குப் பின் இப்படித்தான் சொல்வது வழக்கம்.

“ஆனால் நாகம்மாள் ஏதாச்ச கேட்டால், நீங்க என்ன சொல்றது? ” மணியக்காரர் நாவசைப்பதற்குள் நாராயணசாமி, “இங்கே, கையோடே கூட்டிவர முடியாதா? ” என்று அவசரமாகக் கேட்டார்.

“கூட்டி வாரதா? இப்படி நொடிச்சா வரமாட்டாளா? என்றான் கெட்டியப்பன்.

“அப்ப சரி” என்றான் நாராயணசாமி.

“இங்கெதற்கு? ” என்று கெட்டியப்பன் ஆரம்பிக்கையிலேயே, “நான் சொல்றேன்” என்று இருமிகிக்கொண்டே ஒரு கிழவர் அங்கு வந்தார்.

தி மூம்பிரவேசமாக தங்கள் பேச்சுக்கிடையில் ஒருவர் பிரவேசிக்கவே, இருவரும் ஒடுக்கிட்டு நிமிர்ந்து பார்த்தனர். மனியக்காரர் முதலேயே பார்த்துக் கொண்டதால் ஆச்சரியப்படவில்லை. ஆனால் தானுண்டு கட்டிலுண்டு என்று படுத்திருப்பவர் ஏன் எழுந்துவந்தார் என்பதைப்பற்றியே அவர் ஆச்சரியப்பட்டார். அப்பெரியார் மனியக்காரரின் பெரியப்பா. தன் காலத்தில் அமக்களமான ஆட்டபாட்டத்துடன் வாழ்ந்தவர்தான். இன்று எல்லாம் அடங்கி, ஒடுங்கி உட்கார்ந்துவிட்டார். வேளாவேளைக்கு வீட்டிலுள்ள யாரோ ஒருவர் கிண்ணத்தில் சாதத்தைப்போட்டு வைத்துவிடுவார்கள். அவர் உட்கார்ந்த இடத்திலே அதை வாயில் போட்டுக்கொண்டு அப்படியே படுத்துக்கொள்வார். கயிறுகள் அறுந்து தொங்கும் கட்டிலும், இரண்டு தலையணியும், ஒரு கிழிந்துப்பட்டுமே அவருடைய சொத்து. எதிர்பாராவிதமாக அவர் வந்து சேரவும், “ஏது உங்களுக்கும் பேச்சில் ருசி உழுந்துட்டது போலிருக்குது. பக்கத்தில் வந்து இப்படிபாயில் உக்காருங்கள்” என்று நாராயணசாமி சொன்னான்.

“இல்லையப்பா இப்படியே இருக்கட்டும் எங்கிருந்தாலென்ன? எல்லாம் ஒண்ணுதானே! என்னவோ கெட்டியப்பன் சொன்னுனே” என்றார் கிழவர்.

“எனுங்க மாமா, நீங்க செல்றதாக வந்தீங்களே அப்புறம் எங்களைக் கேக்கறீங்களே” என்றான் கெட்டியப்பன்.

“ஆமாம், நான்தான் செல்ல வந்தேன். என் வார்த்தையை கேட்டா கேளுங்க, கேக்காட்டி போங்க. ஆன, பாக்குக் கடிக்கிற நாழி உக்காந்தா அதுவே போதும்.” என்றார்.

“நாங்கள் என்ன ஒட்டத்திலா நிக்கிறோம். தாராள மாகச் சொல்லுங்க அவசரமொன்னுமில்லை” என்று முதலியார் கூறவும் பெரியவர் தொடங்கினார்.

“கெட்டியப்பா பூனையாட்டப் படுத்திருந்தாலும் என் ணென்ன நடக்குதுங்கறது தெரியாமே போகலே. நாங் கேட்டுக்கிட்டுதான் வர்ஹேன். உங்க பேச்சு அப்படியே காத்திலே கசம்பிலே விழாமப் போகலே. ஆன, இந்தக் கொட்டுமுழுக்கெல்லாம் என்ன ஆகுமின்னு யோசித்துப் பாருங்கடா! கெட்டியப்பா, இப்படி முன்னுக்கு வந்து உட்காரு. எனக்குக் கூட்டத்தில் வா. இன்னும் பக்கத் தில் வந்து உட்காரு. சும்மா சிரிக்காதே. பேசாமல் வா இப்படி!”

மணியக்காரருக்கு இது வேடிக்கையாக இருந்தது. மாமனுக்கு என்னவோ பல்லுப் பரபரப்பு, பேசவங்கிட்டார் என்று கெட்டியப்பன் நினைத்துக்கொண்டான். நாராயணசாமிக்கு இவருடைய பூர்வாசிரம வாழ்க்கையெல்லாம் தெரியும். இப்போது வேதாந்தம் பேச வந்துவிட்டார்! எல்லாம் தொலைக்கிறதுக்குமுன் இந்த ஞானே தயம் உண்டாகவில்லையாக்கும் என எண்ணி, குறும் பாகச் சிரித்துக்கொண்டு, “சொன்னுக் கேளுங்க, பெரிய வர்கள் சொல்லைத் தட்டலாமா? முன்னுக்குப் போங்கள்” என்று கெட்டியப்பனுக்கு ஒதுங்கி வழிவிட்டான்.

பெரியவரும் புன்னகையுடன், “அடே கெட்டியப்பா உன் மண்டையிலே என்னடா இருக்குது? நீ மாம, மச் சனாயிருந்தாலும், என் புள்ளொமாதிரி. அடே புடே என்றால் கோவிச்சுக்குவாயா. என்னப்பா?” என்று மென்று விடுங்கினார்.

“இல்லீங்க மாமா, இல்லீங்க மாமா, நீங்க சொல்லுங்க” என்று கெட்டியப்பன் நகர்ந்து உட்கார்ந்தான்.

பெரியவருக்கு சற்று உற்சாகம் அதிகரித்தது. ஒரு தரம் கணைத்துக்கொண்டு, “கேள்டா ராஜா, மலைபோலே

மண்டிக்கிடந்த கள்ளிகளெல்லாம் மாயமாய் மறஞ்சது பாத்தாயா? நாம் எத்தனை நாள் கத்தியிலும், அரிவாளி லும், வெட்டித் தள்ளியும், வெட்ட வெட்டக் கொழுத்தது! எப்படி பூண்டற்றுப் போச்சுது பாத்தாயா? கள்ளியை நாசம் பண்ணின வெள்ளைப்பூச்சியையும் பாத்திருப்பாய். அது கடுகிலும் சின்னஞ்சிறுசாத்தானே இருந்தது. நம் முடைய கத்தியும், கவவயும் முடிக்கமுடியாத வேலையை வெகு சுனுவில் அப்பூச்சி முடித்துவிட்டது. என்ன கெட்டியப்பா, இண்ணைக்கு ஒரு ஆணையைக்கூட தூக்கியடிக் கலாமென்று உனக்குத் தோனுது. மீசையை முஹுக்கி விட்டிருய்! கையைக் காலைத் தட்டிருய்; வாய்ப்பேச்சு வாயிலிருக்க, கைவைக்க ஆரம்பிக்கிறுய். ஆன இந்த நல்ல ரத்தம் நொடியிலே மறைஞ்சுமுப்பா! ஒரு பூச்சி வேண்டாம், புழு வேண்டாம். சும்மா இருக்க இருக்க மாயமாய் போயிடும்.” வயோதிகர் சற்றுப் பேச்சை நிறுத்தினார். அவருடைய உணர்ச்சிகள் மேலுக்கு மேல் பொங்கி வருவது தேகத்து நரம்புகள் புடைப்பதிலிருந்தே நன்றாகத் தெரிந்தது. அருகிலிருப்பவர்கள் வாய்திறக்க வில்லை. கிழவனார் தொடர்ந்து பேசினார்.

“கெட்டியப்பா, உனக்கு மாத்திரம் இல்லை. எல்லோருக்கும்தான் சொல்லேன். ஏண்டா, கெட்டுப்போகி ரேம். உண்டு, உடுத்தியா கெட்டுக்கொடும்? சீர் சிறப்பிலா நாசம் செய்கிறோம்? இன்னென்றாதனுக்கு உபகாரம் செய்தா கெட்டுப்போகிறோம்! இதையெல்லாம் கொஞ்சம் யோசிச்சுப் பாரு.

“அடே அப்பா, ஊருக்கு மேக்காலே இட்டேறி எப்படி அசங்கியமா ஆபாசமா இருக்குது பாத்தாயா? அது வும் இந்த மழைகாலத்திலே எல்லாம் ஒரே துர்நாத்தம். மூக்கை பிச்சுக்கிட்டு போற்மாதிரி வீசலே! அதை சுத்தம் பண்ண ஒரு பிள்ளை பிறக்கலயே! இன்னும் கேளு, ஊர்ச்சாவடி கட்டிடம் கல்லுகள் பெயர்ந்து ஆட்டம்

கொடுத்துட்டதே! அதை எடுத்துக் கட்ட எவனவது முன் னுக்கு வர்றானா? இல்லவே இல்லெ; பின்னே என்ன? எல்லாம் ஒரே கோள், குண்டுணி, கட்சி இவைகள்தான்!

இந்த கட்சியிலேதான்டா நம்மவர்கள் அழிந்து போனது. கச்சேரிக்கும் ஊட்டுக்கும், ஊட்டுக்கும் கச்சேரிக்கும் நடந்தபடியிருந்தா காட்டுச் சங்கதி என்ன ஆகுமென்று பாருங்கடா! இதிலே 'ரோட்டல்' சோத்-துக்காக பொய்சாட்சி செல்லப் போறவங்க எத்தனைபேர்! நானும் எத்தனையோபட்டு மாஞ்சிருக்கிறேன். அடடா என்ன பாவம்! ரோட்டல் சாப்பாட்டை என்னி நிசக்-கலப்பற்ற பொய்யைக் கூறுவதா? அட உங்களுக்கு ஏழேழு சென்மங்களுக்குத்தான் சொர்க்கம் கிடைக்குமா?"

அவர் மகா வருத்தத்துடனும், ஆத்திரத்துடனும் பேச்சை நிறுத்தினார். "என்னுங்க மாமா இனி யொண்னும் பாக்கி யில்லைங்களா?" என்றான் கெட்டியப்பன். மற்றிருவரும் தாங்காது சிரித்து விட்டனர்.

பெரியவர் முன்னிலும் சாந்தமாகவே உட்கார்ந்திருந்தார். வந்த ஆத்திரம்கூட ஏனே அடங்கிவிட்டது. அவர் என்னவோ சொல்ல வாயெடுத்தார். அதற்குள் கெட்டியப்பன், "எனுங்க மாமா, இத்தனை விசயத்தை வெச்சுக்கிட்டா இவ்வளவு நாளும் பேசாதிருந்திங்க" என்றான்.

"அட போடா, பதரே. செவிடங்காதிலே சங்கதினை மாதிரி. உங்கிட்டே நீதி ஓதி என்ன புண்ணியம்? சும்மா படுத்திருந்தாலும் களப்புக் காணுது" என்றார் சலிப் போடு.

"அதுதானுங்க உங்களுக்கு நல்லது" என்றான் நாராயணசாமி. "உம். முதலியாரு, லேசுப்பட்டவனு! எந்த முண்டச்சியோ, தண்டுவனேடு கெட்டுப்போற துக்கு, பெரிய குடும்பத்தை தெருப்பண்ணறதுக்கு

யோசனை செல்லப்பா, செல்லு” என்று பெரியவர் முடிக்கு முன்னே, “நீங்கள் விஷயம் தெரியாமெ பேச நீங்க” என்று நாராயணசாமி சற்று அழுத்தமாகவே சொன்னான்.

மணியக்காரரும், “ஆமாங்க, நீங்கபோய் படுத்துக் கொள்ளுங்க” என்றார்.

அதே சமயம் காலடிச் சத்தம் கேட்கவும் மூவரும் திரும்பிப் பார்த்தனர். வெகு வேகமாக அங்கு வந்த செங்காளி, “காளியம்மாள் ஊருக்குப் போன சமாச் சாரம் தெரியுமா? அவளோடு சின்னப்பனும் போயிருக்கிறன்” என்றான்.

“அப்படியானால் நல்ல வேட்டைதான். நான் நாகம் மாளைக் கண்டு வாரேன்” என்று கெட்டியப்பன் ஒரு குதியோடு போனான்.

“சரி நாம் தோட்டப் பக்கம் போவோம்” என்று நாராயணசாமியுடன் மணியக்காரர் எழுந்தார்.

அத்தியாயம் 18

திவியார்பாளையத்தில், மற்றெந்தப் பக்கங்களையும் விட, கிழக்குப் பக்கத்தில் தான் அழகு மலர் சொரின்து நிற்கிறது. பிஞ்சு, பூவோடு குலுங்கும் பச்சை மரம் போலும், நூரை அலையோடு கூடிய நிறை நதிபோன்றும் அங்குதான் குளிர்ச்சி கட்டோடு படர்ந்து கிடக்கிறது. குடை பிடித்தாற்போல குவிந்திருக்கும் கருவேலா மரங்களும், மலர் குலுங்கும் ஊஞ்ச மரங்களும், பூச்செறின்து வேலியைச் சுற்றியிருக்கும் கொடி வரிசைகளும், ஓயாது மணங்கலங்து வீசும் ரஞ்சிதத் தென்றலும் சேர்ந்து அப்பிரதேசத்திற்கு அத்தனை வனப்பை அளித்திருந்தது. வழி நெடுக மெது மணல்; அடி எடுத்து வைக்கும் ஒசையே கேட்காது. அவ்வழி நடக்கையில், பாதத்திற்கு மட்டு மல்ல, மனதிற்கே ஒரு உற்சாகம் பிறக்கும். சுற்றிலுமிருக்கும் அச்சுக் குழ்வில் நம் கற்பனை சென்றுவிட்டாலோ, உலகத்தையே மறந்து விடுவோம்.

இப்போது அந்த வழியாகத்தான் மணியக்காரரும், நாராயணசாமியும் களத்துக் காட்டிற்குப் போய்க் கொண்டிருந்தார்கள். அவர்கள் சுவாரஸ்யமாகப் பேசிக் கொண்டு போனர்களே ஒழிய இக்காட்சிகளைக் கண்டு களிக்கவில்லை. நின்று நோக்கவில்லை. ஒரு வேளை தினம் பார்ப்பதால் சலிப்பு ஏற்பட்டு விட்டதாக்கும்.

நாராயணசாமி உறுதியான குரவில், “சீக்கிரமாக முடிவு கட்டடவேணும். நீங்கள் சும்மா அப்படியே அவளிடம் அசைத்து வையுங்கள். அந்தப்பூமி நம்மை விட்டு எங்கே போயிடப் போறது. தவிர நம்ம களத்துக் காட்டோரம் இருக்குது. பக்கத்து இனம். இனத் தோடேயே சேர்ந்து விடட்டும். நான் எல்லாம் வழி செய்து விடறேன். அவள் எங்கே நம்மைவிட்டு பறந்து விடப் போருள்?” என்றான்.

“ஆமாமப்பா, அதை எப்படியாவது வாங்கினால்தான் புல்லுக்குப் பஞ்சம் இருக்காது. மாடு கன்றுகளை கொரையில் கட்டிவிடலாம். தீவனத்துக்கு அடித் தட்டு கிறபோது வண்டியைக் கட்டிக்கொண்டு வெளியூர்களுக்குப் போகவேண்டியதில்லை.”

“அப்படித்தான் செய்யவேணும். வசப்பட்டா ஓட்டனைக்கூப்பிட்டு வெட்டுக்குக்கூட விட்டுப் பார்க்க வேணும்.” என்றால் நாராயணசாமி.

“கிணத்துச் சமாச்சாரம் எல்லாம் நிலத்தை வாங்குவதற்கு முந்தியேவா? இதுதானப்ப ஏருமை வாங்கி கட்டின கதை” என மணியக்காரர் சொல்லிச் சிரித்தார். “நல்லாச் சொன்னீங்க” என்றுகூடச் சேர்ந்து கைதடிக் கொண்டே சிரித்தான் நாராயணசாமி.

மணியக்காரர் உற்சாகமாக, “என்ன நாராயனை; எல்லாம் சரிதான். நாகம்மா பக்கம் நாமெல்லாரும் நின்னும் கடைசியிலே ஒண்ணும் ஏடுபடாது போன என்ன செய்வது? அவமானமாகவல்ல போயிடும்?” என்றார்.

“ஒருக்காலும் போகாது. நம்மை மீறி அப்படிப் போயிடுமா?”

“போகாதுண்ண கையில் பிடிச்சு நிறுத்துறவிசயமா? சின்னப்பன் கோர்ட்டு வரையிலும் பாக்கிறதாக உறுதி கொண்டிருந்தால்? செபம் சாயுமா?” என்றார் மணியக்காரர்.

“சின்னப்பனுவது கோர்ட்டுக்குப் போற்றாவது, கனவில்கூட எண்ணிப் பாக்கமாட்டான்! பத்துப் பேர்பாத்து நாம் சொல்றதுதான் சட்டம். இதுக்கு அப்பிலே கிடையாது.”

“அப்படிச் சொல்லலாமா?”

“ஏங்கூடாது. என்னதாஞ் செய்வான்? சொல்லுங்கள். அப்படி வித்திட்டு போருதானும் எவன் வாங்க

வருவான்? எங்கே விரல் விடுங்கள் பாக்கலாம்” என்று அபாரக் கோபம் வந்தவன்போல் கேட்டான்.

“உம் பாப்போம்” என்று சூறிவிட்டு, “அதோ அங்கு பாரப்பா, யார் நம்ம ராமசாமியா எதிரில் வருவது?” என்று கைநீட்டிக் காட்டினார்.

நாராயணசுவர்மி பார்த்துவிட்டு, “என்னவோ தெரியலே. ஆன ராமசாமியின் சாயல், இருக்குது. இருங்தாலும் கால் எடுத்துப் போடுவதையும், கழுத்து அசைப் பதையும் பாருங்க. என்ன ராமசாமி இப்படியா நடப்பான்?” என்றார்.

இவர்கள் இப்படிப் பேசப்பேச அந்த மனிதரே வந்து விட்டார். அவரைக் கண்டவுடன் மனியக்காரர் மரியாதைக் கும்பிடுடன் அமோகமாக வரவேற்றார்.

“அட்டா, எங்களை எல்லாம் மறந்து விட்டங்களா? ஏனோ உங்க ஊரையுட்டே அடி எடுத்து வைப்பதில்லையே! இன்றைக்கு மழை கட்டாயம் வரும்” என்றார்.

“என்னைக் கண்டதும் மழை வருகிறதான் நித்தம் உங்க ஊருக்கு வந்துட்டுப் போவேனே! என்ன முதலியாரே, உங்க மனியக்காரர் சொல்றதைப் பாரப்பா!” என்றார் வந்தவர்.

“எந்தப் புற்றிலே எந்தப் பாம்பு இருக்குமோ? நீங்களும் தான் வந்து பாருங்களேன். ஒரு வேளை வெங்க மேட்டார் வந்தால் மழையும்தான் வருமோ என்னவோ!” என்று நாராயணசாமி சொல்லவும், “கடகட” வென அங்கே சிரிப்பொலி கிளம்பியது.

அதற்குப் பின் கொஞ்சனேரம் பேசிக்கொண்டிருந்தனர். அப்புறம், எனப்பா நீங்கள் இத்தனை பேர் இருங்தும் சின்னப்பன் நிலத்தை வெளியூராருக்கு விக்க விடுவதா? நீங்க யாராச்சு வாங்க ஜூவேஜா இல்லையா?” என்று வெங்கமேட்டுக்காரர் கேட்டார்.

“என்ன அது? என்ன சொன்னீங்க?” என்று இரு

வரும் ஏக்காலத்தில் கேட்டனர். இவர்களுடைய ஆச் சரியத்தையும், முகத்தில் பரவிய திகைப்பையும் கண்டு வெங்கமோட்டார், “உங்களுக்கு அப்படியான இந்த பேச்சே எட்டவில்லையா?” என்றார்.

முதலியார் விடாது, “யாரோ சொன்னாங்க. ஆன அந்த ஆளுக்கு வாங்க முதல் ஏது என்று நெனச்சோம்” என்றார்.

“முதல் ஏதா? என்னுங்க நம்ம சரளைக்காட்டாரு மவன் குட்டியப்பன், கை இப்போதனிவாகவா பேசு துங்க? இந்த வருஷம் பருத்தியிலே இரண்டு பெரிய காகிதத்துக்கு மேலே அடிச்சுட்டானுங்களே” என்றார்.

“அப்படியா? சரளைக்காட்டார் மவன் வாங்குறுங்கின்னு உங்ககிட்ட ஆரு சென்னது!”

மணியக்காரரின் குழப்பத்தையும் கலக்கத்தையும் கண்ட முதலியார் கோபப் பார்வையுடன் கண்ணடித்துக் கொண்டே, “இப்படித்தான் கேளான் மாதிரி பேச்சு கிளம்பும், பின்பு அடங்கிப்போகும்” என்றார்.

“அப்படியில்லையப்பா; எங்கிட்டயே குட்டியப்பன் சொன்னுன். இப்போ அவன் யோசிக்கிறதெல்லாம் பூமியைப்பத்திக்கூட அல்ல. சின்னப்பன் அண்ணன் ஊட்டுக்காரி குறுக்கே மூந்துக்கிட்டு விளாறு விடரூளாம். இதுக்குத்தான் பிடியாப் பேச்சுக் கொடுக்க மாட்டங்கருன்”

இதைக் கண்ட இவர்களிருவரும் இன்னம் டூரா விபரங்களையும் கிரகிக்கலாமென, “ஊரிலே ஒரு ஏழை எளிய கைம்பெண் இருந்தா இருப்பதா எங்காவது ஓடிப்போவதா? உங்களுக்கே தெரியுமே சின்னப்பன் ஆளோடு ஆளாக இருத்தவன்தானே? அவன் அண்ணன் தோன்றி கஷ்டப்பட்டுச் சம்பாதித்தான். அவன் குடுத்துவவைக்காமல் போய்விட்டான். என்னவோ இருக்கிறவரையிலும் ஒழுங்காக இருந்தான். செத்தவனைப்பத்தி பேசி என்ன பயன்?

இல்லை, இதை எதுக்குச் சொல்ல வந்தேன்னு, அப்படிப் பிழைச்சவன் பெண்ணும், பெண்டாட்டியும் திண்டாட்டும்னு விட்டுட்டு எல்லாத்தையும் சின்னப்பன் தானே சூருட்டைட்டு போவட்டும் எங்கிறீங்க! அவ்வளவு தானே? ” என்றார் மணியக்காரர்.

வெங்கமேட்டார், “அப்படியும் அந்த அக்ரமம் நமக்கு வேண்டாம். எதோ கால், அரை அவளுக்கும் ஒதுக்கிடச் சொல்லலாம்.” என்றார்.

“இதென்ன தானம் கொடுக்கிறமாதிரி. அவள் ஏன் அப்படி வாங்கிக்கொள்ளுள்ள? தன்புருஷன் சொத்தில் பாதி வந்தால் வரட்டும். இல்லாதுபோன வேண்டிய தில்லைன்னு அவள் சொல்லீட்டிருக்கிறார்.” என்றார் மணியக்காரர்.

“வேண்டாம் என்றால் அதையும் இழந்துவிடவேண்டியதுதான். அவன் ஓரேயடியாக இல்லை எங்கிறான்னு வச்சிக்குவோம்! சின்னப்பனிடம் இவள் எப்படி வாங்கு, வாள்?”

“அதென்ன நீங்க அப்படிச் சொல்லீங்க! எப்படியும் நியாயம் இவளுக்கு இருக்கும்போது வாங்காமலா விடுவாள்? அதற்கெல்லாம்தான் நீங்க இருக்கிறீங்களே” என்றார் மணியக்காரர்.

வெங்கமேட்டார், “நாங்க இருந்து என்னசாமி செய்றது? இவளுக்கு பங்கு பாகை சரியாகக் கொடுக்க வேணுமின்னு கேட்பவர்கள் சிரிப்பார்களே!” என்றார்.

மணியக்காரர் சற்று வேகமாக, “நீங்கள் ஓரே பேச்சைத் திருப்பித் திருப்பிப் பேசுகிறீங்க. கதையைச் சொல்லி விடுவித்தால் கேக்க ஒத்துக்கொள்வானு, மாட்டானு? சின்னப்பன் குறுக்கே கிடந்த துரும்பை எடுத்தவனல்லவே.....” என்றார்.

“ஆமா, ஆமா அதுவும் அப்படித்தான். எப்படியும் சின்னப்பன் பேர்யிட்டால் கச்சை, கிச்சை ஒண்ணும்

இருக்காது” என்று வெங்கமேட்டார் கூறி முடிப்பதற் குள், “இப்போது இருந்துதான் என்ன அரக்கிட்டான்?” என்றான் முதலியார்.

வெங்கமேட்டார், “அப்படியா? கட்சியின்னு பேருக்கு ஒருத்தன் இருந்தாக்கூட கட்சிதான். அவன் பங்காளிகளும் நாலுபேர் அவனை விட்டுவிடுவாங்களா? என்னமோ அவ மச்சினன் கெட்டிக்காரனு இருந்தா அவன் ஏன் போருன்? அது போவட்டும், இந்தக் கெட்டியப்பன் அங்கே கொஞ்சம் எடவாடுங்கருங்களே! கடை சியலே பொம்பளை முண்டை பேரைக் கெடுத்திட்டா! இந்த எளவு அசங்கியமல்லவா?” என்றார்.

“நீங்களே இப்படி ஆரம்பிச்சுட்டா அப்புறம் யாரை என்ன சொல்ல இருக்கிறது? நாகம்மா சங்கதி உங்களுக்குத் தெரியாதா? இத்தனை வருசமா இல்லாமே இனியா அவ அப்படித் திரியப்போருள்? சே, சே, என்னத்தைச் சொல்றது போங்க” என்றார் மணியக்காரர்.

ஆமாமாம். அந்த மசப்புள்ளை அப்படியெல்லாம் போகமாட்டாள். சரி, சரி, எல்லாம் பாப்போம். இன்னைக்கு சாவகாசமாகப் பேசமுடியலே. இன்னென்றானைக்கு வர்றேன்” என்றார் வெங்கமேட்டார்.

“எங்களுக்கும் நேரமில்லை. அட்டா பொழுதே போயிட்டதே! சரி போய்வாங்க” என்று இருவரும் மேலே நடந்தார்கள்.

அத்தியாயம் 19

தின்னப்பன் ஊரிலிருந்து வந்துவிட்டான். ஆனால், தான் போய்வந்த விவரத்தையும், மைத்துனன் உடல் கிலையைப் பற்றியும் இரண்டே வார்த்தையில் சுருக்கமாகக் கூறினான். வேறு அதிகப்படியாக ஓன்றுமே சொல்ல வில்லை. அவன் வருகையை எதிர்பார்த்துக் கொண்டிருந்த ராமாயி, எப்படியோ ஏதோ வெனக் கலங்கினான். ஆன் சோடையற்றிருப்பதையும், முகம் கருகிவழிந்து, கண் உள்ளேபோய் கவனமில்லா திருப்பதையும் கண்ட அவள், ஏதாவது தன்னிடம் சொல்ல அஞ்சி மறைக்கிறானே என்று கூட நினைத்தாள்.

ராத்திரி படுக்கைக்குப் போகுமுன்பு கணவனிடம், “எப்படி இருக்குது தேவலாமா?” என்றாள். இதே கேள்வியை இதற்குமுன் அவனிடம் எண்ணற்ற முறை கேட்டிருக்கிறான். ஆனாலும் அவள் மனம் என்னவோ சஞ்சலித்துக் கொண்டே யிருந்தது.

“இல்லை அப்படியேதான் இருக்குது.”
“அப்படி என்னம் நோக்காடு நீங்கலயா? எப்படித் தான் இருக்குது? நல்லாச் செல்லுங்கோ. கட்டிலே உட்டு எழுந்திரிக்க முடியலயா? சோறு, தண்ணீருடிக்கிறானு என்ன?”

“அதெல்லாம் எப்போதும்போல் திங்கருன். ஆன, நரம்புதான் அடிக்கடி பளீர் பளீர்னு தொந்தரவு கொடுக்குது. படுத்தாலும் உக்காந்தாலும் பொறுக்க முடியலீங்கருன்.” என்று சின்னப்பன் சொன்னான்.

ராமாயிக்கு வருத்தம் தாங்கமுடியவில்லை. சுகோதா வாஞ்சையில் அவள் உள்ளாம் பொருமிக்கொண்டிருந்தது. எங்கோ தூரத்தில் நெளிந்து புரண்டு அவஸ்தைப்படுகிற அவள் தமயனுடைய சங்கடத்தை கற்பனை பண்ணி

பாதைப் பட்டாள். அவள் கண்களில் கண்ணீர் திரண்டது.

விம்மலுடன், “இப்போது ஏதாச்சு பண்டிதம் பாக்க ருங்களா? எப்படித்தான் இருக்குது?” என்று கேட்டாள்.

சின்னப்பனுக்கு இக்கேள்விக்கு என்ன பதில் சொல்வதென்று தெரியவில்லை. ஓயாது “எப்படி யிருக்கிறஞ், எப்படி யிருக்கிறஞ்” என்றால் எதைச் சொல்வது? “ஓண் னும் செய்திடாது” என்றுமட்டும் சொன்னான். அதே சமயம் ‘கடி கடி’ ரென்று தலைக்குமேல் கூரையிலிருந்து பல்லி சொல்லிற்று. இருவர் மனத்திலும் சுருக்கென்றது. ஏனெனில் அந்த இடத்திலிருந்து சொல்லும் பல்லி மகா கெட்டது என்று சொல்வதுண்டு.

“ஜ்யோ இந்த நச்சக் கெரகம் சொல்லுதே” என்றாள் ராமாயி.

சின்னப்பன், “உச்சத்தில் சென்ன அச்சமில்லை நல்லதுதான்” என்றான் சற்று திடமாக.

அவளுக்கு உடனே போய்த்தான் பார்த்துவிட்டு வந்துவிடலாமே என்ற ஆவல். ஆனால் தலைக்குமேல் காத்திருக்கும் வேலையெல்லாம் தான் அவளுக்குத் தெரியுமே. பருத்தி எடுத்து முடிப்பதற்குள் கம்மங்காடு விதைப்பு வந்துவிடும். இத்த ஒருவாரமாக சின்னப்பன் இல்லாததி னால் எவ்வளவோ காரியங்கள் தடைப்பட்டுப் போய்விட்டன. அடுத்தடுத்து இப்படி ஊர்ப்பயணம் போனால் குடும்பம் முன்னுக்கு வந்தமாதிரிதான்! எந்தக் குடியானிச்சி தான் இதற்கு சம்மதிப்பாள்? இதையெல்லாம் யோசித்தே அவள் தன் கணவனிடம் வாய்திறக்கவில்லை. காலையில் சின்னப்பன் தோட்டத்திற்கு போனான். எதிரில், குறுக்கே, அங்கே, இங்கே காணுபவர்களெல்லாம், “அடே எங்கே சின்னப்பா பத்துநாளாக் காணேம்? உம் மச்சின னுக்கு தேவிலையா? அது என்ன? நரம்புச் சுருக்குதானே? நம்ம

சிக்கிரிச்சிபாளையம் வண்ணேன் மந்திரிப்பதில் சூரஞ்சிசோ, கூட்டிவந்து காட்டினீங்களா? ” என்று தங்கள் அனுதாபத்தையும், பரிகாரத்தையும் பலவிதமார்கத் தெரிவித்தார்கள். சின்னப்பன் எல்லாவற்றிற்கும் அப்படியப்படியே பதில் சொல்வதற்குள் அவனுக்கு போதும் போதும் என்றுகிவிட்டது. இவர்கள் எல்லோரையும்விட மாரமுப்பன்தான் வாட்டி வளவெடுத்துவிட்டான். “ நரம்புச் சுருக்காம்! இதுக்கு படுத்துக்கொள்வதாம். கொஞ்சம் விளக்கெண்ணேய் போட்டுத் தேய்த்தால் ஒடிவிடுகிறது! இல்லாவிட்டால் வாய்க்காலில் திடுதிடுவென்று மடை தண்ணீர் விழுகையில் உட்கார்ந்து வலிக்கிற இடத்தை காட்டினால் பறந்துவிடும். அப்படியும் தீரவில்லையானால் ஆத்தாள் பேரைச்சொல்லி பிடி சாம்பலை போட்டுட்டு ஒரு மஞ்சள் துணியை எடுத்து காணிக்கை முடிந்து வைத்துவிட்டு, மேலைக்கு ஒரு ஆடு வெட்டினால் போகுது. இதுதான் எல்லாம் தெரிந்தவர்களுக்கு கொஞ்சம் தெரியாது என்பார்கள் ” என்று தன் மேதாவிலாசம் முழுதும் காட்டிவிட்டான். சின்னப்பனுக்கு, ‘ஆமாம் ஆமாம்’ என்று சொல்வதைத் தவிர வேறு வழியில்லாது போயிற்று.

‘ ராமாயியிடமும் இப்படித்தான் சகலரும் விசாரித்த வண்ணமிருந்தனர். பருத்திக் காட்டிற்குள், “ என்ன ராமாயி, உன் அண்ணனுக்கு எப்படி இருக்குது? ” என்பாள் ஒருத்தி. மற்றவள், “ ஜயோ பாவம்! இந்த அக்காருக்கு இப்படி மிசிறநேரம் இல்லாமே இருக்குதே! இல்லாதே போன இங்கே நிப்பாளா? இப்பவும் உயிர் அங்கேயும், கட்டை இங்கேயுமாத்தான் இருக்கிறுள் ” என்பாள்.

வேறொரு பெண் குனிந்த தலை நிமிராமலே, “ அதுவும் பொல்லாத நோக்காடுதானம்மா. எங்க ஜயனுக்கு அதுதானே எமனகை முடிந்தது ” என்பாள். கொஞ்சம் இளகிய மனதுடையவள், “ என்ன பண்ணிப்போடும்? நீ

யாருக்கு சூதுவாது செய்ய வினைத்திருக்கிறும் ! மலைபோல் வந்தாலும் பனிபோல் நீங்கிவிடும். ராமாயி ஆரு என்ன சொன்னாலும் நீ காதில் போட்டுக்காதே” என்று ஆறுதல் கூறுவாள்.

இவ்வித ஆறுதலும், அனுதாபமும் கிடைத்தாலும் அவள் மனது சாந்தமடையவில்லை. என்று நல்ல சேதி வரும் என்ற ஏக்கத்திலிருந்தாள்.

ஒரு நாள் காலை ராமாயி வீட்டு வேலைகளை முழுமாகக் கவனித்துக்கொண்டிருந்தாள். வாசலில் பாத்திரங்கள் எல்லாம் துலக்குவதற்கு எடுத்து வைக்கப்பட்டிருந்தது. அருகிருந்த கூரைமேல் ஒரு காகம் வந்து உட்கார்ந்து கத்தியது. அந்தச் சத்தத்தைக்கேட்ட ராமாயியின் முகம் மலர்ந்தது. “இன்றைக்கு ஊரிலிருந்து யாராவது வருவார்கள்” என்று மனதிற்குள் சொல்லிக்கொண்டாள். ஆனால் சற்றுநேரத்தில் ஏழூட்டுக்காகங்கள் எங்கிருந்தோ வந்து கத்தவே, அவள் கையை பலமாகத் தட்டினாள். காகங்கள் போவதாகக் காணும். பறப்பதும் உட்காருவதுமாகவுமே, கத்திக்கொண்டிருந்தன.

“இதென்னடா எழவாயிருக்குதே” என்று சின்னப்பன் அங்கு வந்து ஒரு கோலை எடுத்து வீசினான். காக்கைக் கூட்டம் கண்காணுதுபறந்தது.

ராமாயி காரணமற்ற பயத்துடன், “காக்கை கத்தினுண்ணும் கெட்டதில்லையே ? ” என்றாள்.

சின்னப்பன், “வருவது வழியிலா தங்கப்போறது” என்றான்.

துக்கமும், சுகமும் மாறி மாறி வருவதுதானே? துக்கம் வந்தால் சோர்வடைவதும், சுகம் வந்தால் களிப்படைவதும் ஆழ்ந்தோர் செய்கையாகுமா? இந்தத் தத்துவத்தை உணர்ந்தவள் போலத்தான் நாகம்மாள் சோகத்தில் கலந்து குடும்பத்தில் எவ்வித பேச்சும் வைத்துக்கொள்ளவில்லை. ஆனால், “ஓடுமீன் ஓட ஒரு மீன் வருமளவும் வாடியிருக்கும் கொக்கைப்” போல் தன் காரியத்தில் கண்ணுயிருந்தாள். அடைபட்ட சிங்கம் அறுத்துக்கொண்டு போக முயலும் வேகத்தில் அவர்களிடமிருந்து பிரிந்து செல்ல ஆயத்தம் செய்துகொண்டிருந்தாள்.

முன்பொரு நாள் அந்தவேளையில் அவள் கெட்டியப்பனைச் சந்தித்த அதே குடிசையில் இன்று நாகம்மாளைக்காண்கிறோம். ஆனால், முன்னதிற்கும், இப்போதைக்கும் எவ்வளவோ வித்தியாசம். மனிதர்கள்தான் மாறுகிறார்கள் என்றால் குடிசையுமல்லவா மாறிக்கொண்டிருக்கிறது! அச் சின்னஞ்சிறு குடிசை ஏனே வேண்டாவெறுப்பாகத் தன்மீது போர்த்தியிருந்த தென்னங்கீற்றுகளை தூக்கி ஏறிந்துவிட்டது. என்ன கோபமோ! இரண்டொரு சட்டங்களும் பெயர்ந்து ‘போகட்டுமா, நிற்கட்டுமா?’ என்று கேட்பதைப்போல் ஓரங்களில் தொங்கிக்கொண்டிருக்கின்றன. அதோடு குடிசையைக் கபளீகரம் செய்யக் கிளம்புவதேபோன்று சுற்றிலும் செழிகள் அடர்த்தியாக வளர்ந்திருந்தன. முன்பு துளி வெளிச்சத்தையும் புகவிடாது தடுத்த குடிசை இப்போது பால்நிலவைக் கொட்டிக்கொள்கிறது! ஒரு வேளை சந்திரவெளிச்சத்தின்மேல் ஏற்பட்ட மோகமாயிருக்கலாம்.

கெட்டியப்பன் ஏதோ பிரமாதமாக யோசித்துக் கொண்டிருந்தான். என்ன! இவன்கூடவா விஷயங்களீங்

இங்வனம் ஆழந்து சிந்திக்கிறான்? என்று ஆச்சரியம் ஏழலாம். ஆம்; நல்லதோ கெட்டதோ எதற்கும் யோசனை வேண்டித்தானே இருக்கிறது?

நாகம்மாள் அவனுக்கு எதிரில் சற்று தள்ளி குடிசை வாயிலைப் பார்த்தபடி உட்கார்ந்திருந்தாள். வெகு தூரத் திறக்ப்பால், வேலிக் கோடியும், அதற்குப் பின்னும் அவள் கண்களுக்குத் தெரிந்தன. எங்கும் வெண் காந்தி உள்ளத்தை அள்ளிக்கொள்ளும் வண்ணம் குளிர்ச்சியுடன் படர்ந்துகிடந்தது.

“என்ன சும்மாவே இருக்கிறேயே! உனக்காக நான் எவ்வளவெல்லாம் செய்து தயாராக வச்சிருக்கிறேனே!” என்றான் கெட்டியப்பன்.

நாகம்மாள் எங்கோ பார்த்துக்கொண்டே, “அப்படி என்ன பண்ணிவிட்டாய்? சின்னப்பன் என்னைக் கூப்பிட்டு ஒண்ணும் கேக்கலையே” என்றாள்.

“நீ இப்படி இருந்தா கேக்காதிருப்பதுமட்டுமா? சொல்லாமலே போய்விடமாட்டானு? ” என்றான் கெட்டியப்பன்.

“எங்கே?”

“எங்கேயா?”

“பின்னே சொன்னால்லவா தெரியும். எங்கே அந்த சனியன் பிடிச்சவ ஊருக்கா?” என்று சற்று ஆத்திரத் துடன் கேட்டாள்.

“பின் வேறே எங்கே?”

நாகம்மாள் பெருமுச்சடன், “சரிதான் நிச்சயமா யிட்டதா எல்லாம்? எனக்குத் தெரியாதே!” என்றாள்.

“உனக்கு எதுதான் தெரிஞ்சு இருக்குது? இனி கிணத்திலே போட்ட-கல்லுமாதிரி, சும்மா இருந்து சுகமில்லை. உடனே இரண்டில் ஒன்று செல்லச்செல்லு” என்றான் கெட்டியப்பன்.

நாகம்மாள் என்னவோ ஞாபகப்படுத்திக்கொள்ள

முயலுகிறவள் மாதிரி தலையைக் குனிந்துகொண்டு ஆலோ சித்தாள்.

கெட்டியப்பன் கை நெட்டை எடுத்துக்கொண்டே, “நீ என்னதான் பண்ண உத்தேசித்திருக்கிறோய்? கள்ளன் போன மூன்று நாள் கதவை இழுத்துச் சாத்தி பிரயோசனமென்ன?” என்றான்.

“சரி நாளைக்கு நான் கட்டாயம் கேக்கறேன். ஆமாம், என்ன சொல்லுவாங்க? நான் சொல்றதைக் காதிலே போட்டுக்குவாங்களா, மாட்டாங்களா?

“இதென்ன இது? குழந்தை பிறக்கிறதுக்கு முன் ஞாலே பெண்ணு, ஆனால் என்று கேட்பதைப்போலிருக்கிறதே! நீ கேளு, சரியாக ஒத்துவந்தாச் சொலி. இல்லாத போனு ஊர் கூடி நாயம் போடலாம். பத்துப்பேர் முன் ஞாலே வந்து சொல்லட்டும். இதை எல்லா மணியக்காரர் ஊட்டில் பேசியிருக்கிறோம். நீ ஒண்ணப்பத்தியும் அஞ்சாதே. என்ன வந்தாலும் மணியக்காரர் தாக்காட்டுவார். நீ சும்மாயிரு. சின்னப்பன் எப்படி இல்லீன்னு கையை விரிப்பானாலே பாப்போம்.”

“இதில் இன்னென்று பாவி வந்து குறுக்கே நிக்கறூளே? அந்த எமன் இல்லாது போனு பரவாயில்லை. சாமி வரம் கொடுத்தாலும், பூசாரிக்கு மனம் வராதே” என்றான் நாகம்மாள்.

கெட்டியப்பன் கொஞ்சம் எக்களிப்பாக, “அவதான் தொலஞ்சிட்டாளே. அவ மகனை எடுத்து நடுங்னட்டுலே போட்டிருக்கும்போது நிப்பாளா?” என்றான்.

நாகம்மாள்மனதில் இந்த வார்த்தைகள் சுருக்கெனத் தைத்தது. முகத்தைச் சளித்துக்கொண்டு, “சும்மா ஏன் சத்தம் போடரூய்? யாராச்சு இந்தப் பக்கம் வரப் போரூர்கள்” என்றான்.

“இங்கே எவன் வருவான்? நீ ஏன் இப்படி பயந்து சாவரோ?”

நாகம்மாள் எழுந்தாள். அவள்எழுந்து விட்டாளென் ரூல், மின்னல் வேகத்தில் மறைந்துவிடுவாள். “சரி நான் போகட்டுமா?” என்று அவள்கேட்கு முன்பு சடக்கென கெட்டியப்பன் கை உயர்ந்தது! ஆனால் யாது காரணத்தி ணலோ, அப்படியே கையைப் பின்னுக்கு இழுத்துக் கொண்டான்.

நாகம்மாள், “அதோ வேலிக்கு மேலே நிலா வந்து விட்டது. கிழக்காலக் காட்டை சுத்திப்பாத்து வர நேரமாச்சு என்றுதான் சொல்லோனும்” என்று கூறி விட்டு திரும்பிப் பாராமல் நடந்தாள். கெட்டியப்பன் குடிசைக்கு முன்னால் அவள் போவதைப் பார்த்தபடியே நின்று கொண்டிருந்தான். செடி, கொடி, மரம், மட்டை, வானம், பூமி சகலமும் நிலவில் குளித்துக் கொண்டிருந்தன. சுற்றிலும் ஒரே நிலாக்காடு. அந்த மனோகரமான மயக்கத்தைத் தாங்கமாட்டாது தானே என்னவோ, கெட்டியப்பன் கீழே கிடந்த தென்னாங்குக்கிண் மேலே தலை சாய்த்தான்.

நாகம்மாள் வீட்டு வாசல் படியில் அடியெடுத்து வைத்தானோ, இல்லையோ, “யார் அது” என்று கோபத் துடன் சின்னப்பன் கேட்டான்.

“என்?” என்ற படியே மேலே நடந்தாள். சின் னப்பன் எழுந்து வந்து, “என் மானம் போகுதே” என்றுன் சுற்று கழினமாக.

“மானமும், கீனமும் போறது ஏனே? அப்படி ரோசக்காரரா யிருந்தா, பிரிச்சு விடுங்களேன்” என்று நாகம்மாரும் அதே தொனியில் சொன்னாள்.

எதிர்பாராத இப்பதிலால் திகைப்படைந்தாலும் சட்டென, “உங்களை யார் கட்டிப் போட்டிருக்குருங்க. நலலா பிரிஞ்சு கொள்ளலாமே” என்றால் வேகமாக.

“எனக்கு உண்டான் பங்கை ஒதுக்கீட்டால்

விலகிக் கொள்ளுறென். உங்களுக்கு வேணுமானால் ஒரு கும்பிடுக்கூடப் போட்டுட்டு போயிடுறென்” என்றான்.

சின்னப்பனுக்கு கோபம் முன்னிலும் அதிகமாக பொங்கிக்கொண்டு வந்தது. இத்தனை நாளாக யார் யாரோ சொல்லியதைக்கூட காதில் போட்டுக்கொள்ளாமல் விட்டிருந்தான். இன்றுதான் தெரிந்தது. “ஓஹோ பங்கு வேண்டுமா? சரி எந்தக் காமாட்டிப்பயல் கேட்கச் சொன்னாலே அவனை வரச் சொல்” என்று உக்கிரமாக மொழிந்தான்.

நாகம்மாளும் ‘கப்சிப்’ என அடங்கிவிட்டான். சின்னப்பனுக்கு பங்கு கேட்டவள் பேரில்கூட அவ் வளவு கோபம் இல்லை. அவனை தூண்டிவிட்டு வேடுக்கை பார்க்கிறவர்கள் மேல்தான் அபார கோபம் வந்தது. “பாக்கலாமே இவர்கள் சமர்த்தை! எப்படித்தான் வாங்கி விடுவார்களோ?” என்று இன்னும் கண்டபடி வைதுகொண்டு அப்பால் சென்றுவிட்டான்.

திரு டன் புகுந்த வீடு மாதிரி சாமான்கள் கண்டபடி ஒழுங்கின்றி, அலங்கோலமாகச் சிதறிக்கிடந்தன. படுக்கை பாய் சுருட்டி வைக்கப்படவில்லை. புகையிலைக் காம்புகளும், பாய் கோரைகளும், காய் தொல்லிகளும் இன்னம் பல தினுசான தூசி துப்புகளும் பெருக்காததால் எங்கும் கிறைந்திருந்தன. எதற்கோ இறக்கி வைத்த பாளை ஒன்று அடுக்கேறுமல் கீழே தனித்திருந்தது. அடுப்பு நிறைய கிடந்த சாம்பல் வழித் தெரியவரும் ஆசாமி எங்கே என்று காத்திருந்தது. ஏன் இப்படி? தினம் இவ்விதம் வீடு இருந்தது கிடையாதே! இன்று மட்டும் யாது காரணம் என்று கேட்டால், கடந்த இரவு நடந்த சம்பவத்தின் விளைவதான் இவ்வளவும் என்று சொல்லவேண்டும். ராமாயி என்னவோ கனக் கண்ட வள்போல உட்கார்ந்திருந்தாள். விடிந்தது தெரியும். கோழி கூப்பிட்டது தெரியும். தன்னுடைய கணவன், “பாலை அடுப்பிலே வச்சிருக்கிறேன். ஏதாவது பூனை, கீனை உருட்டிவிடப் போவது” என்று சொன்னதும் தெரியும். ஆனாலும் என்ன? அவள் மனதிற்கு ஒன்றும் தெரியவில்லை. முழுதும் விளங்காத விடுகதையைப்போல் நேரடாக இருந்தது. சரி, இன்னும் எவ்வளவு நேரம் அப்படியே இருப்பாளோ பார்ப்போம்.

நாகம்மாள் கண்காது தெரியாமல் இழுத்துப் போர்த் துக்கொண்டு தூங்குகிறாள். தூங்குகிறாளோ விழித்திருக்கிறாளோ! அடித்து போட்டமாதிரி அசையாது இருக்கிறாள். முத்தாயா, ‘அம்மா, அம்மா’ என்று கூப்பிடுவதும், ராத்திரி தின்ன மறந்த கருப்பட்டியை ருசி பார்ப்பதுமா யிருந்தாள். சின்னப்பன் வழக்கப்படி வெகு நேரத்திலேயே படுக்கையைவிட்டு எழுங்குவிட்டான்.

ஆனால் வெளியே செல்லவில்லை. காலையில் எழுந்ததும் எழாததுமாய் வெளியில் வரும்போது ‘பட்’ என்று நெல்வு அடித்தது. ‘அ’ என்று அடிபட்ட இடத்தை தடவிக்கொண்டே வாயிற்படியில் விறங்கினான். ‘என்ன தூர்ச்சகுனமோ விடிந்ததும் விடியாததுமாய்’ என்று கலவரத்துடன் பாலைக் கறங்துகொண்டு வந்தான். இன்று ஏனோ தோட்டம்போக அவனுக்கு மனம் இல்லை. ஆனால் சும்மா இருக்கவும் பிடிக்கவில்லை. ஒரு மாதமாக கட்டுத் தரைக்கு ஒரு முனை வேண்டியிருந்தது. இன்று செய்து முடிப்போமென்று ஒரு வேப்பங் கொம்பை எடுத்து செதுக்க ஆரம்பித்தான். சின்னப்பன் ‘லொட், லொட்’ என அரிவாளினால் வெட்டும்போது சிறு சிறு மரத் துண்டுகள் தெறிக்கும். முத்தாயி அவைகளை ஒன்று விடாது பொறுக்கி விளையாட விறகு சேர்த்துக் கொண்டிருந்தான். “இதுதான் சாதம் செய்ய, இதுதான் குழம்பு செய்ய” என்று முத்தாயா சொல்லும்போதெல்லாம், சின்னப்பன் மெதுவாகச் சிரிப்பான். சில சமயம் துண்டுகள் விழாதபோது குழந்தை அருகில் வந்து, “என்ன சின்னய்யா எனக்கு வெறகு கொடுக்கமாட்டாயா?” என்று கேட்பான். அவனுக்கு அது ஒன்றும் காதில் விழாது. ஆயிரம் யோசனைகள் அவன் உள்ளத்தில் ஊசலாடிக் கொண்டிருக்கையில் குழந்தையின் கேள்வி எங்கே பதியப் போகிறது? “என்ன நாகம்மாளா பங்குப் பேச்சைக் கிளப்பியிருக்கிறான்? இவளுக்கா இந்த யோசனை உதித்தது? இருக்காது. இவ்வளவு நாளாக தாய்போன்று ஒற்றுமையாக குடும்பத்தை நடத்தியவளா பிரிக்க முயல்கிறான்? நல்ல தனம் திடீரென்று மறைந்துவிடுவதும் உண்டோ?” என்று எண்ணுவான்.

“நல்லதனமா? இப்பாதகி எப்போதும்தான் மனதில் இப்படி விஷத்தை வைத்துக்கொண்டிருந்தாளோ என்னவோ! ஆனால், அடுத்த கணமே, “இல்லை இந்த வெள்ளை

மனதில் இப்போதுதான் யாரோ கரியைத் தடவிவிட்டார்கள். ஆனால் அவன் யாராயிருந்தாலும் சரி, பிரம்மாவாயிருந்தாலும் பார்த்துவிடுகிறேன்,” என்று தனக்குத் தானே கோபப்படுவான்.

பொழுது வேலிக்குமேல் வந்துவிட்டது. வெயில் சுள்ளென்று அடித்தது. பந்தக்காலில் கட்டியிருந்த ஆட்டுக்குட்டி, ‘ம்மா, ம்மா’ எனக் கத்தியது. அதைத் தொடர்ந்து எங்கோ ஒரு சேவல் ‘பட பட’வென இறக்கையை அடித்துக்கொண்டது. “ஏன்டா யாரடா வேலியோரம் ஆட்டை உட்டது” என்று ஒரு பெண் குரலும் ஓங்கி யெழுந்தது. சின்னப்பன் குடலறுந்தவன்போல காரணமின்றித் திடுக்கிட்டுப் பின்னும் தன் காரியத்தை தொடங்கினான். ராமாயி அவன் அருகில் வந்து நின்றான்.

“ஏதாவது வேலை இருந்தால் போய் பார்க்கிறது தானே? என் இப்படி பணிமரம் மாதிரி நின்றுகொண்டிருக்கிறுய்?” என்றான்.

ராமாயி சுற்றிலும் பார்த்துவிட்டு உள்ளே போனான்.

மத்தியான்னம் வரையில் சின்னப்பன் மூளை செதுக்குவதிலேயே இருந்தான். அதற்குள் ராமாயி விட்டு வேலைகளையெல்லாம் செய்து முடித்துவிட்டு தன் கணவனை சாப்பிடக் கூப்பிட்டாள். சின்னப்பன், “நான் அப்புறம் சாப்பிட்டுக்கொள்கிறேன். குழந்தையைக் கூப்பிட்டு சாதம் போடு” என்று சொல்லிவிட்டான்.

ராமாயி மெதுவாக, “அக்கா இப்பொழுதுதான் எழுந்திருந்தாள் போலிருக்குது. சாப்பிடக் கூப்பிடட்டுமா” என்றான்.

“தினம் கூப்பிடுகிறதுதான் வழக்கமா?”

“இல்லை, இல்லை.....” என்று இழுத்தாள் ராமாயி.

“என்ன இல்லை?”

“கோவிச்சிட்டு பேசாதிருந்தாலும் இருப்பாள். ஒரு பேச்சு கூப்பிட்டதினால் என்ன குறைஞ்சு போயிடும்?”

சின்னப்பனும் மனுத்தவம் உள்ளவன்தான். ஹிருதயமற்ற போக்கே அவனுக்குப் பிடிக்காது. என்னவோதெரியாத்தனத்தில் கேட்டிருப்பாள்ளன்று நினைத்தான்.

“சரிதான் போய்க் கூப்பிடு” என்றான்,

ராமாயி உடனே சூழந்தையைத் தேடுகிறமாதிரி, “முத்து இங்கேயா இருக்கிறாய்? ” என்று கேட்டுக் கொண்டே நாகம்மாள் படுத்திருக்கும் அறைக்குள் போனான்.

“இங்கே அவள் இல்லை” என்று நாகம்மாளே பதில் சொன்னான். ராமாயி கனிவுடன், “எங்காவது அந்தப் பக்கம் இருப்பாள் அக்கா. நீயாவது வா சோறு தின்ன” என்றான்.

“உடம்புக்கு நல்லாயிருந்தால் நீ சொல்லவேண்டுமா ஆயா? ” என்று எழுந்து உட்கார்ந்து, “கொஞ்சம் சுடுதண்ணி இருந்தா கொண்டுவா” என்றான்.

வாஸ்தவத்தில் வெந்திருக்கு அவசியமே யில்லை. ஆனால் கிஜு வியாதிக்காரி என்று காட்டவேண்டாமா? ராமாயி “இதோ கொண்டாறேறன், அக்கா” என்று வெளியில் வந்தாள்.

நாகம்மாள் தனக்குள், “அதிக விறைப்பாயிருப்பதும் ஆபத்தே. மூளைமேல் போட்ட வேட்டியை மெள்ள மெள்ளத்தான் எடுக்கவேணும். இவர்களுக்குச் சொல்கிறேன் புத்தி” என்று நினைத்தாள். சின்னப்பன் தலையை அசைத்து, “என்ன, சமாதானம் பண்ணினோ” என்று ராமாயியைக் கேட்டான்.

அவள் சிரித்தாள். “ஓஹோ நீயும் தேவலாமே” என்று அவனும் சேர்ந்து சிரித்தான்.

அதே சமயம் முத்தாயி, “சித்தப்பா யாரோ வந்திருக்காங்க” என்று சொல்லிக்கொண்டு வெளியிலிருந்து ஓடி வந்தாள்.

“யாரது? ” என்று விசாரித்தவாறே சின்னப்பன்

வெளியே எட்டிப் பார்த்தான். வாசலில் சக்கிலியாள் நின்றிருந்தான். சின்னப்பனுக்கு அவனைக் கண்டதும் பாதி விஷயம் விளங்கிவிட்டது. மைத்துனன் காரியம் தாட்டிவிட்டது, அவ்வளவுதான். “என்னடா?” என்று சின்னப்பன் வாய் திறப்பதற்குள், “அது தானுங்க, பேச்சு, மூச்சு அத்துப் போச்சு. உடனே கவண்டிச்சி யோடு, புறப்பட வேண்டியது தானுங்க” என்றான். இதை அவன் சொல்லி முடிக்க முக்கால் நாழிகைக்குமேல் பிடித்தது.

ராமாயிக்கு இதைக் கேட்டதுமே அளவுகடந்த துக்கம் ஏற்பட்டது. அவளுக்குத் தெரியும் சக்கிலியாட்கள், இம்மாதிரிதான், சாவு நேரங்தாலும் சீக்கிரத்தில் நேரடியாகச் சொல்ல மாட்டார்கள். இதுதான் அவர்கள் வழக்கம். வேறு யாராவது பாத்தியப்படாதவர் களிடமாயிருந்தால், ‘அங்கே ஒரு பெரிய காரியமாப் போச்சங்க’ என்று பளிச்சென்று சொல்லிவிடுவார்கள். “இந்தப் பத்துநாளா பல்லி சொன்னது சரியாப் போச்சே” என்று ராமாயி பிரலாயிக்கலானான். சின்னப்பன் அதருமல், “ஏண்டா அப்படி யொன்றும் பயில்லையே? போகிறவரை பேச்சு இருக்குமல்ல?” என்றான்.

சக்கிலி பேசவில்லை. அவன் விழியும் மெளனமும், “போய் வெகுநேரம் ஆகிவிட்டது” என்பதைத் தெரிவித்தது.

“ஏண்டாப்பா உசரு இருந்தா சக்கிலியாள் விடுவாங்களா?” என்று கேட்டுக்கொண்டே சின்னப்பனின் பெரியப்பா வந்தார்.

“புறப்படவேண்டியதுதான். இதோ சங்கதி தெரிவிக்கிறேன். காடு கரையிலிருக்கிறவர்கள் வந்து சேரக் கொஞ்சம் நேரமாகுமல்லவா?” என்றார் பெரியவர்.

அவர் சொல்வதும் செய்வதும் சரியாக இருக்கும்.

அரை நொடியில் அங்கு இங்கு இருந்த யாவருக்கும் செய்தியைப் பரப்பிவிட்டார். அதைக் காதில் கேட்டதும் சின்னப்பனின் நெருங்கிய பந்துக்கள் புறப்படத் தயாரா ஞர்கள்.

முதலில் நாகம்மாளும் தங்களுடன் வருவது உசிதமென நினைத்தான். ஆனால் வீட்டைப் பார்த்துக்கொள்ள ஒரு ஆள் வேண்டாமா?

ஆகையால் நாகம்மாளிடம், “நீங்க வீட்டைப் பாத்துக்கொள்ளுங்க. அவள் அங்கிருப்பதானாலும் நான் சீக்கிரமாக வந்துவிடுகிறேன்” என்று முத்தாயாளை தோழில் தாக்கி வைத்துக்கொண்டு புறப்பட்டான்.

இந்த மாதிரி சமயங்களில் குரோதம் மறைவது சகஜந்தானே.

“நீங்கள் வேணுமானாலும் இருந்து வாங்க. அதற்கென்ன” என்றால் நாகம்மாள். அவள் என்ன நினைத்துச் சொன்னுள்ளே நமக்குத் தெரியாது. ஆண்களும், பெண்களுமாக பத்துப் பதினைந்து பேரூக்குப் புறப்பட்டார்கள். ராமாயி “போய்வருகிறேன்” என்று நாகம்மாளிடம் சொல்லவும் மறந்துவிட்டாள். ஆனால் நாகம்மாள் அவைகள் ஒன்றையும் கைவியம் செய்யவில்லை. “நல்ல சமயத்தில் இருவரும் போனார்கள். பொறுங்கள் உங்களைத் தொலைத்து விடுகிறேன்.” என்று தனக்குள் சொல்லிக்கொண்டாள்.

ராமாயினுடைய சகோதரன் இவர்கள் போவதற்கு முன்பே உயிர் விட்டுவிட்டான். ராமாயி விம்மினன். விக்கினன், துடித்தாள்; ஆனால் அவன் எழுந்து வரவா போகிறான்?

“கண்ணுண என்பிறப்பைக்
கானுவது எக்காலம்?
பொன்னுண என் பிறப்பைப்
போய்ப் பார்ப்ப தெக்காலம்?”

என்று பிலாக்கணம் சொல்லி அழுதாள். பயன்தான் ஒன்றும் இல்லை. அவன்நாலு பேருக்கு மேலாகத் தன் கடைசிப் பிரயாணத்தையும் முடித்துவிட்டான்.

கூட வந்திருந்த ஊர்க்காரர்கள் திரும்பலானர்கள்.

இரண்டொருவர் சின்னப்பனிடம், “நீ வருவதற்கு இன்னும் இரண்டொரு நாள் ஆகும். பாவம்; எங்கள் மாதிரி உடனேயே வந்துவிட முடியுமா? என்னமோ சம்மா உங்க மாமியார் அழுது அழுது அரைச் சீவனுப் போருள். என்று கூறிச் சென்றனர்.

தடியால் அடிபட்ட மாடுபோல் சின்னப்பன் மௌனமாகவே இருந்தான். என்ன செய்வதென்று அவனுக்கு விளங்கவில்லை.

“அதிர்ச்சியிலிருந்து இடி இடிக்கத் தலைப்படுகிறதே. குடித்தனம் ஸ்திரமாக நிற்குமா?” என்று எண்ணிக் கலங்கினான்.

தன்னுடைய கனவுகள் இராத் தூக்கத்திலேயே மறைற்று மாயமாகப் போனதால் காளியம்மாள் கலங்கினாள். என்னென்ன எண்ணியிருந்தாள்! மகனுக்கு ஒத்தாசையாக மருமகனையும் தன் வீட்டிலேயே வைத்துக் கொள்ளலாம். அதோடு மருமகனது நில புலன்களை விற்ற ஆஸ்தி வேறு தன்னினிடமே இருக்கும்! பார்க்கிறவர்கள்

ஏல்லேர்கும் வியந்து, “ஆ! காளியம்மாளின் அதிர்ஷ்டத் தைப் பார்!” என்றல்லவா பேசிக்கொள்வார்கள். இப்படி யெல்லாம் பின்னிப் பின்னித் திரித்துவைத்திருந்த அவளது சிந்தனைக் கயிறுகளில் சிக்கு விழுந்துவிட்டது. இனி பிரிக் கவே முடியாதோ என்னவோ! உபயோகமற்ற ஓட்டை உடைசல் சாமான் போல், அப் பெரிய வீட்டின் ஓர் மூலையில் காளியம்மாள் விழுந்துகிடந்தாள். ‘அந்தோ அம்மணி உன் னுடைய துடி துடிப்பான நடையும், பேச்சும் எங்கே? அற்புதமான கற்பனைக் கனவுகள் எங்கே? அவையெல்லாம் காளான்போல் மறைந்துவிட்டனவா?’ என்று கேட்கக்கூட யாருமில்லை.

இடையிடையே அப்போது வராதவர்கள், துக்கம் விசாரிக்க வந்து போவார்கள். கொஞ்ச நஞ்சம் பூத்துப் போயிருக்கும் கனலை விசிறிவிடுவார்கள். ஆனால் எத்தனை நாளைக்குத்தான் ஸ்வரம் குறையாது அழுவது? அழுது அழுதுதான் அரை சீவனுய்விட்டாளே!

ஆச்சு, ஒரு வாரமாயிற்று. காளியம்மாளின் இதய வேதனையும் சற்று மட்டுப்பட்டது. புத்திரவாஞ்சையில் விழுந்துகிடந்த உள்ளம், மகள், மருமகன் பாசத்தால் தலையெடுத்தது.

சின்னப்பனுக்கு சீக்கிரமாக ஊர் போக வேண்டுமென்று; ஆனால் எப்படிச் சொல்வது? அங்கே கணக்கற்ற வேலைகளைப் போட்டுவிட்டு, இங்கேயும் இப்படிச் சும்மா உட்கார்ந்து கொண்டிருப்பதா என்று சிந்தித்தான். ஆருக்கொரு மூலையில் சோர்ந்துகிடக்கும் பெண்களை பார்க்க அதனுக்குப் பரிதாபமாயிருந்தது. கடைசியாக இப்படியிருந்தும் தான் என்ன என யோசித்து தன் மனை வியிடம், “நாம் போகாதுபோனால் அங்கே என்ன நடக்கப்போகிறது? நாகம்மாள் சங்கதி உனக்குத் தெரியாதா? உன் அம்மாவிடம் சொல்கிறதுதானே” என்றான்.

ராமாயி, “நான் அம்மாவிடம் சொல்வதென்ன? தீங்களே சொல்லுங்களேன்” என்றார்கள்.

சின்னப்பனும் அரை மனதாக காளியம்மாளிடம் தெரிவித்தான். அவளிடமிருந்து மங்கலான கம்மிய குரவில், “இன்னும் இரண்டொருநாள் பொறுத்துப் போகப் படாதா?” என்று பதில் வருமென எண்ணியிருந்த சின்னப்பன் ஏமாந்து போனான். ஏன்? காளியம்மாள் கலகலவென பேசலானான்.

“சாமி, இனி நீ தான் எனக்கு மவனுக்குப் பதில் மவன். எப்போதும் என் மவன் தானப்பா நீ. என்னவோ கடவுள் செயல். இனி அரைக்கணம் உங்களிருவரையும் விட்டு இருக்கமாட்டேன். எனக்கு இனி உயிரோடு இருக்கலாமென ஆசையில்லை. என்னமோ உங்களிருவருக்காக்தான் நான் இருக்கிறேன். இனி யோசித்துப் பிரயோசனமில்லை. அவளை என்ன செய்கிறதென் பதுதான் பேச்சு. உன் மனதுக்குப் பிரியமானதைச் செல்லப்பா, அப்படியே செய்யலாம்.”

சின்னப்பன் மெதுவாகத் தலையைச் சொரிந்து கொண்டே, “என்ன?” என்றார்கள்.

காளியம்மாள் அதே குரவில், “நீயே செல்லப்பா?” என்றார்கள். கேள்வி அர்த்தமானால் தானே பதில் சொல்லலாம். நோயைத் தெரிந்து கொள்ளாமலே மருந்து கொடுப்பார்களா, என்ன?

“தீங்க சென்ன செரி, நான் அப்படி யில்லை என்று தட்டியா விடுவேன்” என்று ரொம்பத் தெரிந்த பாவனையில் கூறினார்கள்.

காளியம்மாளுக்கு பாலாயிஷேகம் செய்தமாதிரி ஆனந்தம் பொங்கியது. “நான், இந்த உறுதியில்தானே மவன் போனதையும் மறந்திருந்தேன். என் அப்பன் பேசுக்கு அட்டி சொல்லவா போருன்; சரி, நாகம்மாவிசயம் பைசல் ஆச்சு” என்றார்கள். அப்போதுதான் சின்

னப்பனுக்கு எந்த விஷயத்தைக் குறித்து காளியம்மாள் பேசுகிறாள் என்பது தெரிந்தது.

“உங்களுக்கு அவள் கேட்டது ஒன்றும் தெரியாதே! பங்கு வேண்டுமென்று ரகளை எழுப்பி விட்டாளே!” என்றான் சற்று எரிச்சலாக.

“இகோ அவளே தொடங்கி விட்டாளா? எனக்குத் தெரியாதே. இருக்கட்டும், நாச்சியப்பன் அண்ணன் இங்கு வந்து இருக்கிறான். அவனைக் கண்டு பேசினாலே தம்பியிடம் பேசினது போலத்தான். செரி அடுத்த வாரமே கிரயத்தை முடித்துக் கொள்ளலாம். பணம் எட்டு நாளைக்கு முன் இப்போதே வேண்டுமென்றாலும் நேர்ட்டு, நோட்டா எண்ணி வைக்கத் தயங்கமாட்டான்.” என்று காளியம்மாள் சரமாரியாக அடுக்கினான்.

“அப்படியே முடித்து விடுவோம்” என்று சின்னப் பனும் உறுதி தந்தான். அடுத்த கணமே அவன் மனதில் ஓர் நினைவு பிறந்தது. சொந்த ஊர்ப் பாசம் குப்பென்று அவன் உள்ளத்தைக் கவ்வியது. ‘பரம்பரையாக வாழ்ந்த இடத்தை விட்டு வருவதா? அதுவும் அடியோடு சொத்து முழுதும் விற்றுவிட்டா? பிறர்பார்த்து என்ன கேவி பேசுவார்கள்! ஆனால், அவர்களுக்காக என் சௌக்கியத்தைக் குறைத்துக் கொள்வதா? யார் என்ன பேசினால் எனக்கென்ன? வம்பர்கள் வீண் கதை கதைக்கத்தான் செய்வார்கள். நான் என் இஷ்டப்படியே நடப்பேன். ஆனால் நாகம்மாள்? அவனை எங்கே விடுவது? விடுவதென்ன! ஊரிலேயே வீட்டைக் காத்துக் கொண்டு கிடக்கிறாள். அவர்களுக்கு அநேகம் நேசர்கள் இருக்கிறார்கள். அவள் பக்கம் தானே மணியக்காரன் முதல் கொண்டு! எனக்குத்தான் அவர்கள் விரோதிகள். நான்தான் பயந்துகொண்டு ஓடி வருகிறேன். ச்சை, பயமா? இல்லை, நியாயமாக விலகிக்கொள்கிறேன். அந்த முட்டாள்களிடமிருந்து. ஆனால் உலகம்? உம் தலை

கால் தெரியாத உலகம். என்ன பிதற்றினால் எனக் கென்ன ?'

"யோசனை என்னப்பா? அடுத்த வாரமே நானும் வாரேன். போவோமே" என்றாள். சின்னப்பனும் வேறு ஒன்றும் கேட்காது, "உம்" என்றான்.

இங்கே இப்படி திட்டம் உருவாகிக் கொண்டிருக்கக யில், அங்கே தனித்திருக்கும் நாகம்மாள் என்ன செய்கிறாள் என்பதைக் கவனிப்போம்.

குட்டறுத்துக்கொண்ட காளை போலவும், சுயேச்சையாக சிறகடித்துப் பறந்து செல்லும் பட்சி போலவும் நாகம்மாள் உல்லாசமாகத் திரிந்து கொண்டிருந்தாள். அவ்வீட்டுக்கு அவளே ராணி. அவள் வைத்ததே சட்டம். வாசல் குப்பையை பெருக்கித் தள்ளுவாள்—தள்ளாதும் விட்டுவிடுவாள். கன்றை இடம் மாற்றிக் கட்டுவாள்—கட்டாதும் விடுவாள். பாலைச் சும்மா காய்ச்சிக் குடிப்பாள்—குடிக்காமலும் இருப்பாள். இஷ்டம்போல் சமைப்பாள்—சும்மா யிருப்பாள். எங்கு வேண்டுமானுலும் எங்நேரத்திலும் செல்லுவாள். அவளை ‘ஏனென்று’ கேட்பார் யர்ருமில்லை. சுதாவாகப் பாய்ந்தோடும் காட்டாறு போல் தன் போக்கில் தலைகால் தெரியாது ஏக அமர்க்களமாயிருந்தாள். வீடு எங்நேரமும் கல கலப்பாகவே இருந்தது. சுதா பேச்சுக்கு ஒருவர் மாற்றி ஒருவர் வந்துகொண்டே யிருப்பார்கள். இரவு பகல் வித்தியாசமின்றி நினைத்த சமயத்தில் அடுப்பு மூட்டுவாள். சாதமா, குழம்பா எதுவும் செய்வாள். தாராளமாக வந்தவர்களுக்கு பரிமாறுவாள். திருப்தியாகச் சாப்பிட்டின் வம்புப் பேச்சுக்கு கேட்கவேணுமா? ஓயாத ஒரே கொண்டாட்ட மயம்தான்!

கெட்டியப்பன் இங்கேயே ‘முகாம்’ போட்டு விட்டான். அடாா! அவன் தட்டுடல்களைப் பார்த்தால் “ஏதேது இந்த ஆசாமிதான் இந்த வீட்டுக்குச் சொந்தக்காரன் போவிருக்கிறதே!” என்று எண்ணத் தோன்றும். “என்ன கோழி போடலாமா?” என்பான் முறட்டுத் தொனியில்.

“ஆஹா அதற்கென்ன?” என்பாள்.

உடனே மிளகு அரைத்தாகிவிடும். கண்மூடி விழிப் பதற்குள் கோழி பக்குவமாகி விடும். அப்புறம் கேட்கு

வேண்டுமா? குரு, குருவென்ற தென்னங் கள்ரூடன் ஆனந்தமாக உணவை உள்ளே தள்ள வேண்டியதுதான். இடையில் சில தமாஷ்கரும் நடக்கும். முதலியார் நடுவில் சில பேச்சுக்களைப் போட்டு மடக்குவார்.

“ஆமாங்க ஐயா நீங்களெல்லாம் குடித்துவிட்டு போகிறவர்கள்தான். உங்களால் என்னத்தை சாதிக்க முடியும்?” என்பார்.

“பாக்கலாமே” என்பான் கெட்டியப்பன். “என்னத்தைப் பிடித்துப் பார்க்கிறது? ‘அவன்க ளெல்லாமே வந்து வாங்கிக் கொள்ளட்டும்’ என்று சின்னப்பன் பேசியது தெரியாதா? கேட்டுப் பாருங்களே நாகம் மாளே சொல்லும். என்னவோ பாக்கிறீர்களாம்” என்று ஏனானமாக நாராயணசாமி ஆரம்பிப்பான். கெட்டியப்பன் தெரியமாக, “அட கடைசிக்கு இருந்தே இருக்குது” என்பான் தீர்மானமாக.

இதைக்கேட்டு இருவரும் சிரிப்பார்கள்.

முதலியார் சட்டென, “அப்படி யெல்லாம் திடுபுடென கை வைப்பது கூடாது. அது என்ன ஒரு நிமிஷத் திய காரியம். நாமும் பொறுத்தும் பார்ப்போம். அக்கிரமத்திற்கு நாம் போகவேண்டாம். ஆன வந்தாலும் விடவேண்டாம்” என்பார். வழியில் போகிறவன் கூப்பிட்டு செருப்பால் அடித்தாலும் முதலியார் மேலும், கீழும் பார்த்துக் கொண்டு முறுகாது போகிற ஆசாமி; இவ்வளவு தூரம் பேசுகிறார்! அதையும் கேட்க இருக்கிறார்கள் மஹாஜனங்கள்!

“ஆமா மப்பா அது நிஜம்தான்” என்று கெட்டியப்பன் ஆமோதிப்பான்.

நாகம்மாள், “மணியக்கார அண்ணனும் இதுக்கு ஒத்துக்கு வாங்களா?” என்பாள்.

முதலியார் தாழ்ந்த குரலில், “கண்ணைத் தின்ற குருட்னும் நாயத்தை ஒத்துக்கொண்டதானே ஆகனும்?

அண்ணைன அப்படி ஒத்துக்கொள்ள சொல்கிறவன் நான்லவா? அதைப்பற்றி நீங்க துளிக்கூட கவலைப்பட வேண்டியதில்லை” என்று சொல்லிவிட்டு இரண்டு மூன்று செலவுக்கு வாங்கிக்கொண்டு விடுபோய் சேருவான்.

தனக்காக இவ்வளவு பேசுகிற மனிதனுக்கு நாகம்மாள் ‘இல்லை’ யென்று சொல்லி விடுவாள்? தாலி தண்டையாவது விற்றுக் கொடுப்பாள்ளவா? ஆமாம் இப்படிக் கொடுத்துத்தான் அடியோடு நாசமடைய வேண்டும். ஒரே நாளில் ‘கெட்டுப்போ என்றால்’ கெட்டா போவார்கள்?

தனித்திருக்கையில் நாகம்மாளுக்கு சில சமயங்களில் இவைகள் எல்லாம் தோன்றும். தண்ணைத்தானே வெறுத்துக்கொள்வாள். நொந்து துக்கிப்பாள்.

‘நான் ஏன் இங்கு வந்து சேர்ந்தேனே? நல்ல மரத்தில் நரையான் விழுந்தமாதிரி. பெரிய குடும்பத்துக்கு அவக்கேடாக வந்து சேர்ந்தேனே! தலைமுறை தலைமுறையாக ஜக்கியமாக வாழுந்திருந்தவர்களுக்கு கெட்டபேர் உண்டுபண்ண பார்க்கிறேன். பங்குபிரிக்க வேணுமென்று பாழ்படுத்த ஆரம்பிக்கிறேன். ஜயோ சின்னப்பன் எவ்வளவு அன்பாக வைத்திருக்கிறேன். ஒரு வார்த்தை காரமாகச் சொல்வானு? நல்லமனத்தை அன்று புண்படுத்தி விட்டேனே! இனியாவது நல்லதனமாக நடந்துகொள்ள வேண்டும். சாக்ஷிக்காரன் காலில் விழுவதைவிட சண்டைக்காரன் காலில் விழுவதே மேல் அல்லவா?’

இவ்வித நினைவுகள் ஒருவினுடிக் கப்புறம் பாதரஸ்மேபால் நிலைகொள்ளாது. “அப்படி எதற்கு இருப்பது? கட்டறுத்துக்கொண்டு பத்துநாள் இருந்தாலும் அதுவே அடிமையாக பத்தாயிரம் வருஷம் இருப்பதைவிட மேல்லவா? எனக்கென்று தனியாக எல்லாம் இருக்கவேண்டும். நான் நினைத்தால் ஏதையும் செய்ய வேண்டும். என்

மகளுக்கு நகை நகையாகப் பூட்டிப் பாக்கவேண்டும். இந்த பிசினூரிகள் அதற்குச் சம்மதிப்பார்களா? அடேயப்பா, அன்றைக்கு கேட்டதும் கேட்காததுமாய் சீத்துப் பூத்தெனச் சிறுகிருனே! யார் சம்பாதித்த சொத்து? என் புருஷன் சொத்து எனக்கு சேராதா? இத்தனை கோபம் எவ்வளவு நாளைக்கு வருகிறதென பார்க்கிறேன்.' நாகம்மாள் இப்படி உக்கிரமாக இருக்கும் வேளையில் கெட்டியப்பனும் இரண்டொரு வார்த்தை சொல்லி வைப்பான். எரிகிற நெருப்பிற்கு எண்ணேண்டிய விட்ட மாதிரி அவள் உள்ள ஒவ்வாலை கொழுங்குவிட்டு ஏறியும். யாராயிருந்தால் தான் என்ன? சதா ஒருவருடைய தூர்ப் போதனைக்கு ஆளாகிவிட்டால் அப்புறம் அவர்கள் இதயம் மாறுவதில் ஆச்சரியமில்லை யல்லவா?

அன்று புதன்கிழமை. நாகம்மாள் ரொம்ப முகமலர்ச் சியுடன் இருக்கிறாள். கண்ணுடியைச் சீந்தாதவள் அடிக்கடி எடுத்துப் பார்க்கிறாள். தும்பைப்பூப் போன்ற வெள்ளைப் புடவையை அப்படியும் இப்படியுமாக திருப்பிசோகச் சொருகிக்கொள்கிறாள். இன்று ஏது இவ்வளவு குதுகலம்? இன்று சந்தை நாளென்று? இல்லை. வாரங்தவற்றுதான் சந்தை வருகிறது. அப்போதெல்லாம் இவ்வளவு ஆனந்தப்பெருக்கு ஏற்பட்டதில்லையே? பின் இட்டுரிப்புக்குக் காரணமென்ன? மணியக்காரர் வருகிறார்!

இத்தனை நாளாக அங்கு, மிங்கும் பார்த்து யோசனை சொல்லி வந்தவர் இன்று நேரிலேயே வருகிறார். அவராக வீடுதேடி வருகிறதென்றால் நாகம்மாளுக்கு அதைவிட சந்தோஷச் செய்தி வேறு இருக்க முடியுமா? வாசல் பக்கம் போவதும், உள்ளே வருவதும், பொழுதைப் பார்ப்பதும், யோசிப்பதுமா யிருந்தாள். அவளிடம் மட்டும் அமானுஷ்யமான சக்தி ஏதாவது இருந்தால், அப்போது அடிக்கும் மாலை வெயிலை மாற்றி காரிருள் மயமாக செய்திருப்பாள். ஏனென்றால் இருட்டினவுடன் வருவதாக மணியக்காரர் தெரிவித்திருந்தார்.

மூலாம் பூசிக்கொண்டிருந்த இயற்கை தன் சௌந்தர்யக் கதிர்களை கொஞ்சம் கொஞ்சமாக அடக்கிற்றும் மரங்கள் உச்சியிலும் வீட்டுக்கூரையிலும் படிந்திருந்த தங்கச் சிவப்பு மெதுவாக மறைந்தது. இரவு தன் நீண்ட கரும்போர்வையை வாரிவிரித்தது. இரவின் சாந்த மாடியிலே பக்ஷிஜாதிகள் தலைசாய்த்தன. அந்த அமைதியான வேளையில் சித்திரப்பாவைபோன்று நாகம்மாள் அமர்ந்திருந்தாள். ஓவ்வொரு சருகின் அசைப்புக்கும் சட்டெனத்திரும்புவாள். சிறுகாற்றில் ஓலைகள் படபடக்கும்போது செருப்புச் சத்தம் என்று எண்ணி ஏமாறுவாள். அர்த்த-

மற்ற சத்தம் ‘ஹோ’ என எழும். திடுக்கிட்டு தலைநிமிருவாள். ‘கெட்டியப்பன் முன்னால் வந்திருக்கப்படாதா?’ என்று அவன்மேல் சலித்துக்கொள்வாள். இவ்வித விவரிக்கமுடியாத ஆவலுடன் எதிர்பார்த்துக் கொண்டிருந்தாள்.

“என்னைத்தான் திட்டப்போகிறுள்” என்று அவள் மனதை தெரிந்தவன்போல கெட்டியப்பன் குரல் கேட்டது.

“எங்கள் முகத்திற்காக உங்களை இன்று ஒன்றும் செய்யமாட்டாள்” என்று முதலியார் தமாஷ் பண்ணி னார்.

“நாகம்மாள் விளக்கை உயர்த்தி கதவை நன்றாகத் திறந்து, “வாங்க, வாங்க” என உபசரித்தாள். பாயை எடுத்து அவள் விரிக்கு முன்பே, “இல்லை, இல்லை, வேண்டாம்” என்று முதலியார் தடுத்தார்.

“உங்களுக்கு—இல்லை—ஆனால்.....” என்று மணியக்காரர் முகத்தைப் பார்த்துவிட்டு நாகம்மாள் மறுபடியும் பாயை எடுக்கப் போனாள்.

“எனக்குத் தெரியும், இதோ பாருங்க கட்டில் இருக்கிறது. அவர் உட்கார்ந்து கொள்ளட்டுமே” என்றார் முதலியார்.

“எங்குதான் உக்காந்தா என்னப்பா?” என்று பெரும் போக்காக கூறி மணியக்காரரும் கீழேயே உட்கார்ந்தார்.

மணியக்காரர் அவ்வறையின் ஒவ்வொரு மூலையையும் மேலும், கீழும் நோக்கியவாறு, “வெகு நாளைக்கு முன் வந்தது. பத்துப் பனிரண்டு வருஷமிருக்கும் இங்கு அடி எடுத்து வைத்து. அதற்கப்புறம் யார் வந்தார்கள், போனர்கள்? என்ன நாகம்மா, அந்த ஓரத்திலே சின்னமாடக்குழி ஒன்று இருந்ததே, இப்போது மூடிவிட்டார்களா?” என்று கேட்டார்.

நாகம்மாள் என்னவோ யோசித்துக்கொண்டு நின்றுள்ளது.

கெட்டியப்பன் ஆச்சரியத்துடன், “உங்களுக்கு அதெல்லாம் எப்படி ஞாபகத்திலிருக்கிறது?” என்றார்.

“இந்த ஆச்சரியத்தில்தான் பேசக்கூடத் தோன்றுது நிற்கிறதைப் பாருங்களேன்” என்று நாகம்மாளைச் சுட்டிக்காட்டினார் முதலிபார்.

“என்னது? என்ன?” என்று நாகம்மாள் இரண்டு மூன்றுதரம் கேட்டாள்.

மணியக்காரர் சிரித்துவிட்டு, “அது என்னவோ சின்ன சங்கதி. என்ன நாகம்மா, நான் சீக்கிரமா இப்போது போயாக வேண்டும். யாராவது பார்த்தால் நாளைக்கு சின்னப்பன் வந்ததும் என்னவாவது சொல்லி வைப்பார்கள். எனக்கெல்லாம் இங்கு என்னவேலை என்று அவன் அப்படியும் இப்படியும் பேசுவான். நானும் சும்மா இருக்கமாட்டேன். கோபத்தில் கண்டபடி பேசிவிட்டால் இன்னும் சங்கடம்தானே! இத்தனை தொல்லை யில்லாமல் நடந்துகொள்வது நல்லதல்லவா? என்ன நான் சொல்வது சரிதானே?” என்றார் அவளைப் பார்த்துக் கொண்டே.

நாகம்மாள் தலையைக் குனிந்தபடி, “உங்களுக்குத் தெரியாததை, நான் என்ன அதிகம் செல்லப் போறேன்? எல்லாம் நீங்க சென்னு செரி” என்றார்.

“காலையில் சின்னப்பன் வரப்போருனும். எனக்குத் தகவல் கிடைத்தது. அகத்தியம் நாளைக்கு வந்துவிடுவான் என்றுதான் நானும் நினைக்கிறேன். போய் பதினைந்து நாளைக்குமேல் ஆகிறதல்லவா? தோட்டங்காடுகளை விற்க ஏற்பாடு பண்ண இவ்வளவு நாட்கள் போதாதா?” என்றார்.

“என்ன ஏற்பாடு ஆகிவிட்டதா.” என்று திகைப் புடன் நாகம்மாள் கேட்டாள்.

“ஆனமாதிரிதான். கையெழுத்து ஒன்றுதான் பாக்கி !”

“அப்புறம் ?

“நீ என் கலங்கவேண்டும்? எதுக்கும் அஞ்சாதே. ‘எனக்குச் சரிபாதியை பிரித்துவிடு’ என்று தாராளமாகக் கேளு. சும்மா மிரட்டினு ‘இதெல்லாம் தெரியும்ப்பா’ என்று சொல்லிவிடு. ‘அப்படியாச்சா? லொட, புட, அது செய்துடுவேன், இதுசெய்துடுவேன்’ என்றால், எனக்குக் கொடுத்தபின் என்னவேண்டுமானாலும் செய்து கொள். என்று தெரியமாகச் சொல்லு. நீயேன் தயங்கோ னும்? தாமதம் செய்யோனும்? இனித் தாமதித்தால் வெள்ளம் தலைக்குமேல் போவது நிச்சயம்.”

“வாஸ்தவம்தான்” என்று முதலியார் பேச்சை ஆமோதித்தார்.

நாகம்மாள் கொஞ்சநேரம் மௌனமாயிருந்துவிட்டு, “நான் என்னென்ன செய்யோனும்? என்ன செய்யச் சொல்நீங்க? ” என்று கேட்டாள்.

“அன்றைக்கு மாதிரி அலண்டுபோய் பதில்பேசாது விட்டுடாதே. எனக்கு உண்டானதை பிரித்துவிடு என்று கண்டிப்பாகக் கேள். பின்னால் வருவதற்கு நாங்கள் இருக்கிறோம். அவன் என்ன ஆகாசத்திலா பறந்து விடுவான். நீ மட்டும் உறைத்து நின்றால் விலைக்குவாங்க ஒருவன் கிட்டவங்து விடுவானு? ” என்றார் மணியக்காரர். நாகம்மாள், “ஆகட்டும் நீங்கள் சென்னபடிகேக் கிறேன்” என்றாள்.

பின்பு மணியக்காரர் கெட்டியப்பனிடம், “அவன் வந்தபிறகு இந்தப் பக்கம் அடிக்கடி தலைகாட்டாதே. தப்பாக நினைக்க இடம் உண்டாகும்” என்றார்.

“அன்னை இப்போதே நான் சாளைக்குப் போய்விடு கிறேன். நீங்கள் கூப்பிடுகிற சமயம் வருகிறேன்” என்று கிரித்துக்கொண்டே சொன்னான்.

“நாங்களும் அவனேடு போகிறோம்” என்று முதலி யார் சொல்லவும் மனியக்காரர் சிரித்துக்கொண்டு எழுங்கார்.

அவர்கள் போனயின் கொஞ்சநேரம் வரை நாகம்மாள் அப்படியே உட்கார்ந்துகொண்டிருந்தாள். கதவைத் தாளிட்டுப் படுக்கவும் இஷ்டமில்லை. உட்கார்ந்திருக்கவும் பிடிக்கவில்லை. கவவரமனதுடன் யோசனையில் மூழ்கினாள். அப்போது சொத்தென்று ஒரு பூச்சி முகட்டிலிருந்து கீழே விழுந்தது. பல்லியால் கவ்வப்பட்ட பாதிபாகம் போக மீதி பாதிபாகமே தரையில் துடித்துக்கொண்டிருந்தது. அந்த மரித்துப்போகும் பூச்சியை கண்கொட்டாது பார்த்துவிட்டு மேலே கூரையைப்பார்த்தாள். உயர எங்கும் ஒரே பூச்சிக்கூடு. ஓட்டை அடித்து வருஷக் கணக்காகிறது. இதில் புகைக் கலப்பு வேறு கண்ணங்கரே வெனக் கப்பியிருந்தது; மேலும் கீழும் பார்க்கப் பார்க்க நாகம்மாளுக்கு கசப்ப்பாக இருந்தது.

“என்ன இது ஒரே குப்பை மயம்? வந்தால் என்ன சொல்லுவார்கள்? சொல்வதென்ன? எனக்கே அசங்கியமாக இருக்கிறதே. காலதி ஒசைகேட்டது திடுக்கிட்டு நோக்கினாள். யாரென்று தெரியவில்லை. ஒருவேளை கெட்டியப்பனகு இருக்குமா? அல்லது முதலியாரா? யாரென்று அவளால் சிச்சயம்செய்ய முடியவில்லை. “என்ன கோயில் பாளத்தாளா?” என்று கேட்டுக்கொண்டு பெரியணகவுண்டர் வந்தார். அயலூரிலிருந்து கவியாணமாகி வரும் பெண்களை அந்த ஊர்ப்பெயரைச் சொல்லியேதான் அநேகமாக கூப்பிடுவார்கள்.

தன்ஜீன அவ்விதம் பெயரிட்டு அழைப்பவர் யாரென்று நாகம்மாள் நோக்கினாள்.

“நீங்கதான என்னைப் பப்பபடுத்தினது?” என்றார்.

“நான் அல்ல, எங்க தாத்தா வந்தாலும் உன்னைப் பயப்படுத்த முடியுமா? இந்த அர்த்தராத்திரியில் நீதான்

யாரையோ பயப்படுத்த உக்காந்து கொண்டிருக்கிறார்ய். நான் அகஸ்மாத்தாக வந்து சேர்ந்தேன்” என்று சொல்லி விட்டு பெரியணன் சிரித்தான்.

“நாகம்மாளும் கூடச் சிரித்துவிட்டு பின்ப் ரொம்ப அனுசரணையாக, “இன்னேரத்தில் எங்கிருந்து வாரீங்கள்?” என்றால் பெரியணன், ‘பேச நேரமில்லை’ என்று சொல்லி சூருக்கமாக, “கருப்பட்டி வண்டி பின்னால் வந்தேன். நொடித்தடம், வண்டி இடறி அகாலத்தில் ஏதாவது ஏற்பட்டால் என்ன செய்வது? சின்னப்பயன் இருந்தாலும் சந்தைக்குப் போயிருப்பான். என்ன பண்ணுவது? இருக்கிறவரையிலும் செய்துதானே தீரோனும்? கஷ்டம் என்று பார்த்து முடிகிறதா? நான் வருகிறேன் ஆயா! நேரமாச்ச, வண்டி வெகுதுரம் போயிட்டது” என்று அடியெடுத்து வைத்தார்.

“வாசலில் முளை அடிச்சிருக்குது. பாத்துப் போங்கள்” என்று நாகம்மாள் சொல்லச் சொல்ல அவர் முளையில் மோதி காலை நொண்டிக்கொண்டே போனார்,

புதல்நாள் இரவு சுகமாகதபடுத்து நித்திரை செய்தவள் இன்று இரவு நரகவேதனையை அனுபவித்துக் கொண்டு உட்கார்ந்திருக்கிறார்கள். முதல்நாள் சிரிப்பும் சங்கோஷமுமாக பேசிக் கொண்டிருந்தவர்களிடம் இன்று நாகம்மாளர் உற்சாகமாக நடந்துகொள்ள முடிய வில்லை. மணியக்காரர் வீட்டு உட்புற ஆசாரத்தில் தூணில் சாய்ந்து உட்கார்ந்திருக்கிறார்கள். அடிபட்ட குழந்தை மேலும் கீழும் பார்ப்பதைப்போல மணியக்காரர் தம் முடைய கிருதா மீசையை தடவிக்கொண்டே ஆழந்த யோசனையில் மூழ்கியிருந்தார். கெட்டியப்பன் குனிந்த: தலை நிமிரவில்லை. முதலியார் முதத்தில்மட்டும் எவ்வித குறியுமில்லை. நாகம்மாளைப் பார்க்கும்போ தெல்லாம் முகத்தில் அனுதாபக்குறியை எங்கிருந்தோ வரவழைத்துக் கொண்டார். அங்கொரு மூலையில் படுத்திருந்த பெரிய வரின் கட்டில் கிறீச் சப்தமும் இடையில் மேல்புறத்தி ஹுள்ள வண்ணுண் வீட்டிலிருந்து அரைகுறைப்பேச்சுச் சப்தமும் காதில்விழும். அவன் அடிக்கடி, “கழுதை, கழுதை” என்று சொல்வது கழுதையைப்பற்றியா அல்லது அவன் மனைவியைப்பற்றியா என்பது நமக்குத் தெரியாது.

“என்னவோ எல்லாமே போய்விட்டதுபோல் இப்படி உட்கார்ந்துவிட்டார்களே” என்று முதலியார் ஆரம்பித்து, “நாம் எதிர்பார்த்ததுதானே இவைகளையெயல்லாம்” என்றார்.

மணியக்காரர் திடுக்கென தலையைத் தூக்கினார். பாவம் அவர் இதொன்றையும் எதிர்பார்க்கவில்லைப் போலிருக்கிறது. “நீங்க சொல்லவேண்டியிருக்க, சும்மா பேசாமெ இப்படி சிலைபோல் உட்கார்ந்துவிட்டால்?” என்றார் முதலியார்.

மணியக்காரர் கொஞ்சம் தொண்டையைத் தீட்டினா.
ஆனால் கரகரப்பு நீங்கவில்லை.

“எப்படி அதை இன்னெரு தரம் சொல்லு. நேற்று
தீ தாங்கிக் கொண்டிருக்கும்போது வந்து கதவைத்
தட்டி” என்று சொல்லி நிறுத்தினான் கெட்டியப்பன்.
“அதைச் சும்மா கேட்பதில் என்ன இருக்கிறது?”
என்று சலிப்புத் தட்டியவர்போல் மணியக்காரர் சொல்ல
வும், “நீங்க என்ன இப்படி எல்லாமே மெழுகு விடுகிறீர்
களே. அப்புறம் பார்க்கப்போனு, கல்லும், மூளைம்
நிறைந்த இடம்கூட சுத்தமாகத்தானே இருக்கும்! சின்
னப்பன் மேல் குற்றம் சொல்லுவதற்கே இடம் இருக்காது.” என்று கொஞ்சம் அழுத்தமாகவே முதலியார்
கூறினான்.

“எப்பொழுதுதான் சின்னப்பனிடம் குற்றம் இருக்கப்
போகிறது?” என்று பேச்சு முடிவதற்குள் பெரியவ
ரிடமிருந்து பதில் வந்தது. அவர் கட்டில் சமீபத்திலிருந்த
தால்அவர் சொல்வது நன்றாகவே இவர்களுக்குக்கேட்டது.

“கட்டிச் சோற்றுக்குள் எலியை வைத்துக் கட்டியதுபோல்” என்று கெட்டியப்பன் வேடிக்கையாகச்
சொல்லிக்கொண்டு, “உங்களையும் கட்டிலையும் அப்புறம்
கொண்டுபோய் வைத்து விட்டுத்தான் நாங்கள் பேசுவேண்டும்” என்று எழுந்தான்.

“சும்மா உட்காரு” என்று மணியக்காரர் அதட்டினார்
பெரியவர், “நானே எழுந்து போகிறேன். ஆனால் உனக்
குப் பயந்து கொண்டல்ல. என்ன கெட்டியனு இங்கே
ரொம்ப வேக்காடாக இருக்கிறது. காற்றுட அந்தப்
யக்கம் போறேன். போறதிற்குள் சின்னப்புள்ளெ கிட்ட
இரு வார்த்தை சொல்லவேண்டும்” என்று நாகம்மாள்
யறும் திரும்பினார். எப்போதும் மரியாதையாகவே அவ
ரிடம் நடந்து வந்த நாகம்மாள் எழுந்திருக்க முயன்றார்.
பெரியவர், “வேண்டாம். உட்காரம்மா, ஒரு வார்த்தை

பாக்கு கடிக்கிற நேரத்திற்குள் சொல்லிவிடுகிறேன் ” என்று தொடங்கினார்.

“ திருமணை செய்யத் தெரியாதவன் தேர் வேலைக்கு அச்சாரம் வாங்கினானும். ஒரு காணி நிலத்தை கிளரி பாங்காகப் பிழைக்கத் தெரியாத இந்த கெட்டியப்புனு உனக்கு பங்கு வாங்கி கொடுக்கிறவன் ! இது எல்லாம் நடக்காத சங்கதிகள். ஒரு நாளைய கூத்துக்கு மீசையைச் சிறைத்த கதையாக முடியும். இப்போது பாரு. ஊடும் குடித்தனமா இருந்தவள் குழந்தையை விட்டுவிட்டு வெளி யில் வந்து திண்டாட்டத்தில் மாட்டிக் கொண்டாய். நீ சொன்னதெல்லாம் நானும் கேட்டேன். நீ யாருக்காக இந்தப் பங்கு பிரிக்கச் சொல்லுகிறேயோ அந்தக் குழந்தை கூட, உன்னிடம் வர மறுத்துவிட்டதென்றால், பின் என்னத்துக்கு இந்த சச்சரவு எல்லாம் ? இதெல்லாம் அவர்கள் போதனை “அது, இது” என்று காரணம் சொல்லாதே. அதிலெல்லாம் பிரயோஜனமில்லை. அது போகிறது. இப்போது முதலியார் சொன்னதுபோல, “எல்லாம் முழுகிப் போய்விடவில்லை.” நீ காலையிலே பேசாமல் வீடுபோய்ச் சேராயா. ஊர் சிரித்ததிற் கப்புரம் போவதை விட விசயம் மூன்றும் பேருக்குத் தெரிவதற்கு முன்பே நல்லதனமா போய்விடுவது நல்லது.”

நாகம்மாள் ஓன்றுமே பேசவில்லை. பதிலுக்குக் காத் திராமல் பெரியவரும் அப்பால் போய்விட்டார்.

“ சரி, வழக்கப்படி இது நடப்பதுதானே. என்ன நீங்கூட பேச்சிலே மயங்கிப் போய்விட்டமாதிரி யிருக்கிறதே ” என்றார் முதலியார்.

“ இதைப்போல ஐம்பத்தெட்டுப் பேச்சுத்தான் என்னை மயக்க முடியுமா ? நான் வேறு சங்கதியைப் பற்றி ஆலோசித்தேன் ” என்றார் மணியக்காரர்.

“ அதைத்தான் சொல்லுங்களே ” என்று நாகம்மாள் கேட்டாள்.

“நீ வீட்டுக்குப் போய்விடக் கூடாதா? ” கொஞ்சம் தயங்கிக்கொண்டுதான் சொன்னார். அனைவரும் மென்னமா யிருக்கவே, “அங்கிருந்து கொண்டு நாம் காரியத்தைச் சாதிப்பதைவிட வெளியில் இருப்பது அவ்வளவு சிலாக்கிய மானதா? ” என்றார்.

“அது சிலாக்கியமோ, கிலாக்கியமோ, இனி அந்தப் பேச்சு இல்லை. நான் அந்தப் பக்கம் கூட தலைவைத்துப் படுக்கமாட்டேன். அவர்கள் கொள்ளாத்தைத் தெரிந்த பிற்பாடு அங்கு இருந்து கொண்டிருக்கலாமா? வெசம் வைக்கக்கூட அஞ்சமாட்டார்கள். உங்களை நான் நம்பி ணேன். நிங்கள் எப்படி உட்டாலும் சொரி.”

அவளுடைய வேகத்தையும் உணர்ச்சி உருக்கத்தையும் கண்ட முதலியார், “அட்டா, ஒரேயடியாகக் கோவிக் கிறீர்களே. நாளைக்கு நாலு பேரூக்கு எதிரில் சின்னறப்னிடம் காட்ட கொஞ்சம் வைத்துக் கொள்ளுங்கள்” என்றான்.

“சும்மா இரப்பா, உனக்கு எழவு ஊடுன் னும், கலியான ஊடுன் னும் வித்தியாசம் தெரிவதில்லை. சும்மா ஒரே சிரிப்புத்தானு? ஆனால் நீ சொன்னதிலும் உண்மையிருக்கிறது. அப்படிச் செய்தால் என்ன? ”

“எப்படி? ”

“எப்படியா? அதுதான், பொது மனிதர் பத்துப் பேரைக் கூட்டி இதற்கு என்ன சொல்கிறீர்கள்? என்று கேட்கலாமே. சின்னப்பன் நில புலன்களை விற்றுக் கொண்டு ஓடிவிடுவதற்கா எல்லோரும் சாதகமாக இருப்பார்கள்? ” என்று மணியக்காரர் சுற்றிலும் பார்த்துக் கொண்டே கேட்டார்.

கெட்டியப்பன், “இதிலெல்லாம் ஒண் னும் காரிய மில்லீங்க ” என்றான்.

“இன்னென்று வழி யிருக்கிறது” என்று நாராயணன் கூறினான்.

“என்ன”? என்று மற்றவர்கள் ஏககாலத்தில் கேட்டார்கள்.

“நாளைக்கு காலையிலே ஏத்துப்பூட்ட சின்னப்பன் தோட்டம் வந்ததும், போய் தடுத்துவிடுவது.”

“என்ன, நம்முடைய ஆட்களைவிட்டா?” என்று மணியக்காரர் இடைமறித்தார் “இல்லை, இல்லை, நாகம் மரளை விட்டே. என் என்று கேளுங்கள். அப்படிச் செய்தால்தான் அக்கம் பக்கம் நாலு பேருக்கு சங்கதி பளிச்சனு படும். அப்புறம் பேச்சு எடுப்பதற்கும் பேசுவதற்கும் வகையா இருக்கும்.” என்றான்.

“ஓரு வகையில் எனக்கும் சரியாகத் தோன்று தப்பா” என்று மணியக்காரர் ஆழோதித்தார்.

“ஆனால் நான் ஓருத்தியும்...” என்று நாகம் மாள் சுற்று தயக்கமாகச் சொல்லவும், “நான் எங்கே செத்தா போயிட்டேன்? கூட வேண்டுமானால் இன்னும் நாலுபேரைக் கூட்டி வாரேன்” என்றான் கெட்டியப்பன்.

“அடேடே, கலகத்திற்குப் போகிற மாதிரி அப்படி யெல்லாம் செய்துடாதே. சும்மா எங்கேயோ அசந்தர்ப்பமாக போனமாதிரி போ. அதுகூட வேண்டிய தில்லை. என்ன நாகம்மா, ஆள் எதற்கு வேண்டும் சொல்லு பார்க்கலாம்? பின்னால்தான் பேசிக்கொள்ள நாங்கள் இருக்கிறோம். எவ்வளவு செலவு ஆனாலும் சொன் நான் இருக்கிறேன். உன்னை அந்தரத்தில் விட்டுவிட மாட்டோம். தைரியமாக இரு” என்றார் மணியக்காரர்.

“சரி காலையிலே நான் தோட்டத்துக்குப் போய் தடுத்துவிடவேண்டியது. அவ்வளவுதானே” என்றாள் நாகம்மாள்.

“எங்கப்பா நம்ம தடியைக் காணேம். என்று கெட்டியப்பன் எழுந்தான்.

“நீயும் தூங்கப்போ” என்றார் மணியக்காரர்.

ராமாயி இப்போது ஒரு புது வழக்கத்தைக் கைக் கொண்டிருந்தாள். அதுதான் பேசப் பேசத் தூங்குவது. என்ன கேட்டதென்பதே தெரியாது, ஏதோ வாயில் வந்ததைச் சொல்லிவிட்டு குறட்டைவிடுவது ரொம்ப சர்வசாதாரணமாகப் போய்விட்டது. சின்னஞ்சிறு சருகசைப் புக்கே திடுக்கிட்டுத் தலை தூக்கும் தன் மனைவி என் இப்படித் தூங்குகிறாள் என்ற விபரத்தை ஏனோ சின்னப் பனும் கேட்பதில்லை. இப்போது இரண்டு தரம் குரல் கொடுத்தும் ராமாயி ‘உம்’ கொட்டிக்கொண்டே பேசா மலிருந்ததற்கும் இவன் கோயித்துக் கொள்ளவில்லை.

சின்னப்பனுக்கு எத்தனையோ கவலைகள். மைத்து னன் பிரிவுக்குப் பின் தன் குடும்பத்திலும் பினவு ஏற்பட்டு விட்டது. ஆனால் முக்கியமாக நாகம்மாள் வாசல்படி தாண்டியதுதான் அவனுக்கு மிகுந்த வருத்தத்தைக் கொடுத்தது. அதிலும் மனியக்காரர் வீட்டிற்குப் போயிருக்கிறாள் என்பதைக் கேட்டு அதிக ஆத்திரங்கொண்டான். எதற்கும் தான் ஒன்றும் முன்னால் போவதில்லை என்று திடம் செய்துகொண்டான். ‘ஊரார் பேச்சைக் கேட்டு இப்படிக் குட்டிச் சுவராய் போய்விட்டாளே’ என்று நினைக்கவும் அவனுக்கு இரக்கமாகத் தானிருந்தது.

தன் நுடைய அண்ணன் காலத்தில் நடத்த அநேகம் சம்பவங்கள் நேற்றுக்கான் நடந்ததுபோலிருந்தது. இவனுக்கு கலியாணமாகுமுன் குளிப்பதற்கெல்லாம் வெங்கீர்நாகம்மாளே எடுத்துவைப்பாள். வேண்டாமென்று மறுத்தாலும் ஒரு தரத்துக்கு இரண்டு தரமாக முதுகு தேய்த்து விடாது இருக்கமாட்டாள். எந்த வித கல்மிஷமும் இல்லாதிருந்தவள் இன்று விஷமாக மாறிவிட்டது அவனுக்கு ஆச்சரியமாகத் தானிருந்தது.

நாகம்மாள் கோபத்தில் வீட்டை விட்டுப் பேர்ய் விட்டானேயொழிய அவள் குழந்தை ஏனே தாயுடன் செல்ல மறுத்துவிட்டது. இதற்குக் காரணம் ராமாயி காட்டும் அபார வாஞ்சையா?

யாரோ நடவையை திறந்து கொண்டு வரவும் வெளியே பந்தக் காலில் கட்டியிருந்த எருமை தான் உள்ள வருகிறதாக்கும் என, ‘த்த, கெரகம்’ என்று சின்னப்பன் விரட்டினன். இவனுடைய அதட்டலுக்கு எருமையாயிருந்தால் அடுத்த எட்டு எடுத்து வைத்திருக்காது. ஆனால் விருந்துக்கு அழைக்க வந்த மாரி நாவிதன் அப்படிப்போய் விட முடியுமா? வந்த சிரிப்பை அடக்க முடியாது அவன் சிரித்துக் கொண்டே வந்தான்.

“சாமி பந்திஉட்டாச்சங்க. தேவைக்காரர் வளவிலே சாப்பாட்டுக்கு கூப்பிடருங்க” என்றான் மாரி.

சின்னப்பன் சாப்பிட்டு வெகு நேரமாயிருந்தது அவன் மனைவியும் முத்தாயாளும்கூட சாப்பிட்டுவிட்டு படுத்துக்கொண்டார்கள். மத்தியானமே விருந்துச் சங். கதி தெரியுமென்றாலும் அவனுக்கு போக இஷ்டமில்லை. பத்துப் பேருக்கு முன்னால் இப்போதெல்லாம் போவ தென்றாலே அவனுக்கு நெருப்புமேல் நடப்பதைப் போலிருந்தது. அவனுடைய இஷ்ட தெய்வம் பிரசன்னமாகி எங்காவது மனிதப் பூண்டற்ற ஒரு இடத்திற்கு அவனை அழைத்துப் போவதாகச் சொன்னால், சந்தோஷமாக அந்த அன்பு அழைப்புக்கு உட்பட்டிருப்பான்.

“இப்ப வாரமப்பா. நீ போ” என்று சின்னப்பன் சொன்னான். தான் போகாவிட்டாலும் வெளிக்கு என் காட்டிக்கொள்ள வேண்டும் என்று இப்படிச் சொன்னான்.

“சரி சட்டுனு வாங்க” என்று கூறிவிட்டு வேறு வீடுகளை நோக்கி மாரி வேகமாக நடந்தான்.

பந்தக் காலில் சாய்ந்தபடி உட்கார்ந்துகொண்டே

சின்னப்பன் எதையோபற்றி யோசித்தான். எப்படிச் சிந்தை சென்றாலும் கடைசியில் நாகம்மாள் விஷயத்தை வேயே வந்து நின்றது. ‘இன்னம்தான் என்ன? எம்பேச்சைத் தட்டுவாங்களா? நாம் பாத்து இது செரியில்லைன்னு கேக்கும்கிற உறுதி இருக்குது. ஊடுன்னு இருந்தா கோபதாபம் இல்லாதையா இருக்கும்? என்னமோ இப்போ போயிட்டாங்க, வெடிஞ்சா வாராங்க’ இப்படி என்னும்போதே, ‘கலைப் பார் கலைத்தால் கல்லும் கரையும். அந்த விடு சூளைகளும் அர்த்தம் கெட்ட மணியகாரனும் என்ன பண்ணுவாங்களோ’ என்ற நினைவு வரும்.

‘சரி என்ன வந்தாலும் இந்தக் கட்டை அதரவா போகுது? எங்க அப்பன் காலத்திலும் அவர் ஒருத்தருக்கும் அடங்கி நடந்தவரல்ல. இந்த மணியக்காரனும், சித்தப்பனும், பெரியப்பனும் மண்ணுக் கவ்வினவங்கதானே! ஒரு கை பார்க்கிறது’ என்று திடம் செய்துகொண்டான்.

அப்பொழுது முத்தாயா என்னவோ தூக்கத்தில் உள்ளினான். ராமாயும் திடுக்கிட்டு எழுந்து உட்கார்ந்தாள். தன் புருஷன் உருமாதிரி பந்தக் காலோரம் உட்கார்ந்திருப்பதைப் பார்த்து, “ஐயோ சாமத்துக்கு மேலாகுது என் முழிச்சிட்டு இருக்கீங்க” என்றான்.

“இப்ப பல்லன்னு வெடிஞ்ச போயிலிலங் தெரியுது. தோட்டம் போகவாண்டாமா?” என்றான் சின்னப்பன். ஆனால் சிரிப்பை அடக்க அவனுல் முடியவில்லை.

ராமாயி கண்டுகொண்டாள். கண்ணைத் துடைத் துக்கொண்டு, “என்ன சத்தம் ஊரடங்கலியா? என்றான்.

“இந்தா அரகமா பேசாதே அப்புறம் விருந்துக்காரர் ஊட்டிலிருந்து ஆள் வந்தாலும் வரும்.”

“ஓ! அதுதான் சம்பலடங்கிலைப் போலிருக்குது. நான் மறந்தே மறந்திட்ட னுங்களே! ஆன சீங்கதான் சோறு உங்கப் போயிட்டு வரப்பாதுக்களா?”

“நான் எனத்துக்கு அங்கு போறேன். வேணும்ன முய்யைக் குடுத்துட்டா போறது.”

அப்போது, “ஆறு ராமாயாளா இந்நேரத்திலே பேச றது?” என்று பக்கத்து வீட்டுக்காரி சுவற்றிற்கு அந்தப் புறத்திலிருந்தபடியே கேட்டாள்.

“நாங்க என்னக்கா பேசறம்? இத்தனை நேரம் நானும் தூங்கிட்டுத்தான் இருந்தேன். இந்தப் பொழுயா தூக்கமொன்னு.....” என்று கூறிச் சிரித்தா.

அவள் சிநேகிடையும் சிரித்துக்கொண்டே, “ஆமாம் எங்காயா நாகம்மாளைக் கண்ணிலே பாப்பமின்னு காணுமே” என்றாள். நடந்த விஷயம் ஒன்றும் இன்னும் அவள் காதுக்கு எட்டவில்லை.

தன் கணவன் பக்கத்தில் இல்லாதிருந்தால் ராமாயியும் சங்கதியைச் சொல்லியிருப்பாள். இப்போது அதை எல்லாம் சொல்லத் தருணமில்லை, “எப்படியோ உம் மவள் ஓடம்பு நல்லானைச் செரி” என்று ஒரு விதமாக பேச்சை முடித்தாள்.

“**ஶாங்கப் போ**” என்று மணியக்காரர் கெட்டியப்ப னிடம் சொல்லும்போதே, ‘இன்றைக்குத் தூக்க மேது?’ என்று அவன் தன் ஞான் எண்ணிக்கொண்டான். ஆனால் அதை யாரிடமுய் சொல்லவில்லை. “இதோ அப்ப டியே” என அங்கிருந்து கிளம்பினான்.

எங்கும் ஒரே இருள்: மயிர்பிடித்தால் மயிர்தெரியாத அவ்வளவு இருட்டு. கரடுமுறைான நதிக்கரைத் திட்டு களைத்தாண்டிக் கெட்டியப்பன் தன் திசைநோக்கிப் போய்க்கொண்டிருந்தான். மேலே போர்த்தியிருந்த துப்பட்டியை ஏடுத்து உருமாலாகத் தலையில் சூற்றிக்கொண்டு, “ஊர்க்கூடிச் செக்கு தள்ளுகிறதாம். ஊதிவிட்டால் விழு கிற அந்த நோஞ்சானை தொலைக்க என்கையில் இருக்கிறது மருந்து” என்று வாய்விட்டுச் சொன்னான். யாராவது அக்கம் பக்கம் இருக்கிறார்களா என்று சூற்றிலும் ஒரு முறை பார்த்தான். அந்த மையிருளில் செழி, கொடி களின் சாயல்தான் தெரிந்தது. பழை பத்திய முறையை அநுசரித்து மருந்து கொடுக்கிறானு அல்லது சல்திரசிகிச் சையை கையாள்கிறானு என்பதைப் பொறுத்திருந்து பார்ப்போம்.

இரண்டொரு இடத்தில் சேறு வழுக்கி விட்டதையும், குழிகுண்டுகளில் கால் இடறியதையும் சமாளித்துக் கொண்டு, நனைந்துபோன கால் செருப்பைக் கழுற்றி தூர எறிந்துவிட்டு குடிசைபோய் சேர்ந்தான். இவனை எதிர் பார்த்துக்கொண்டு இரண்டு யேர் அங்கே காத்திருந்தார்கள்.

இவனைக் கண்டதும், “அடே, என்னப்பா நம்பினால் பெரிய கல்லாத்தான் தூக்கி கொடுத்துவாய் போன் ருக்குதே. எந்நேரம் வரச்சொன்னது? இப்போ வங்கிருக்கிறுய்” என்று ஒருவன் சொன்னான்.

இன்னெருவன், “ சூடிக்கத் தண்ணிகேட்டா குளிப் பாட்டக் கொண்டு வருவான். சாமிசத்தி பூசாரிக்குத் தெரியாதா? வெறும் பேச்சு பேசறதைவிட காரியத்தைப் பாய்போம் ” என்றான்.

“ சரி, சரி, வாஸ்தவமய்ப்பா ” என்று கெட்டியப்பன் சொல்லி அவர்களுக்கு முன்னால் தானே வழிகாட்டிப் போவதிலிருந்து, அவனுக்கு முன்பே விஷயம் தெரிங்கிருக்கவேண்டும்,

“ ஆறிப்போனால் ருசிப்படாது. எல்லாம் சுடச், சுடபார்த்துடோனும் ” என்றான் ஒருவன்.

“ என்ன கெட்டினா, அவன் தனியாக அங்கே காவலுக்கு இருக்கிறான். ஒவ்வொன்றுக் பதம் பார்த்து சரிக்கட்டிவிட்டால்? ” என்று மற்றவன் சொன்னான்.

“ அவனை உசிரோடு புதைச்சுட மாட்டேன். சரி எவ்வசூச்சு முழிச்சுக்க் கொண்டிருக்கப்போருன். அங்கே போய் பேசிக்கலாம் ” என்று கெட்டியப்பன் சொல்லவும் சம்பாஷணை அடங்கிற்று.

காலடிச் சத்தங்கூட பலமாகக் கேட்காமல் நடந்து மூவரும் மடுவுத்தோப்புக்குள் நுழைந்து விட்டார்கள். அடிக்கு அடி பின்னிக்கிடந்த மரம், செடி, கொடிகளுக்கிடையே தங்கு தடையின்றி தாராளமாகச் சென்று ஒரு பாழடைந்த கிணற்று மேட்டுக்கு வந்து சேர்ந்தார்கள்.. அந்த கிணர் ரொம்ப ஆழமில்லை. சும்மா பத்து அடிதான் இருக்கும். ஆனால் அந்த இருட்டில் வகை தெரியாமல் உள்ளே சிக்கிக்கொண்டால் ஊனமின்றி கரையேறுவது அவரவர் அதிர்ஷ்டத்தைப் பொறுத்ததே. அதற்குச் சற்று தள்ளி ஒதுக்கமான ஓரிடத்தில் கொஞ்சம் வெளிச்சம் தெரிந்தது.

“ அதோ அங்குதான் ” என்று ஒருவன் கை கீட்டினான்.

“ஆமாம் கிணற்றுப் புருமாதிரி பொட, பொடவன முழித்துக்கொண்டு உட்கார்ந்திருக்கிறான் பாரு. “எண்டா டேய்” என்று கொஞ்சம் உற்சாகமாகவே கத்திவிட்டு, மிச்சம் இருக்குதோ, இல்லையோ? எல்லாம் சுருட்டி வாய்க்குள் போட்டுக் கொண்டாயா?” என்றான் கெட்டியப்பன்.

“போனதுபோக இருக்கிறது மிச்சம்” என்று தன் னிடம் வந்த விருந்தினர்களை உபசரித்தான் அங்கிருந்த மரியாதை தெரிந்தவன்.

மூன்றுபேரும் உட்கார்ந்தனர்.

“சரக்குத் தயார்தானப்பா” என்று அங்கிருந்தவன் கூறிக்கொண்டே கலயங்களை எடுத்துவந்தான். புதிதாக அப்போதுதான் இறக்கிய தென்னங்கள்ரூ “சொய்” என்ற சப்தத்துடன் நுரை மிதக்க நின்றது. அதைக் கண்டதும் ஆவலாக ஒருத்தன் அப்படியே கலையத்தோடு தூக்கினான்.

“எண்டா வெறி எடுத்தவனுக இருக்கிறுய். முதலில் இது முடியட்டும்” என்று பானையோடு வறுவல் வகைகைளை அவன் எடுத்து வைத்தான். பனங்கோட்டை ஒண்ணும் இல்லையா?” என்று பானம் செய்ய பண்டம் விசாரித்தவாறே கெட்டியப்பன் ஆகாராதிகளை சுவைக்கத் தொடங்கினான்.

அன்றைக்கு அங்கு நடந்த கோலாகலங்களை எல்லாம் நம்மால் வர்ணிக்க முடியாது. அட்டா! துண்டுக் கறியும். ஓவ்வொருவாய் மதுவும் உள்ளே, செல்லும்போது அவர்களுக்கு இந்த லோகத்தில் இருக்கிறோம் என்ற நினைப்பே இருக்கவில்லை.

வெகுநேரம் கொண்டாட்டம் போட்டியிறகு, இன்பச் சுற்று சுற்றியபின் மூன்றுபேர் தலைசாய்ந்தனர். மஹர்மயக்கத்தில் அவர்கள் இந்த வெறும் நிலத்தில் கண்மூடினர். ரோஜாப்பு மெத்தை அளித்திருந்தால்கூட நித்தி

ரைக்கு லாயக்குப் படாதென்று தள்ளி யிருப்பார்க்கென்று நினைக்கிறேம்.

இத்தனை அமளி துமளியிலும் கெட்டியப்பன் நினைவு தவறுது மிதமாகவே இருந்தான். கண்கள்மட்டும் திரண்டு செஞ்சிவப்பா யிருந்தன. சிறு குழந்தைகள் கண்டால் நிச்சயம் பயந்துவிடும்.

“என்னடா விடிந்து விட்டதா ?” என்று தன்னேநேட்கார்ந்திருக்கும் செங்காளியிடம் கெட்டியப்பன் கேட்டான்.

செங்காளி பொட்டென்று கைத்தடியை ஊன்றி எழுந்து பார்த்துவிட்டு, “இப்பொழுதுதான் கிழக்கு வெளுக்கிறது. ஆச்சு விடிகிற சமயம்தான் என்றுன்.

அப்போது ஒரு காகம் “கா” எனக்கத்தியது. “அடே, டே கோழி கூப்பிடுகிறதே” என்று எழுந்தான் கெட்டியப்பன்.

“எங்கே வயிற்றுக்குள்ளிருந்தா ? இன்னும் சரியா சொரிக்கவில்லை போலிருக்கிறதே ?” என்று காளி சிரித்தான்.

“நீயும் வா” என்று கெட்டியப்பன் சொல்லிக் கொண்டே நடந்தான். எங்கே என்று கேட்காமலே, “நம்ம ஆசாமிகளின் தூக்கம் கலைவது எப்போ ?” என்று கேட்டுக்கொண்டே செங்காளியும் பின் தொடர்ந்தான். வேறு விஷயங்களில் மற்றவர்களுடன் கெட்டியப்பன் எவ்வளவு தூரம் சரசம் வைத்துக் கொண்டாலும் ஏதாவது அந்தரங்க காரியமாயிருந்தால் செங்காளியைத்தான் தன்னேநேடு இட்டுச் செல்வான், செங்காளியும் குருவுக்கு ஏற்ற உத்தம சிஷ்யங்கவே இருந்தான். சாமி மாடு போல அவன் வஞ்சகமின்றி வளர்ந்திருந்தான். பனை மரத்து அடிக்கட்டைபோல இருக்கும் அவன் தேகம். ஊரார் சொத்தை தின்றே சேகேறி யிருந்தது.

“தடிபத்திரம்” என்று மட்டும் கெட்டியப்பன்

சொன்னுன். அவன் கால்கள் நேராகப் போக மறுத்தன. சில கட்டைகளில் மோதிக் கொண்டன. பள்ளங்களில் கிணுக்கென இறங்கினுன். “என்ன தடம் தெரியலையா?” என்று கேட்டதையும் கவனியாது ஆற்றுக்குச் செல்லும் இட்டேறியில் இறங்கினுன் கெட்டியப்பன்.

செங்காளிக்கும் கொஞ்சம் மசமசப்பாகத்தான் இருந்தது. இருந்தாலும் தமிழாருது பின் நடந்தான். மிருதுவான கூதல் அடித்துக் கொண்டிருந்தது. பட்டி களிலிருந்து உடம்பை உதறிக்கொண்டே பண்டம் பாடிகள் வெளிக் கிளம்பின. எங்கோ இரண்டொரு நாய்களின் அர்த்தமற்ற குரைப்புச் சத்தத்தோடு, ஆட்டுக்குட்டிகளின், ‘ம்மா’ வென்ற சப்தமும் சுருதி லயமாகக் கலந்தன. அவர்கள் இருவரும் தோப்பைக் கடந்து, நதி மணல் தாண்டி ஊரடியில் உள்ள சின்னப்பன் தோட்டத்து வேலி வந்து சேர்ந்தனர். கெட்டியப்பன் கையிலிருந்த கழியால் வேலியை ஓங்கி ஒரு தட்டுத் தட்டினுன். வேலி முட்கள் சிதறின. உள்ளே போக பெரிய வழி ஏற்பட்டது, “அந்தப் பக்கமாக தடம் இருக்கும்போது இது எதற்கு?” என்றுன் செங்காளி. அந்த முட்களை சீராக எடுத்து வைக்கக் குனிந்தான். கெட்டியப்பன் திரும்பி “வேறே வேலை இல்லை? காலையிலே வேலி நட்டத்தான் இங்கே வந்தோமா? அங்கே பாரு கிணற்று ஓரம் ரொம்ப கூட்டமார் இருக்கிறதா” என்றுன்,

செங்காளி பார்த்துவிட்டு, “சரியாகத் தெரியவில் கூயே. ஆனால் யாரோ நிற்கிறுப் போலிருக்குது. என்ன நாகம்மாள் சங்கதியா?” என்றுன்.

“ஆமாம் அந்த தொல்லைக்குத்தான் நான் போகி வேண்” என்றுன்.

மணியக்காரர் வீட்டில் ஆலோசித்ததைப் போலவே நாகம்மாள் காலையில் போரைத் தொடுத்து விட்டாள். தோட்டத்தில் காலையில் ஏற்றுப்பிடிக்க வந்த சின்னப்ப

இனத் தடுத்தும் விட்டாள். தொல்லை ஆரம்பமாகி விட்டது. இனி எப்படி முடியுமோ!

இவர்கள் கிட்ட நெருங்க நெருங்க சின்னப்பன் கடுமையாக அதட்டிப் பேசிக்கொண்டிருப்பது கேட்டது.

“உங் கையைக் காலை முறிச்சிருப்பேன். எனக்கு வந்த கோவத்தெ அடக்கிட்டேன். ஓடிப்போ, எம் முன்னாலே நிக்காதே!” என்றுன் சினத்தோடு.

“என்ன? நானு ஓடறது? தலை துண்டாத்தாம் போவட்டுமே” என்றுள் நாகம்மாள்.

“அவ்வளவு குண்டித் தைர்யமாக உனக்கு? அப்ப ஹனு இன்னைக்கி அடி தழிக்கினே ஆளுகளையும் வரச் சொல்லீருக்கிறயா? ஒரு கை பார்த்துட்டுத்தாம் போக உத்தேசமா?” என்று சின்னப்பன் படபட வெனப் பேசிக் கொண்டே பின்னால் திரும்பினான்.

அவன் சொல்லியவாறே வந்தவர்களைப் போன்று கெட்டியப்பனும், செங்காளியும் காட்சியளித்தார்கள்.

அவர்களிருவரையும் கண்டதும் நாகம்மாளுக்கு மனம் ‘பகீர்’ என்றது. என்னவோ முன்னெப்பொழுதும் கண்டிராத ஒரு அதிர்ச்சி அவள் தேகத்தை நடுக்கியது. எதிரில் நின்று கொண்டிருந்த சின்னப்பளையும், அவனுக்குப் பின்னால் பனங் கருக்கோரத்தில் முத்தாயியை இடுப்பில் வைத்துக் கொண்டிருந்த ராமாயியையும் ஏக காலத்தில் பார்த்தாள். தன்னையே ஒருதரம் மேலும் கீழும் பார்த்துக் கொண்டாள். அவள் கட்டி யிருந்தது வெள்ளைக் காடாப் புடவை காற்றில் ‘படபட’, வென அடித்தது. அந்தப் புடவைக்கும் சின்னப்பனுக்கும் ஏதோ ஒரு சம்பந்தம் இருப்பதுபோலப் பட்டது. ஆமாம்! அன்று தாலி வாங்கினபோது ‘யிறந்திடத்துக் கோடி’ அவளுக்கு சுற்றினபோது அருகில் நின்று கொண்டிருந்த சின்னப்பன் கதறியது அவளுக்கு இப்போது ஞாபகம் வந்திருக்கலாம். அவளால் ஒருவரையும்

ஏற்றுத்துப் பார்க்கமுடியவில்லை. பேசவும் முடியவில்லை.

சின்னப்பனுக்கு அடங்காத கோபம் வந்தது. பனம்கருக்கு ஓரம் நின்றுகொண்டிருந்த தன் மனைவியை ‘இங்கு வா’ என் அழைத்தான். நல்ல நாளிலேயே பல மாகப் பேசாதவள் இவைகளைக் கண்டதும் பதுமைபோல் மௌனமாகவிட்டாள். இடுப்பிலிருந்த குழந்தை கீழே இறங்க முயற்சித்தது.

சின்னப்பன் உக்கிரமாக, “நீங்க ரண்டு பேரும் அவசிபார்சுக்கு வந்த சிப்பாய்களா? செரியான காணியாள னுக்கு பொறந்தவங்கதானு?” என்று ஆத்திரத்துடன் வந்தவர்களைப் பார்த்துக் கேட்டான்.

அப்போதும் அவன் வேகம் தணியவில்லை. இரண்டடி முன் வந்து,.....

“இங்கே ஒரு கணம் நின்னூக் கிட்டிருந்திங்கன்னு, அப்புறம் என்ன நடக்குமினு தெரியாது!” என்றான். பிறகு சற்று நிதானித்து செங்காளியைப் பார்த்து, “அட, முன்டைப் பயன் செங்காளி மூனாட்டுக்குப் பங்காளி” ன்னு செலவாந்திரம் செல்லுவாங்க. உனுக்கு இவ்விடத்திலே என்னடா வேலெ.”

செங்காளிக்கு என்ன சொல்வதென்று தெரியவில்லை. முகத்தை வேறு பக்கம் திருப்பிக்கொண்டான்.

ஆனால் கெட்டியப்பன் கையிலிருந்த தடியைப் பிடுங்கிக்கொண்டு, “இப்போ என்ன சொன்னைய்? என்ன நடங்திரும்?” என்று விரைப்பாகக் கேட்டுக்கொண்டே முன் னால் போனான்.

“மன்டைக் கிறுக்கு எடுத்துவிட்டதா? நீ வருகிற விசையைப் பார்த்தா உனக்குப் போங்காலம் தட்டிட்டது போவிருக்குது” என்று சின்னப்பன் மடிக்குள் கையை விட்டான்.

நிலைமை ஏக்க சக்கமாய்விட்டதால் பயமுறுத்தத்